
De (len 


വൃതനിഷ്ഠയുടെ ഉദാത്തത 


മലങ്കര സഭാ ചരിത്രത്തില്‍ കഴിഞ്ഞ നൂറ്റാണ്ടില്‍ അസാധാരണമായ 
വ്യക്തി പ്രഭാവം കൊണ്ടും, പ്രാര്‍ത്ഥനാ ജീവിതം കൊണ്ടും, തപോനിഷ്ഠ 
കൊണ്ടും ജനഹൃദയങ്ങളില്‍ ഭക്തിയുടെ ദീപനാളം തെളിയിച്ച്‌ ആ ദിവ്യ 
പ്രഭ ഒളിമങ്ങാതെ അനേകര്‍ക്കു മദ്ധ്യസ്ഥതയായി ദീപ്ത സ്മരണയായി 
നിലകൊള്ളുന്നു. പരിശുദ്ധനായ കുറിയാക്കോസ്‌ മാര്‍ ഗ്രിഗോറിയോസ്‌ 
മെത്രാപ്പോലീത്താ എന്ന പാമ്പാടി തിരുമേനിയുടെ ചരമ സുവര്‍ണ 
ജൂബിലി വര്‍ഷത്തില്‍ ആ പുണ്യ ജീവിതത്തിന്റെ സൌരഭ്യം സഭയാ 
കമാനം പരിലസിക്കുന്നു. 
സഭയുടെ പ്രതിസന്ധി മുഹുര്‍ത്തങ്ങളില്‍ ധീക്ഷണ വൈഭവത്തോ 
ടും, ആജ്ഞാശക്തിയോടും സഭയ്ക്ക്‌ പരിശുദ്ധ വട്ടശ്ശേരില്‍ തിരു 
മേനിയും തുടര്‍ന്ന്‌ പ. ഗീവര്‍ഗീസ്‌ ദ്വിതീയന്‍ ബാവായും നേതൃത്വം 
നല്കിവന്ന കാലഘട്ടത്തില്‍ പാമ്പാടി തിരുമേനിയുടെ കണ്ണുനീര്‍ 
ഒഴുക്കിയുള്ള നിരന്തര പ്രാര്‍ത്ഥനകള്‍ അവരുടെ പ്രവര്‍ത്തന 
ങ്ങള്‍ക്കു കൂടുതല്‍ വീര്യം പകര്‍ന്നു. ലളിതജീവിതം, നിരന്തരപ്രാര്‍ത്ഥന, 
സഹജീവി സ്നേഹം, പ്രവ്ദ ഗാംഭീര്യം, ഘനശാലിത്വം, അചഞ്ചലവിശ്വാസം 
എന്നിങ്ങനെ എല്ലാ ഗുണവിശേഷങ്ങളും പുണ്യ പിതാവിന്റെ ജീവിതത്തിനു 
നിറചാര്‍ത്തു നല്‍കിയിരിക്കുന്നു. 
പ്രാര്‍ത്ഥനയും, വിനയവും, മനുഷ്യസ്നേഹവും കൈമുതലാക്കിയ 
തിരുമേനി മറ്റുള്ളവരുടെ വേദനകളില്‍ പങ്ക്‌ ചേരുകയും, പാവപ്പെട്ടവരെയും, 
മതത്തിന്റെയോ, സാമൂഹിക നിലവാരത്തിന്റെയോ അതിര്‍വരമ്പുകള്‍ 
ഇല്ലാതെ അധഃസ്ഥിതരെയും താങ്ങിഉയര്‍ത്തുകയും അവര്‍ക്കു ആവ 
ശ്യമായ സഹായം എത്തിച്ചു കൊടുക്കുകയും ചെയ്യുന്ന കാര്യത്തില്‍ 
അതീവ ശ്രദ്ധാലുവായിരുന്നു. 
ദൈവീക പ്രകാശത്തെ സൃഷ്ടി മുഴുവനിലേക്കും സന്നിവേശിപ്പി 
ക്കുന്ന പുണ്യ ജ്യോതിസായി സുതാര്യതയുടെ സൂര്യതേജസ്സായി ശോഭി 
ക്കുവാന്‍ അദ്ദേഹത്തിനു സാധിച്ചു. സൃഷ്ടിമുഴുവനേയും സ്നേഹിച്ച്‌ ആ 
ദൈവീക കാന്തവലയത്തില്‍ എത്തിച്ച്‌ അവയില്‍ ദൈവീക ചൈതന്യം നിറ 
യ്ക്കുന്നതില്‍ തിരുമേനി അതീവ ശ്രദ്ധാലു ആയിരുന്നു. ഒന്നിനോടും ആസ 
ക്തിയില്ലാതെ ഒരു താപസവര്യനെപോലെ ഉള്ളില്‍ നിറഞ്ഞ സ്നേഹത്തെ 
പങ്കു വയ്ക്കലിന്റെ മധ്യമമാക്കി തീര്‍ത്തിരുന്നു. 
കഷ്ടതയെ ദൂരികരിക്കുന്ന ദൈവകൃപയല്ല, കഷ്ടതയില്‍ തെളി 
യുന്ന ദൈവസാന്നിധ്യം എന്ന്‌ സ്വജീവിതത്തിലൂടെ കാട്ടി തന്ന പിതാവായി 
രുന്നു അദ്ദേഹം. ബാല്യം മുതല്‍ താന്‍ അനുഭവിച്ച കഷ്ടതകള്‍ തന്റെ ആന്ത 
രീക വളര്‍ച്ചയ്ക്കുള്ള ഉപാധിയായി ജീവിതത്തിലൂടെ കാട്ടി തന്നു. നിരന്ത 
രമായ പ്രാര്‍ത്ഥനയും, ഉപവാസവും മനന ജീവിതവും തപചര്യകളും ദണ്ഡ 
നമസ്കാരവും, രഹസ്യ പ്രാര്‍ത്ഥനകളും, പ്രകടനങ്ങളില്ലത്ത, ബഹളങ്ങളി 
ല്ലാത്ത ഭക്തി ജീവിതത്തെ സമൂഹത്തിനു കാട്ടികൊടുത്തു. ആ ദിവ്യ 
ചൈതന്യമാണ്‌ ജീവിത കാലത്തും ജീവിത ശേഷവും പ്രവഹിച്ചു കൊണ്ടി 
രിക്കുന്ന അനുഗ്രഹത്തിന്റെ സ്രോതസ്സായി മാറിയത്‌. 
സാധാരണക്കാരനായി ജനിച്ച്‌, വളര്‍ന്ന്‌ ആത്മീയ ഓന്നതൃത്തില്‍ 
എത്തിയപ്പോഴും ഒരു സാധാരണക്കാരനെ പോലെ ജീവിതം നയിക്കുകയും 
സമൂഹത്തിലെ ജനസഹ്രസങ്ങള്‍ക്ക്‌ സ്വന്തമായി തീരുകയും ചെയ്ത പരി 
ശുദ്ധ പാമ്പാടി തിരുമേനിയെ സഭ ഇതുവരെ ഒദ്യോഗികമായി വിശുദ്ധ 
പദവിയിലേക്ക്‌ ഉയര്‍ത്തിയിട്ടില്ലെങ്കിലും ജനഹൃദയങ്ങളില്‍ പരിശുദ്ധിയുടെ 
നിറസാന്നിധ്യമായി ഇന്നും നിലകൊള്ളുന്നു. ആ സുദിനം ആസന്നമാണെന്ന്‌ 
പ്രതീക്ഷിക്കാം. 
ഫാ. ഏബ്രഹാം കോരി കുന്നുംപുറത്ത്‌ 





വാല്യം: 28 


സര്‍വ്വര്‍ക്കും സ്വന്തം 

തോമസ്‌ മാര്‍ അത്താനാസിയോസ്‌ മെത്രാഷോലീത്താ 
അനുസ്മരണം 

വിരിക്കുട്ടം പോലൊരു ജീവിതം 

ഡോ. എം. കുര്യന്‍ തോമസ്‌ 

അനുസ്മരണം 

ലളിതം ആ ജീവിതവും വചനവും 

ഫാ. ജോസഫ്കുറിയാക്കോസ്‌ പാമ്പാടിക്കണുത്തിൽ 


നിരീക്ഷണം 
പാത്രിയര്‍ക്കീസിന്റെ കേരള സന്ദര്‍ശനം 
ഫാ, ഡോ. തോംസണ്‍ റോബി 


വചനപരിച്ഛേദം 
എല്ലാം നന്മയ്ക്കായ്‌ 
ഫാ. പി.വി. ജോണ്‍ 


വിശ്യസപഠനം 
കുന്വകമറിയം ഓര്‍ത്തഡോക്സ്‌ വീക്ഷണത്തില്‍ 
ഫാ. ഷിബു വര്‍ഗീസ്‌ 


ആരാധനാ വിജ്ഞാനീയം 
ശ്രോഷകോന്മാരുടെ ശുശ്രുഷ 
ഫാ. സഖറിയ പനയ്ക്കാമും 


വേദപഠനം 
വി. യോഹന്നാന്റെ 1-ാം ലേഖനം 
ഫാ. മാത്യു വര്‍ഗീസ്‌ പുളിമുട്ടില്‍ 


ഞായര്‍ദിനധ്യാനം 
വചനദീപ്തി 
ഫാ, ഡോ, നൈനാന്‍ വി, ജോര്‍ജ്ജ്‌ 

പത്രാധിപസമിതി 

മാനേജിംഗ്‌ എഡിറ്റര്‍ & പബ്ലിഷര്‍ 
അഭിവന്യ തോമസ്‌ മാര്‍ അത്താനാസിയോസ്‌ മെത്രാഷോലീത്താ 
ഫോണ്‍ : 0479 - 2453310, 2451331 
ചീഫ്‌ എഡിറ്റര്‍ 

റവ.ഫാ. ഏബ്രഹാം കോശി കുന്നുംപുറത്ത്‌ 
ഫോണ്‍ : 0479. 2450287, 9447431096 
E-mail: frabrahamkoshy@gmail.com 
എക്സികുട്ടീവ്‌ എഡിറ്റര്‍ 

റവ.ഫാ. വൈ. തോമസ്‌ 

ഫോണ്‍ : 0479 - 2453551, 9495351959 
എഡിറ്റര്‍ 

ശ്രീ. സജി പട്ടരുമഠം 

ഫോണ്‍ : 9446114346 

അസോസിയേറ്റ്‌ എഡിറ്റര്‍ 

റവ.ഫാ. സുനില്‍ ജോസഫ്‌ ഡാണാംപടിക്കല്‍ 
ഫോണ്‍ : 0479- 2454504, 9947429667 
സര്‍ക്കുലേഷന്‍ മാനേജര്‍ 

റവ.ഫാ. തോമസ്‌ വര്‍ഗീസ്‌ കടവില്‍ 
ഫോണ്‍ : 0479- 2457586, 9447776146 
വെബ്‌ അഡ്മിനിസ്‌ട്രേറ്റര്‍ 

ശ്രീ. ബിനു ചാക്കോ 

ഫോണ്‍ : 0479- 2311692, 9446697328 
E-mail: binu303@ gmail.com 
അംഗങ്ങള്‍ 

റവ.ഫാ. തോമസ്‌ കൊക്കാഷറമ്പില്‍ 
റവ.ഫാ. തോമസ്‌ വര്‍ഗീസ്‌ അമയില്‍ 
റവ.ഫാ. ഐഷ്‌ പി. സാം 

റവ.ഫാ. മാത്യു ഏബ്രഹാം 

റവ.ഫാ. ഷിബു വര്‍ഗ്ഗീസ്‌ 

ശ്രീ. ജോസ്‌ പുതുവന 

ശ്രീ. ഷാജന്‍ മാത്യു 

ശ്രീ. എബി അലക്സാണ്ടര്‍ 

പ്രൊഫ. ബിന്‍സി റെജി 

പ. പാമ്പാടി തിരുമേനി, അദ്ദേഹവുമായി ബന്ധപ്പെടുന്ന മനുഷ്യരുടെ മാത്രമല്ല, സര്‍വചരാചരങ്ങ 
ളുടേയും സ്വന്തമാണന്ന്‌ നമുക്കേവര്‍ക്കുമറിയാം. കാരണം, അദ്ദേഹത്തിന്റെ ജീവിതദര്‍ശനം സമസൃഷ്ടി 
സനാതനമായിരുന്നു. പക്ഷേ അതിനേക്കാള്‍ ഉപരി, എനിക്ക്‌ അദ്ദേഹവുമായി ഒരു പ്രത്യേക ബന്ധമുണ്ട്‌. 
എന്റെ മാതാപിതാക്കളായ തോമസ്‌ - ഏലിയാമ്മ ഇവരുടെ വിവാഹകൂദാശ പുത്തന്‍കാവു പള്ളി 
യില്‍വെച്ച്‌ നിര്‍വഹിച്ചത്‌ പ. പാമ്പാടി തിരുമേനിയായിരുന്നു. എന്റെ പിതാമഹാനായ കിഴക്കേത്തല 
യ്ക്കല്‍ തോമ്മാ കത്തനാരോടുള്ള ബഹുമാനവും, പിതൃസഹോദരന്‍ പുത്തന്‍കാവില്‍ കൊച്ചുതിരു 
മേനിയോടുള്ള സ്നേഹവാല്‍സല്യങ്ങളും മൂലമാണ്‌ യാത്രാവിമുഖനായിരുന്ന പ. പാമ്പാടി തിരുമേനി 
അക്കാലത്ത്‌ അത്രയും ദൂരംയാത്രചെയ്തെത്തി ഈ കൂദാശ നിവര്‍ത്തിച്ചത്‌ എന്നാണ്‌ നാം മനസിലാ 
ക്കുന്നത്‌. 

ബഥനിയുടെ ഗീവര്‍ഗീസ്‌ മാര്‍ ഈവാനിയോസ്‌ മെത്രാപ്പോലീത്താ റോമ്മാ സഭയില്‍ ചേര്‍ന്നപ്പോള്‍ 
എം.എ.ക്കാര൯ന്‍ പോയാല്‍ എം.എ., ബി.ഡിക്കാരന്‍ എന്ന വാശിയോടെ മലങ്കരസഭ മേല്പട്ട സ്ഥാന 
ത്തേക്കുയര്‍ത്തിയ പുത്തന്‍കാവില്‍ കൊച്ചുതിരുമേനി, കാതോലിക്കേറ്റിന്റെ കാവല്‍ഭടനായ? മലങ്കര 
യെങ്ങും നിറഞ്ഞുനിന്നപ്പോള്‍ അദ്ദേഹത്തെ പിതൃസഹജമായ സ്നേഹവാല്‍സല്യത്തോടെ പ്രോൽസാ 
ഹിപ്പിച്ച പുണ്യാത്മാവാണ്‌ പ. പാമ്പാടി തിരുമേനി. പക്ഷേ 1930-ല്‍ പ. ഗീവര്‍ഗീസ്‌ ദ്വിതീയന്‍ കാതോലി 
ക്കാ, പ. വട്ടശ്ശേരില്‍ തിരുമേനി എന്നിവരോടൊപ്പം പുത്തന്‍കാവില്‍ കൊച്ചുതിരുമേനിയെ മേല്പട്ട 
സ്ഥാനത്തേക്കുയര്‍ത്തിയ പ. പാമ്പാടി തിരുമേനിക്ക്‌ 1951-ല്‍ അദ്ദേഹത്തിന്റെ അന്ത്യയാത്രയ്ക്കും കാര്‍മ്മി 
കനാകേണ്ടിവന്നു എന്നതിനെ ഒരു ദൈവിക പദ്ധത? എന്നു കണക്കാക്കാനേ നമുക്കാവു. പക്ഷേ 
ഒന്നു നമുക്കുറപ്പുണ്ട്‌. പ. പാമ്പാടി തിരുമേനിയുടെ ആ സ്നേഹവാൽല്‍സല്യങ്ങള്‍ എപ്പോഴും നമ്മോ 
ടൊപ്പമുണ്ട്‌. 

നാം പ. എപ്പിസ്ക്കോപ്പല്‍ സുന്നഹദോസിന്റെ സ്രെകട്ടറിയായിരുന്നപ്പോള്‍ പ. പാമ്പാടി തിരുമേനിയെ 
പ. സഭ പരിശുദ്ധ പദവിയില്‍ ഒദ്യോഗികമായി പ്രഖ്യാപിക്കണം എന്ന ആവശ്യം ശക്തമായി ഉയര്‍ന്നു 
വന്നിരുന്നു. അത്തരം പ്രഖ്യാപനത്തിന്‌ ഒരാളുടെ ദേഹവിയോഗം മുതല്‍ കുറഞ്ഞത്‌ അമ്പത്‌ വര്‍ 
ഷത്തെ സമയപരിധിയാണ്‌ മലങ്കരസഭ വെച്ചിട്ടുള്ളത്‌. ആ വ്യക്തിക്ക്‌ ജനങ്ങളുടെ ഇടയില്‍ ദൈവ മനു 
ഷ്യന്‍ എന്നനിലയിലുള്ള അംഗീകാരം എത്രമാത്രം നിലനില്‍ക്കുന്നു - വളരുന്നു -എന്നത്‌ മനസിലാ 
ക്കാനാണ്‌ ഈ കാലപരിധി നിര്‍ണ്ണയിച്ചിരിക്കുന്നത്‌. 

2015 ഏപ്രില്‍ 5-ന്‌ പ. പാമ്പാടി തിരുമേനി കാലം ചെയ്തിട്ട്‌ അമ്പത്‌ വര്‍ഷം പൂര്‍ത്തിയാവുകയാണ്‌. 
അദ്ദേഹത്തിന്റെ കാര്യത്തില്‍ ഇനിയൊരു ജനഹിതപരിശോധന അപ്രസക്തമാണ്‌. കാരണം സര്‍വജ 
നവും അദ്ദേഹത്തെ പരിശുദ്ധന്‍ എന്നെണ്ണിക്കഴിഞ്ഞു. ഇനി പരിശുദ്ധ പ്രഖ്യാപനം കേവലം സാങ്കേതി 
കത്വം മാത്രമാണ്‌. അക്കാര്യത്തില്‍ പ. എപ്പിസ്ക്കോപ്പല്‍ സുന്നഹദോസ്‌, കാലവിളംബമന്യേ ഉചിത 
മായ തീരുമാനമെടുക്കുമെന്ന്‌ നമുക്കുറപ്പപ്പുണ്ട്‌. 

തോമസ്‌ മാര്‍ അത്താനാസിയോസ്‌ മെത്രാപ്പോലീത്താ 

ജി 30 


| 


ഡോ. എം. കുര്യന്‍ തോമസ്‌ 


സാധാരണക്കാരനായി ജനിച്ചു. സാധാരണ വിദ്യാ 
ഭ്യാസം നേടി. സാധാരണക്കാരനായി ജീവിച്ചു. സാധാര 
ണക്കാരനെപ്പോലെ മരിച്ചു. ഒരു അസാധാരണവ്യക്തി 
യുടെ ജീവിതരേഖ ഇത്തരം ഏതാനും സ്ാധാരണകളി 
ലൊതുങ്ങുന്നു. പ. സഭ കുറിയാക്കോസ്‌ മാര്‍ ഗ്രീഗോറി 
യോസ്‌ മെത്രാപ്പോലീത്താ എന്ന നാമം നല്‍കിയിട്ടും ജനം 
പാമ്പാടി തിരുമേനി എന്നുമാത്രം ജീവിതകാലത്തും 
പിന്നീടും സംബോധന ചെയ്ത അനന്യസാധാരണനാണ്‌ 
ആവ്യക്തി. 

ഇടയനും കാട്ടത്തിച്ചഴം പെറുക്കുന്നവനും 


പാമ്പാടി പള്ളിമുറ്റത്തുനിന്നും ഒരു പാട്ട ചാണകം 


9൮949) alas 


വാരി തെങ്ങിന്‍ ചുവട്ടിലിടുന്നതായി കണ്ട സാധാരണ 
ഗ്രാമീണ ബാലനില്‍ ഒരു കാര്യവിചാരകന്റെ ഉദയം 
ദര്‍ശിച്ച കോട്ടയം അങ്കമാലി ഇടവകകളുടെ കടവില്‍ 
പൌലൂസ്‌ മാര്‍ അത്താനാസ്യോസിനെ അത്തരമൊരു നിഗ 
മനത്തിലേയ്ക്കു നയിച്ചത്‌ അദ്ദേഹത്തിന്റെ മഹാപരോ 
ഹിത്യം പ്രദാനം ചെയ്ത ്രവചനവരം മാത്രമായിരുന്നില്ല 
ഒരു കര്‍ഷകന്റെ പ്രായോഗികബുദ്ധികൂടിയായിരുന്നു. 
കാള, പശു മുതലായവയുടെ ഒരു കൂട്ടം വിസര്‍ജ്യത്തി 
നാണ്‌ ഒരു പാട്ട ചാണകം എന്നു ഗ്രാമ്യഭാഷയില്‍ പറയു 
ന്നത്‌. കാളവണ്ടികള്‍ സര്‍വസാധാരണമായിരുന്ന 
കാലത്ത്‌ പാതമദ്ധ്യേപോലും ഇത്‌ ധാരാളമായി കാണാമാ 
യിരുന്നു. ഗ്രാമീണ കര്‍ഷകര്‍ പൊതുസ്ഥലത്ത്‌ ഇതു കണ്ടാ 
ലൂടന്‍ വാരി അടുത്ത തെങ്ങിന്‍ചോട്ടില്‍ നിക്ഷേപിക്കും. 
അതിന്‌ സമീപസ്ഥ പുരയിടം തന്റെതാകണമെന്നില്ല. 
ഏതാനും ദശവര്‍ഷങ്ങള്‍ക്കുമുമ്പ്‌ നാട്ടിന്‍പുറങ്ങളില്‍ 
പഴയ തലമുറയിലെ കര്‍ഷക ജന്മിമാര്‍പോലും ഇപ്രകാരം 
ചെയ്യുന്നത്‌ ഈ ലേഖകന്‍ കണ്ടിട്ടുണ്ട്‌. 


ഈ നടപടിക്ക്‌ രണ്ട്‌ സദുദ്ദേശങ്ങളുണ്ട്‌. ഒന്നാമതായി, 
അത്‌ വഴിയാത്രക്കാരുടെ കാലില്‍ പറ്റെരുത്‌. രണ്ടാമതായി 
അത്‌ ഉപയോഗശൂന്യമാകാതെ ആരുടെയെങ്കിലും 
കൃഷിക്ക്‌ പ്രയോജനപ്പെടണം. തലമുറകള്‍ കൈമാറിയെ 
ത്തിയ ഈ കാര്‍ഷിക സംസ്കൃതിയുടെ പാശ്ചാത്തലം 
അറിയാവുന്നതിനാലാണ്‌ പാമ്പാടി പള്ളിമുറ്റത്ത്‌ സമാന 
പ്രവര്‍ത്തിചെയ്ത പേഴമറ്റത്ത്‌ കുറിയാക്കോസെന്ന 
കര്‍ഷക ബാലനിലെ സഭയുടെ ഭാവി കാര്യവിചാരകനെ 
കടവില്‍ മാര്‍ അത്താനാസ്യോസ്‌ തിരിച്ചറിഞ്ഞത്‌. കര്‍ഷക 
സംസ്കാരം സ്വാംശീകരിച്ച, അത്‌ പ്രവര്‍ത്തിപഥ 
ത്തിലെത്തിക്കാന്‍ മടികാണിക്കാത്ത, കഠിനാദ്ധാനികളെ 
യാണ്‌ സഭയ്ക്കാവശ്യം എന്ന്‌ അദ്ദേഹം തിരിച്ചറിഞ്ഞു. 
പേഴമറ്റത്ത്‌ കുറിയാക്കോസിന്റെ പാമ്പാടി തിരുമേനിയിലേ 
യ്ക്കുള്ള പ്രയാണം അവിടെ ആരംഭിച്ചു. 


ഞാന്‍ പ്രവാചകനല്ല, പ്രവാചക ശിഷ്യനുമല്ല, ഇട 
യനും കാട്ടത്തിച്ചഴം ചെരുക്കുന്നവനുമമ്രേ. ഞാന്‍ ആടു 
കളെ മേയിച്ചുകൊണ്ടിരിക്കുന്ചോള്‍ കര്‍ത്താവ്‌ എന്നെ 
പിടിച്ചു. ന? ചെന്നു എന്റെ ജനമായ ഇസ്രായേലിനോടു 
പ്രവചിക്കുക എന്നു കര്‍ത്താവു എനോടു കല്പിച്ചു. (ആ 
മോസ്‌ 7. 14-5 പ്ശീത്താ) 
പകല്‌ ഒരു കൂടിനേയും ... 


പഴയ സെമിനാരിയിലെ വൈദീക വിദ്യാഭ്യാസാനന്തരം 
പാമ്പാടിയിലേയ്ക്കു മടങ്ങിയ കുറിയാക്കോസ്‌ ശെമ്മാ 
ശന്‍ സന്യാസം സ്വയം സ്വീകരിച്ചതാണ്‌. അത്‌ ആരും 
അടിച്ചേല്‍പ്പിച്ചതല്ല, (പലോഭനമോ നൈരാശ്യമോ മൂലം 
സംഭവിച്ചതുമല്ല. പാമ്പാടി പള്ളിയുടെ നാലുചുമരു 


www.bethelpatrika.org | 6 





കള്‍ക്കുള്ളില്‍ ഒതുങ്ങിക്കൂടാനല്ലാതെ മറ്റൊന്നും ആഗ്രഹി 
ക്കാത്ത അദ്ദേഹത്തെ മേല്‍സ്ഥാനമോഹങ്ങളുമല്ല 
സന്യാസ ജീവിതത്തിലേയ്ക്കു നയിച്ചത്‌. അതി 
നാല്‍ത്തന്നെ വിവാഹിത വൈദീകരേയും ഗൃഹസ്ഥാശ്രമം 
അനുഷ്ഠിക്കുന്നവരേയും ഒരിക്കലും വെറുക്കുകയോ 
രണ്ടാംതരക്കാരായി കണക്കാക്കുകയോ ചെയ്തില്ല. തന്റെ 
ഗുരുവായ പ. വട്ടശ്ശേരില്‍ തിരുമേനി ഏറ്റവും വലിയ കപ 
SEBO! എന്നു വിശേഷിപ്പിച്ച അതിഭക്തി പ്രകടനവും ഉണ്ടാ 
യില്ല. 

ഒരു ദയറായോ സന്യാസ പ്രസ്ഥാനമോ പ. പാമ്പാടി 
തിരുമേനി ഒരിക്കലും കെട്ടിപ്പടുക്കുകയോ അതിനായി പരി 
ശ്രമിക്കുകയോ ചെയ്തില്ല. താന്‍ വസിച്ചിരുന്ന സ്വന്തം 
ഇടവകയായ പാമ്പാടി പള്ളിയില്‍നിന്നും ഇറങ്ങിപ്പോ 
കാന്‍ നിര്‍ബന്ധിതനായി. സന്യാസി വൈദീകന്‍ എന്ന 
നിലയില്‍ സ്വഗൃഹവാസം നിഷിദ്ധം. ...ഠന്ചാച്ചന്റെ ആവ 
ശ്യങ്ങള്‍ മുട്ടുകുടാതെ നടത്തണമമന്നു തിരുമേനി... ശട്ടം 
കെട്ടിയിരുന്നെങ്കിലും ആകെയുള്ള പൊതുസ്ഥലമായ 
പഴയ സെമിനാരിയില്‍ മലങ്കര മെത്രാപ്പോലീത്തായുടെ 
താമസം പോലും സന്നിഗ്ദാവസ്ഥയില്‍. ഒരു കിടപ്പാടം 
കണ്ടെത്തുക എന്നത്‌ അനിവാര്യമായി. ഈ സാഹചര്യ 
ത്തിലാണ്‌ തന്റെ ബാല്യകാല ഗുരുവായ മഠത്തില്‍ 
രാമന്‍പിള്ള ആശാന്റെ വാഗ്ദാനം സ്വീകരിച്ച്‌ 
പൊത്തന്‍പുറം കുന്നില്‍ വാസമുറപ്പിച്ചത്‌. 


ഒരു ഇടവകപ്പള്ളി അല്ലാത്തതിനാലും ദയറായക്കാ 
രന്റെ വാസഗൃഹമാകയാലും അതിനു ദയറാ എന്ന നാമം 
സിദ്ധിച്ചു. പഠനാര്‍ത്ഥമെത്തുന്ന ശിഷ്യന്മാര്‍ മാത്രമായി 
രുന്നു കാലാകാലങ്ങളിലെ സഹതാമസക്കാര്‍. സഹായി 
കളൊക്കെ സമീപസ്ഥരായ ഗൃഹസ്ഥാശ്രമികള്‍. പി. സി. 
യോഹന്നാന്‍ റമ്പാന്‍ പൊത്തന്‍പുറത്തു എത്തുന്നതുവരെ 
തിരുമേനിയുടെ പൊട്ടന്‍ മാത്രമായിരുന്നു അവിടുത്തെ 
സ്ഥിരസഹവാസി. ഇവരൊഴികെ സ്ഥിരഅന്തേവാ 
സികളോ, ആശ്രമമോ, ആശ്രമ നിയമങ്ങളോ ഉണ്ടായില്ല. 
ഉണ്ടാക്കാന്‍ അദ്ദേഹം ആഗ്രഹിച്ചുമില്ല. ദയറാ പുരയിട 
ത്തില്‍ അക്കാലത്ത്‌ ഏറ്റവും ലാഭകരമായ വാണിജ്യവിള 
- റബര്‍ - വെച്ചു പിടിപ്പിക്കുന്നതിലോ അതിന്റെ ആദായം 
ദയറായ്ക്കു ലഭിക്കുന്നതിലോ അക്രൈസ്തവമായൊന്നും 
അദ്ദേഹം കണ്ടില്ല. 


തിരുമേനിയുടെ ജീവികാലത്ത്‌ സ്വയം പുകഴ്ത്ത 
ലിന്റെ വരട്ടു സന്യാസത്തിന്റെയും, മനുഷ്യനെ ദൈവ 
ത്തില്‍നിന്നകറ്റുന്ന കപടഭക്തി പ്രകടനത്തിന്റെയും, അതി 
നായി അടിച്ചേല്‍പ്പിക്കുന്ന അനാവശ്യ നിയന്ത്രണങ്ങളു 
ടേയും വേദി ആയിരുന്നില്ല പാമ്പാടി മാര്‍ കുറിയാക്കോസ്‌ 
ദയറാ. അവയ്ക്കായി അത്‌ ഒരിക്കലും ഉദ്ദേശിക്കപ്പെട്ടിരു 





ന്നുമില്ല. മറിച്ച്‌, മാര്‍ കുറിയാക്കോസ്‌ സഹദായുടെ മദ്ധ്യ 
സ്ഥതയില്‍ അദ്ദേഹത്തിന്റെ തിരുശേഷിപ്പ്‌ പ്രതിഷ്ഠിച്ച 
ദേവാലയവും, അവിടുത്ത ശുശ്രൂഷകനും ദൈവത്തിന്റെ 
അഭിഷിക്തനുമായ പാമ്പാടി തിരുമേനിയുടെ വാസഗ്ര 
ഹവും, സര്‍വജനത്തിന്റെയും അഭയസ്ഥാനവുമായി 
രുന്നു പാമ്പാടി ദയറാ. അല്ലാതെ വിലക്കുകളുടെ ഒരു 
കേന്ദ്രമായിരുന്നില്ല. 


ഒരു ജനകീയ സ്ഥാപനമായിരുന്നു പാമ്പാടി ദയറാ. 
1917 മേടം 11 മുതല്‍ 22 വരെ മാര്‍ കുറിയാക്കോസ്‌ ദയറാ 
യില്‍ താമസിച്ച വാകത്താനം ഗീവര്‍ഗീസ്‌ മാര്‍ പീലക്സീ 
നോസ്‌ മെത്രാപ്പോലീത്താ (പിന്നീട്‌ പ. ബസേലിയോസ്‌ 
ഗീവര്‍ഗീസ്‌ പ്രഥമന്‍ കാതോലിക്കാ) ... പാമ്പാടിയിലെ ജന 
ങ്ങളും നിത്യവും വരികയും പല വിഭവങ്ങള്‍ കാഴ്ചയായ? 
കൊണ്ടുവരികയും ചെയ്തിരുന്നു. ദയറായിരിക്കുന്നത്‌ 
ഒരു നല്ല കാഴ്ചയുള്ള സ്ഥലത്തും കൃഷിക്ക്‌ ഫലപുഷ്ടി 
യുള്ളതും ആകുന്നു. ... എന്ന്‌ ഈ ജനകീയ സ്ഥാപന 
ത്തെ വിശേഷിപ്പിക്കുന്നു. ... പാമ്പഠടി ദയറായില്‍ താമ 
സിക്കുമ്വോള്‍ എല്ലാ സംഗതികളും റന്ചച്ചന്‍ ഭംഗിയായ? 
നടത്തി ... എന്ന്‌ അവിടുത്തെ ജനനായകനേയും. 


പക്ഷി ഒരു കൂടിനേയും ചെങ്ങാലി ഒരു വാസസ്ഥല 
ത്തേയും കണ്ടെത്ത! എന്റെ രാജാവും എന്റെ ബലവു 
മായ കര്‍ത്താവേ! അവ നിന്റെ ബലിപീഠത്തിനരികെ 
കുഞ്ഞുങ്ങളെ വളര്‍ത്തി. (സങ്കീ. 84. 3. പ്ശീത്താ) 


ദിവ്യജ്ഞാനം ശ്രദ്ധിച്ചു കൊണ്ട്‌ .... 


തനിക്കുലഭിച്ച പരിമിതമായ പ്രഥമികവിദ്യാഭ്യാസവും 
പഴയ സെമിനാരിയില്‍ മഹാഗുരുക്കന്മാര്‍ നല്‍കിയ 
വൈദീക വിദ്യാഭ്യാസവും ഒരു ഉത്തമവൈദീകനവശ്യ 
മായ പരിശീലനത്തിനുപരി ഒരു മല്പാനാവാനാവശ്യമായ 
സുറിയാനി പാണ്ഡിത്യവും ദൈവീകജ്ഞാനവും അദ്ദേ 
ഹത്തിനു നല്‍കി. ഇത്‌ മറ്റുള്ളവര്‍ക്ക്‌ പകര്‍ന്നുകൊടുക്കു 
ന്നതിന്‌ അദ്ദേഹം ഉപാധികളും പരിമിതികളും വച്ചില്ല. 
പഴയ സെമിനാരിയിലും പാമ്പാടി ദയറായിലും ഭാവി 
വൈദീകരെ പരിശീലിപ്പിച്ചു. ശിക്ഷണത്തില്‍ യാതൊരു 
ദാക്ഷിണ്യവും ഇല്ലായിരുന്നുവെന്ന്‌ ശിഷ്യന്മാര്‍. .... ഈ 
കത്തനാരെ റന്പാച്ചന്റെ അടുക്കല്‍ താമനിച്ചിച്ച്‌ ആവശ്യ 
മുള്ളത്‌ പഥിച്ചിക്കണമെന്ന്‌ പാമ്പാടി റമ്ാച്ചന്‌ എഴുതി അയ 
യ്ക്കുകയും ചെയ്തു. ... എന്ന്‌ രണ്ടാം കാതോലിക്കാ പ. 
ബസേലിയോസ്‌ ഗീവര്‍ഗീസ്‌ പ്രഥമന്‍ രേഖപ്പെടുത്തു 
മ്പോള്‍ അത്‌ പ. പാമ്പാടി തിരുമേനിയിലെ മല്‍ച്ഛാന്‌ സഭ 
നല്‍കിയ അംഗീകാരമായി കാണണം. 


ലളിതജീവിതവുമായി തന്റെ പരിമിത ചുറ്റുപാടില്‍ 
സന്തോഷത്തോടെ ഒതുങ്ങിക്കൂടിയെങ്കിലും അസൂയ 

യില്‍നിന്നുണ്ടായ ശത്രുതയക്ക്‌ പ. പാമ്പാടി തിരുമേനിയും 
വിധേയനായിരുന്നു. ജനമനസില്‍ അദ്ദേഹമുറപ്പിച്ച ഉദാ 
ത്ത സ്ഥാനമായിരുന്നു അതിനു കാരണം. ഈ അസൂയ 
യാണ്‌ 1934-ല്‍ സമാധാന ദത്യവുമായി സിറിയയിലെ 
ഹോംസില്‍ തന്നെ സന്ദര്‍ശിച്ച പ. ബസേലിയോസ്‌ 
ഗീവര്‍ഗീസ്‌ ദ്വിതീയന്‍ കാതോലിക്കായോട്‌ അന്ത്യോഖ്യാ 
പാത്രിയര്‍ക്കീസ്‌ പ. ഇഗ്നാത്തിയോസ്‌ അപ്രേം പ്രഥമന്‍ 
ബര്‍സോമിന്റെ ഗ്രിഗോറിയോസ്സിനെ എന്തിനു കൊള്ളാം? 
എന്ന ചോദ്യത്തില്‍ കലാശിച്ചത്‌. അതിന്‌ മാര്‍ ഗീവര്‍ഗീസ്‌ 
ദ്വിതീയന്റെ പരുമലെ കാലം ചെയ്ത മാര്‍ ഗ്രീഭഗാറിഭയോാ 
സ്ധിനുശേഷഠ DO പരിശുദ്ധനായ ഒരാള്‍ ആ ദേശത്തു 
ണ്ടായിട്ടില്ല എന്ന മറുപടികൊണ്ടും പാത്രിയര്‍ക്കീസ്‌ അട 
ങ്ങിയില്ല. വീണ്ടും അദ്ദേഹത്തിനു വല്ലതും അറിയാമോ? 
എന്ന ചോദ്യമുയര്‍ന്നപ്പോള്‍ സ്വപാണ്ഡിത്യംകൊണ്ടു 
പണ്ഡിതനായ അപ്രേം പ്രഥമന്‍ പാത്രിയര്‍ക്കീസിനെ 
ഞെട്ടിച്ച മാര്‍ ഗീവര്‍ഗീസ്‌ ദ്വിതീയന്‍, എനിക്കറിയാവുന്ന 
തല്ലാം അദ്ദേഹത്തിനും അറിയാം എന്നു തുറന്നടിച്ച 
തോടെ പാത്രിയര്‍ക്കീസ്‌ അടങ്ങി. പക്ഷേ മലങ്കരയിലെ 
ക്വോജാമാര്‍ അടങ്ങിയില്ല. 1956-വരെ സമാധാന ആലോ 
ചനകളിലെല്ലാം ചിലര്‍ കുറിയാക്കോസിനെ (അല്ലങ്കില്‍ 
(OIENIOIEWIMIAM) എന്തു വന്നാലും കോട്ടയം ഭരിച്ച? 
ക്കില്ല എന്നു വാശിപിടിച്ചതിനു പിമ്പില്‍ ആ അസൂയ മാത്ര 
മായിരുന്നു. ഇതൊന്നും സ്വര്‍ഗസ്ഥനായ പിതാവില്‍ 
മാത്രം മനസുവെച്ച പ. പാമ്പാടി തിരുമേനിയെ ബാധിച്ചി 
ല്ല. 1965-ല്‍ കാലംചെയ്യുന്നതുവരെ അദ്ദേഹം കോട്ടയ 
ത്തിന്റെ മെത്രാനായി തുടര്‍ന്നു. 


ന? പൂര്‍ണ്ണഹൃദയത്തോടെ ദൈവത്തില്‍ വിശ്ചമ്പിച്ചാ 
ഗശ്രയിക്കുക - നിന്റെ സ്വന്തവിജ്ഞാനത്തില്‍ അഹങ്കതിക്ക 
രുത്‌. (സദൃശ്യവാക്യങ്ങൾ 3. 5. പ്ശീത്താ) 

ഏലിയാവിന്റെ പുതപ്പ്‌ 

1925 മേടം 17 -നു നിരണത്തു പള്ളിയില്‍ രണ്ടാം കാ 
തോലിക്കാ വാഴ്ചയ്ക്ക്‌ ശേഷം ഉച്ചകഴിഞ്ഞ്‌ 3 മണിക്ക്‌ 
ചേര്‍ന്ന യോഗമാണ്‌ പാമ്പാടി റമ്പാച്ചനെ മേല്പട്ട സ്ഥാന 
ത്തേയ്ക്ക്‌ തിരഞ്ഞെടുത്തത്‌. 1929 ഫെബ്രുവരി 15-ന്‌ 
പൌരസ്ത്യ കാതോലിക്കാ സ്ഥാനത്ത്‌ സിംഹാസനാരൂഡ 
നായ പ. ബസേലിയോസ്‌ ഗീവര്‍ഗീസ്‌ ദ്വിതീയന്‍ പിറ്റേന്ന്‌ 
കുറിയാക്കോസ്‌ റമ്പാനെ മേല്പട്ടസ്ഥാനത്തേക്കുയര്‍ത്തി. 
ഇടവകപ്പള്ളി വികാരിയായി ഭരണപടുവായോ, വാക്ധോ 
രണികൊണ്ടു സുവിശേഷ പ്രാസംഗികനായോ, പൊതു 
വിന്റെ ആളായി കാര്യവിചാരകത്വശേഷിയോ തെളിയിക്കാ 
ത്ത, പ്രാര്‍ത്ഥനയും വൈദീകാദ്ധ്യാപനവുമായി 
പൊത്തന്‍പുറത്ത്‌ കഴിഞ്ഞിരുന്ന, അപൂര്‍വം വൈദീക ചട 





ങ്ങുകള്‍ക്കുമാത്രം ആ കുന്നില്‍നിന്ന്‌ അവരോഹണം 
ചെയ്യുന്ന സാധുവിന്‌ പ്രശ്നസങ്കീര്‍ണ്ണമായ അന്നത്തെ മല 
BHO സഭയില്‍ എന്തു ചെയ്യാനാവുമെന്ന്‌ ആരും സന്ദേഹി 
ച്ചില്ല. കാരണം, ഒരു പ്രത്യേക കാര്യത്തിന്‌ ഈ കഴുതയെ 
ദൈവത്തിന്‌ ആവശ്യമുണ്ടായിരുന്നു. അതിനാലാണ്‌, സമ 
കാലിക രേഖകളനുസരിച്ച്‌, അദ്ദേഹത്തെ പ. പരുമല തിരു 
മേനിയുടെ വടിയും മുടിയും സ്തീബ്ായും (WIGHI01 
യോസ്‌ എന്ന സ്ഥാനനാമവും കൊടുത്ത്‌ ആത്മിക പിന്തു 
ടര്‍ച്ചക്കാരനായ? വാഴിച്ചത്‌. ആ ലക്ഷ്യം സാധിച്ചു എന്ന 
തിന്‌ പാമ്പാടി ദയറായില്‍ സൂക്ഷിച്ചിരിക്കുന്ന നരണ 
ത്തിന്റെ (ഗ്രിഗോറിയോസ്‌ ഗീവര്‍ഗീസ്‌ മെത്രാപ്പോലീത്താ 
എന്നു സുറിയാനിയില്‍ കൊത്തിയ വെള്ളി അംശവടിയല്ല, 
പ. പാമ്പാടി തിരുമേനിയുടെ ജീവിതമാണ്‌ സാക്ഷി. 


... മോശ അഹറോന്റെ വസ്ര്തം ര) അവന്റെ മകന്‍ 
എലിയാസ്ധാറിനെ ധരിപ്പിച്ചു. ... (സംഖ്യ. 20. 28. പ്ശീത്താ) 


അല്പത്തില്‍ വിശ്വസ്ഥന്‍ .... 


കാര്യവിചാരകശേഷിയോ ധനവിനിമയപാടവമോ പ. 
പാമ്പാടി തിരുമേനിയെ തൊട്ടു തിണ്ടിയിരുന്നില്ലന്ന്‌ അദ്ദേ 
ഹവുമായി ബന്ധപ്പെട്ടവര്‍ക്കറിയാം. ഇന്നതെന്ന്‌ അറിഞ്ഞു 
കൊണ്ടുതന്നെ തന്റെ ഗുരുവും മലങ്കര മെത്രാപ്പോലീത്താ 
യുമായ പ. വട്ടശ്ശേരില്‍ തിരുമേനി, തന്റെ മെത്രാന്‍ 
സ്ഥാനാരോഹണവേളയില്‍ നല്‍കിയ സ്വര്‍ണ്ണമോതിരം 
മറ്റൊരാള്‍ക്ക്‌ സമ്മാനിച്ച വ്യക്തിയാണ്‌ പ. പാമ്പാടി തിരു 
മേനി. (ലഭിച്ചയാള്‍ അത്‌ താമസമന്യേ മടക്കിനല്‍കി) 
എങ്കിലും 35 വര്‍ഷം പ്രശ്നബഹുലമായ കോട്ടയം ഭദ്രാ 
സനം അദ്ദേഹം വിജയകരമായി നയിച്ചു. കാരണം ദൈവാ 
ശ്രയം. സഹായിയായി പാറേട്ട്‌ മാര്‍ ഈവാനിയോസിനെ 
സഭ നിയമിച്ചതോടെ ഭരണഭാരം അദ്ദേഹത്തെ സന്തോഷ 
പൂര്‍വം ഏല്പിച്ച്‌ ്രയത്നങ്ങളില്‍നിന്നും വി/ശമിച്ചു. 

പ. പാമ്പാടി തിരുമേനിയുടെ ഭാതീക ഭരണശേഷിയെ 
പറ്റി വ്യക്തമായ ധാരണ ഉണ്ടായിരുന്നെങ്കിലും പ. സഭ 
അദ്ദേഹത്തിന്റെ കാര്യവിചാരകത്വത്തില്‍ വിശ്വസിച്ചു. 
കരുത്തനായ പ. വട്ടശ്ശേരില്‍ തിരുമേനി നയിച്ചിരുന്ന 
സഭാനനകയുടെ ചുക്കാന്‍ അപ്രതീക്ഷിതമായി ഏറ്റുവാ 
ങ്ങേണ്ടിവന്ന പ. ബസേലിയോസ്‌ ഗീവര്‍ഗീസ്‌ ദ്വിതീയന്‍, 
ഹൃസ്വവും ദീര്‍ഘവുമായ തന്റെ യാത്രാവേളകളില്‍ തന്റെ 
ആസ്ഥാനമായ പഴയ സെമിനാരിയുടെ ചുമതല ഏല്‍പ്പിച്ച്‌ 
അവിടെ താമസിപ്പിച്ചിരുന്നത്‌ പ. പാമ്പാടി തിരുമേനിയെ 
ആയിരുന്നു. അതിനുമുപരി, ആദ്യത്തെ കാതോലിക്കാ 
നിധിസംഭരണ കമ്മറ്റിയുടെ പ്രസിഡന്റായി സഭ നിയോ 
ഗിച്ചത്‌ ഇഹലോകസമ്പാദ്യങ്ങളില്‍ നിസംഗനായ അദ്ദേ 
ഹത്തെ ആയിരുന്നു! ഇവിടെയൊന്നും താന്‍ ആത്മിയ 
നാണ്‌, ലോകം എനിക്കു യോഗ്യമല്ല, എന്നൊന്നും പറഞ്ഞ്‌ 

അദ്ദേഹം മാറിനിന്നില്ല. സഭ ഏല്‍പ്പിച്ച ചുമതലകള്‍ എല്ലാം 
കൃത്യമായി നിര്‍വഹിച്ചു. സാന്നിദ്ധ്യം ആവശ്യപ്പെട്ടിട 
ത്തെല്ലാം അദ്ദേഹം സന്നിഹിതനായി. റാവുസാഹിബ്‌ ഒ. 
എം. ചെറിയാന്റെ ഭാഷയില്‍, അപ്പോഴും മനസ്‌ സ്വര്‍ഗ 
സ്ഥനായ തന്റെ പിതാവിന്റെ സന്നിധിയിലായിരുന്നു 
എന്നു മാത്രം. സഭയ്ക്കാവശ്യവും അതായിരുന്നു. 


... നിങ്ങളുടേത്‌ അല്ലാത്തതില്‍ നിങ്ങള്‍ വിശ്വസ്തരായി 
കാണപ്പെട്ടിള്ലങ്കിതി നിങ്ങളുടേത്‌ നിങ്ങള്‍ക്ക്‌ ആരു തരും? 
... (ലൂക്കോ. 16. 12. പ്ശീത്താ) 


ഗുരുത്വം നല്‍കിയ അനുഗ്രഹങ്ങള്‍ 


ചെറുപ്പത്തില്‍ നാലകഷരം പഠിച്ചിച്ച മഠത്തില്‍ രാമന്‍ 
പിള്ള ആശാനോടുള്ള ഭക്തിയും ബഹുമാനവും അദ്ദേഹം 
കഥാവശേഷനായ ശേഷവും, സ്വന്തം ഓര്‍മ്മ ഏതാണ്ട്‌ 
പൂര്‍ണ്ണമായി നശിച്ചിട്ടും, അഭംഗുരം തുടര്‍ന്നു. ഇത്‌ സുവ 
ദിദമായ ചരിത്രമാണ്‌. ആധുനിക തലമുറയ്ക്ക്‌ കേവലം 
ക്ലാസുമുറിയിലൊതുങ്ങുന്ന അദ്ധ്യാപക-വിദ്യാര്‍ത്ഥി 
ബന്ധത്തിനതീതമായ ജഷിപ്രോക്ത ഗുരുശിഷ്യബന്ധം 
തികച്ചും അന്യവും അചിന്ത്യവുമാണ്‌. തലമുറകളി 
ലേയ്ക്കു നീളുന്ന അത്തരം ബന്ധത്തിന്റെ ചരിത്ര 
സാക്ഷ്യമാണ്‌ പ. പാമ്പാടി തിരുമേനിയും മഠത്തിലാ 
ശാനും തമ്മിലുണ്ടായിരുന്നത്‌. ഗുരുകുലവും ഗുരുവും 
ശിഷ്യനും ഗുരുപത്നിയും ഗുരുപുത്രരും ചരിത്രത്താളു 
കളുകളില്‍നിന്ന്‌ എഴുന്നേറ്റ്‌ വരുന്നത്‌ കാണാന്‍ ഇവരുടെ 
ബന്ധം പഠനവിധേയമാക്കിയാല്‍ മതി. 

പ. വട്ടശ്ശേരില്‍ തിരുമേനി പ. പാമ്പാടി തിരുമേനിക്ക്‌ 
വെറും ഗുരുവും മേല്‍സ്ഥാനിയും മാത്രമായിരുന്നില്ല. 
അതിലൊക്കെ ഉപരി, നിര്‍വചിക്കാനാവാത്ത എന്തോ 
ആയിരുന്നു. അതേപോലെ തന്നെയായിരുന്നു തിരിച്ചും. 
പ്രഗല്ഭരും പണ്ഡിതരും ശേഷിമാന്മാരുമടങ്ങുന്ന തന്റെ 
ശിഷ്യഗണത്തില്‍ അതിലൊക്കെ ഉയര്‍ന്ന സവിശേഷ 
മായ സ്ഥാനമാണ്‌ പ. വട്ടശ്ശേരില്‍ തിരുമേനി അതിസാധാ 
രണക്കാരനായ പാമ്ാട? റമ്പച്ചന്‌ നല്‍കിയിരുന്നത്‌. 
ഒരുപക്ഷേ തന്റെ ഗുരുവായ പ. പരുമല തിരുമേനിയുടെ 
ആത്മബജം ശിഷ്യനില്‍ അദ്ദേഹം അന്നേ ദര്‍ശിച്ചിരിക്കാം. 
സഭാസംഘര്‍ഷം സ്പോടനാത്മക അവസ്ഥയില്‍ 
നില്‍ക്കുന്ന കൊല്ലവര്‍ഷം 1087 ധനു 27-ലെ (1912 ജനുവരി) 
പാമ്പാടി റമ്പാച്ചന്റെ ഡയറിക്കുറിപ്പില്‍ ... പഴയസെമിനാ 
രിയിലെത്തി തിരുമേനിയുമായി പല കാര്യങ്ങളും സംസാ 
രിച്ചു. തിരുമനസ്സുകൊണ്ടു തട്ടുള്ള ഒരു മുറിയില്‍ താമ 
സ്ധിക്കുന്നെങ്കില്‍ അതിന്റെ ഒരു മുലയില്‍ റന്ചാച്ചനും ഒരു 
മുലയില്‍ തിരുമേനിയും താമസിക്കാം. ഒരു തുടം വെള്ള 
മമനിക്കെങ്കില്‍ പകുതി റന്ചാച്ചനും എന്നു തിരുമേനി 
കല്പിച്ചു. ... എന്ന ഹൃദയത്തില്‍ത്തട്ടിയുള്ള വചനങ്ങള്‍ 





രേഖപ്പെടുത്തക്കവിധം അത്ര അഗാധമായിരുന്നു അവ 
രുടെ ആത്മബന്ധം. 


മഠത്തിലാശാന്റെ മുമ്പില്‍ ഒരിക്കലും ഇരിക്കാത്ത പ. 
പാമ്പാടി തിരുമേനി പ. വട്ടശ്ശേരില്‍ തിരുമേനിയുടെ 
മുമ്പില്‍ ഇരുന്നിട്ടില്ല എന്നു പറയാനാവില്ല. കാരണം, മഠ 
ത്തിലാശാന്റെ കൈയ്യിലില്ലാത്ത ഇരിക്കാന്‍ കല്പിക്കുക 
എന്ന ഒരായുധം പ. വട്ടശ്ശേരില്‍ തിരുമേനിയുടെ കൈവ 
ശമുണ്ടായിരുന്നു. ശിഷ്യന്‍ അനുസരണക്കേടു കാട്ടുകയു 
മില്ല. പക്ഷേ പ. വട്ടശ്ശേരില്‍ തിരുമേനിയുടെ മുമ്പില്‍ തന്റെ 
കാര്യവിചാരകത്വ ചിഹ്നം ഒരിക്കലും അദ്ദേഹം പ്രദര്‍ശി 
പിച്ചിട്ടില്ല. അക്കാലത്ത്‌ മെത്രാന്മാരും മൂപ്പച്ചന്മാരും 
താക്കോലും തുവാലയും കൊണ്ടുനടക്കുക പതിവായിരു 
ന്നു. പളളിയുടേയും പെട്ടിപെട്ടകങ്ങളുടേയും താക്കോലു 
കള്‍ ഒരു വെളുത്ത തൂവാലയില്‍ കെട്ടി തോളിലിടുകയോ 
കൈയ്യില്‍ പിടിക്കുകയോ ചെയ്യുന്നത്‌ മുഖ്യമായും ഒരു 
കാര്യവിചാരകത്വ ചിഹ്നമായിരുന്നു. പൂട്ടുംകെട്ടുമില്ലാത്ത 
പ. പാമ്പാടി തിരുമേനിക്കും ഉണ്ടായിരുന്നു ഒരു താക്കോ 
ലും തുവാലയും. എപ്പോഴും കൈവശം വയ്ക്കുന്ന ഇത്‌ 
പ. വട്ടശ്ശേരില്‍ തിരുമേനിയെ സന്ദര്‍ശിക്കാന്‍ പഴയ സെമി 
നാരി നാലുകെട്ടിന്റെ നടകയറുമ്പോള്‍ കൂടെയുള്ള ശെമ്മ 
ശെനെയോ ശിഷ്യനയോ ഏല്പിക്കും. തിരിച്ചിറങ്ങു 
മ്പോള്‍ വാങ്ങും. അവിടെ കേവലം വിനീത ശിഷ്യന്‍. 
കാര്യവിചാരകത്വം പുറത്തുമാത്രം. 

... എനിക്ക്‌ അറിവ്‌ കുറവാണ്‌. മനുഷ്യര്‍ക്കുള്ള 
വിശേഷജ്ഞാനം എന്നിലില്ല. ജ്ഞാനം എന്തെന്ന്‌ എന്‌ 
ക്കറിഞ്ഞുകുട. വിശുദ്ധന്മാരുടെ വിജ്ഞാനം ഞാന്‍ അഭ്യ 
സിച്ചിട്ടില്ല. എന്നോട്‌ പറഞ്ഞാലും: ... (സദൃശ്യവാക്യങ്ങൾ 


30. 2-3 പ്ശീത്താ) (തുടരും...) 


സഭാകൈത്തെക്റിപ. ഫന്വടി തിരുമേനി 


... സഭ വിട്ടു പോകുവാനല്ല ഏതു തരത്തിലും സഭ 
യില്‍ സമാധാനം പുനഃസ്ഥാപിക്കുന്നതിനാണു നാം 
ശ്രമിക്കേണ്ടത്‌. അതിനു വേണ്ടിയാണ്‌ നാം ഇതുപറയു 
ന്നത്‌. ഇരുഭാഗത്തുനിന്നും അല്പസ്വല്പം വിട്ടുവീഴ്ച 
കള്‍ ചെയ്തു ഏതു തരത്തിലെങ്കിലും തമ്മില്‍ യോജി 


ക്കണമെന്നാണ്‌ നമ്മുടെ അഭിപ്രായം. വഴക്കും വ്യവഹാ 
രവും വര്‍ദ്ധിപ്പിക്കുവാനല്ല നിങ്ങള്‍ ശ്രമിക്കേണ്ടത്‌. ഈ 
നോമ്പുകാലത്തു സഭയുടെ സമാധാനത്തിനായി നിങ്ങ 
ളെല്ലാവരും ഹൃദയപൂര്‍വ്വം പ്രാര്‍ത്ഥിക്കണമെന്ന്‌ നിങ്ങ 
ളോട്‌ സ്നേഹത്തോടു നാം നിര്‍ബന്ധിക്കുന്നു. ... 


(പാമ്പാടി ദയറായിലെ കൊത്തിനെ ഞായറാഴ്ച 
പ്രസംഗം) 

വചനവും 


ഫാ. ജോസഫ്‌ കുറിയാക്കോസ്‌ പാമ്പാടിക്കണത്തില്‍ 


അനുഗ്രഹിക്കടച്ചെട്ട മക്കളെ... 

“ഞാന്‍ ശരീരപകാരം നിങ്ങളെ വിട്ടുപോയാ 
ലും ആത്മീയ (പകാരം എന്നും നിങ്ങളോടുകൂടെ 
യുണ്ടായിരിക്കും. എല്ലാ നന്മക൭ളയും (്ചത്യേകം 
ഓാര്‍ത്തുമകൊള്ളണം. എനെ? മറക്കാതെ എനിക്കു 
വേണ്ടി പ്രാര്‍ത്ഥിക്കണം. (പാര്‍ത്ഥന, നോന്പ്‌, സല്‍ 
(ചവരീത്ത?കള്‍, ക്ഷമ, സത്യം, സദ്വചനങ്ങള്‍, 
മുതലായവയെക്കുറിച്ച്‌ പത്യേകം വിവരിച്ച്‌ പറ 
ഞ്ഞശേഷം ഈ കേട്ടുനില്‍ക്കുന്ന നിങ്ങള്‍, നിങ്ങ 
കുടെ പിന്നാലെയുള്ള കേള്‍ക്കാത്തവരോട്‌ ചാമ്ധാ 
ട? ഒമത്രാച്ചന്‍ ജീവിച്ചിരുന്നച്ഛോള്‍ ഇങ്ങനെയാ 
ക്ക നിങ്ങളോട്‌ പറഞ്ഞിരുന്നുവെന്ന്‌ അവരോടും 
നിങ്ങള്‍ പറയേണം.” 

(പ. പാമ്പാടി തിരുമേനിയുടെ അന്ത്യവചനങ്ങള്‍) 

1885 ഏപ്രില്‍ 4-ന്‌ പാമ്പാടി പേഴമറ്റത്ത്‌ ഒരു 
മഹാസിദ്ധന്‍ ജനിച്ചു. പേര്‍ കുറിയാക്കോസ്‌. ബാല 
നായ കുറിയാക്കോസ്‌, പള്ളിക്കാര്യങ്ങളില്‍ അതീവ 
ശ്രദ്ധാലുവും പാമ്പാടി മാര്‍ യൂഹാനോന്‍ വലിയ 


അനുസ്മരണം 


പള്ളിയിലെ നിത്ൃയസന്ദര്‍ശകനുമായിരുന്നു. 
ആദ്ധ്യാത്മിക ജീവിതം, ആരാധനയിലെ പാട്ടുകള്‍, 
പള്ളികാര്യങ്ങളിലും ആരാധന കര്‍മ്മങ്ങളിലും 
കാണിച്ച താല്‍പര്യം ഇവയൊക്കെ എടുത്തുപറ 
യേണ്ട വിശേഷ കാര്യങ്ങളാണ്‌ എന്ന്‌ എന്റെ 
പൂര്‍വ്വികര്‍ പറഞ്ഞുകേട്ടിട്ടുണ്ട്‌. 1899 ഫെബ്രുവരി 
ട-ന്‌ പേഴമറ്റത്ത്‌ കുറിയാക്കോസിന്‌ 14-ാമത്തെ വയ 
സ്സില്‍ കോട്ടയം ഇടവകയുടെ പൌലോസ്‌ മാര്‍ 


' അത്താനാസ്യോസ്‌ പാമ്പാടി പള്ളിയില്‍ വച്ച്‌ കോ 


റൂയോ പട്ടം കൊടുത്തു. അക്കൂട്ടത്തില്‍ത്തന്നെ പാ 
മ്പാടികണ്ടത്തില്‍ ഒ. സി. കുറിയാക്കോസ്‌ കത്ത 
നാരും, കടുവുംഭാഗത്ത്‌ അലക്സ്ന്ത്രയോസ്‌ കോര്‍ 
എപ്പിസ്‌കോപ്പായും ശെമ്മാശുപട്ടം സ്വീകരിച്ചു. 

കുറിയാക്കോസ്‌ ശെമ്മാശന്‍ വൈദീക പഠനം 
കോട്ടയം പഴയ സെമിനാരിയില്‍ പൂര്‍ത്തീകരിച്ചു. 
1906 ജൂലൈ 28-ന്‌ പാമ്പാടി പള്ളിയില്‍ വച്ച്‌ വൈദീ 
കനായി. അടുത്ത ദിവസം റമ്പാനായി. 1906 ജൂലൈ 
30-ന്‌ നവപൂജാര്‍പ്പണം നടത്തി. ഈ മൂന്ന്‌ ദിവ 
സങ്ങള്‍ പാമ്പാടി ദേശത്ത്‌ പെരുന്നാള്‍ പ്രതീതി 
ആയിരുന്നു. അതിനുശേഷം റമ്പാച്ചന്‍ പാമ്പാടി 
പള്ളിയില്‍ താമസിച്ചുവരുന്ന നാളുകളില്‍ 
സഭയില്‍ കക്ഷിവഴക്ക്‌ രൂക്ഷമായി. അതില്‍ റമ്പാ 
ച്ചന്‍ അതീവ ദുഃഖിതനായി. ഏകാന്തതയില്‍ കഴി 
ച്ചുകൂട്ടുവാന്‍ ആഗ്രഹിച്ചു. അതിന്റെ ഫലമായി 
പൊത്തന്‍പുറംകുന്ന്‌ പൊത്തന്‍പുറം ദയറാ ആയി 
മാറി. 1923 ജനുവരി 20-ന്‌ അവിടെ ദേവാലയം 
കൂദാശ നടത്തി. 1929 ഫെബ്രുവരി 16-ന്‌ കുറിയാ 
ക്കോസ്‌ റമ്പാച്ചന്‍, മാര്‍ ഗ്രിഗോറിയോസ്‌ എന്ന 
പേരില്‍ മെത്രാനായി അഭിഷിക്തനായി. പരിശുദ്ധ 
പരുമലതിരുമേനിയുടെ അംശവടിയായിരുന്നു 
പാമ്പാടി തിരുമേനി ഉപയോഗിച്ചിരുന്നത്‌. നോമ്പും 
പ്രാര്‍ത്ഥനയും ഉപവാസവുമായി നിരന്തരം കഴി 
ഞ്ഞിരുന്ന തിരുമേനി ഒരു മഹാസിദ്ധനായിരുന്നു. 
അര്‍ഹരെ അറിഞ്ഞു സഹായിച്ചു പഠനകാര്യങ്ങള്‍ 
പ്രോത്സാഹിപ്പിച്ചു. ദുഃഖിതര്‍ക്ക്‌ ആശ്വാസം നല്‍കി 
ധന്ൃരാക്കി. 

1965 മാര്‍ച്ച്‌ 21 ഞായര്‍ - വലിയൊരു ജനക്കൂട്ടം. 
കൈമുത്താനായി എല്ലാവരും വന്ന സമയം 
ദൈവമേ അനുഗ്രഹിക്കുക എന്നുള്ളത്‌ തിരുമേനി 
ചൊല്ലികൊടുക്കയും എല്ലാവരും ഏറ്റുചെല്ലുകയും 
ചെയ്തു. പ്രാര്‍ത്ഥന, നോമ്പ്‌, ഉപവാസം മുതലാ 
യവയെ സംബന്ധിച്ച്‌ അമര്‍ച്ചയായി കല്‍പ്പികയും 
ചെയ്തു. അദ്ദേഹം കല്പിച്ചു - അനുഗ്രഹിക്കപ്ചെട്ട 

മക്കളെ ഞാന്‍ ശരീരരപകാരം നാങ്ങളെ വിട്ടു 
പോയാലും ആത്മീയ (പകാരം എന്നും നിങ്ങളോ 
ടുകുടെയുണ്ടായിരിക്കും. എല്ലാ നന്മകളെയും 
(AICO £0 ഓര്ത്തുകെള്ളണം. എന്നെ മറക്കാതെ 
എനിക്കുവേണ്ടി (പാരീത്ഥ?ക്കണം. പ്രാര്‍ത്ഥന, 
നോമ്പ്‌, സല്‍പ്രവര്‍ത്തികള്‍, ക്ഷമ, സത്യം, സദ്വ 
വചനങ്ങള്‍ മുതലായവയെക്കുറിച്ച്‌ പ്രത്യേകം 
വിവരിച്ച്‌ പറഞ്ഞ ശേഷം വീണ്ടും - ഈ കേട്ടു 
നില്‍ക്കുന്ന നിങ്ങള്‍ നിങ്ങളുടെ പിന്നാലെയുള്ള 
കേള്‍ക്കാത്തവരോട്‌ പാമ്പാടി ഒമത്രാച്ചഛന്‍ ജിവി 
ച്ചിരുന്നച്ഛോള്‍ ഇങ്ങനെയൊക്കെ നിങ്ങളോട്‌ പറ 
ഞ്ഞിരുന്നുവെന്ന്‌ അവരോടും നിങ്ങള്‍ പറയേണം 
എന്നും കല്പിച്ചു. 

1965 ഏപ്രില്‍ 4-90 തീയതി ഉച്ചതിരിഞ്ഞപ്പോ 
ഴേയ്ക്കും രോഗസ്ഥിതി മൂര്‍ച്ഛിച്ചു. മണിക്കൂറുകളെ 
അവശേഷിച്ചിട്ടുള്ളൂ എന്ന്‌ ഡോക്ടര്‍മാര്‍ അഭിപ്രാ 
യപ്പെട്ടു. രാത്രിയുടെ യാമങ്ങള്‍ ഇഴഞ്ഞുനിങ്ങി. 
പട്ടക്കാരും ജനക്കൂട്ടവും ചേര്‍ന്ന്‌ യാമപ്രാര്‍ത്ഥന 
കളും മരണസമയത്തെ പ്രാര്‍ത്ഥനകളും കണ്ണുനീ 
രോടെ കര്‍ത്ത്യസന്നിധിയില്‍സമര്‍പ്പിച്ചുകൊണ്ടിരുന്നു. 

രാത്രി 2 മണികഴിഞ്ഞ്‌ പാറേട്ട്‌ മാര്‍ ഈവാനി 
യോസ്‌ തിരുമേനി ആസന്നമരണനായ തന്റെ 
ജ്യേഷ്ഠസഹോദരന്റെ നെറ്റിയില്‍ റൂശ്മാ വരച്ചു. 
കൃത്യം 2.35-ന്‌ ആ ആത്മാവ്‌ രോഗാതുരമായ ശരീ 
രത്തിന്റെ ബന്ധനത്തില്‍ നിന്ന്‌ വഴുതി ആത്മീയ 
ചിറകുകള്‍ അടിച്ച്‌ അനന്തതയിലേക്ക്‌ ഉയര്‍ന്നു. 
പാമ്പാടി ദയറാ ദേവാലയത്തിലെ ദുഃഖമണിനാദം 
ഈ വിയോഗവാര്‍ത്ത വിളംബരം ചെയ്തു. തിരു 
മേനി ഉപയോഗിച്ചുകൊണ്ടിരുന്ന വാച്ചും നിലച്ചു 
പോയി. അതിന്റെ സമയവും കൃത്യം 2.35 ആയിരുന്നു. 

ജീവിതത്തിന്റെ ഓര്‍മ്മവച്ച നാളുകള്‍ മുതല്‍ 
എന്റെ വീട്ടിലും ചുറ്റുപാടുകളിലും “പാമ്പാടി തിരു 
മേനി” എന്ന നാമം വളരെ ശക്തമായി സ്വാധീനി 
ച്ചിരുന്നു. വീടിന്റെ അന്തരീക്ഷത്തില്‍ എന്റെ വലി 
യമ്മയുടെ വാക്കുകളില്‍ റമ്പാനായും തിരുമേനി 
യായും വീട്ടില്‍ സന്ദര്‍ശിക്കുന്നതും, പാമ്പാടികണ്ട 
ത്തില്‍ ഒ.സി കുര്യാക്കോസ്‌ കത്തനാരോട്‌ ഒരു 
മിച്ച്‌ സഭാകേസുകളുടെ അവലോകനവും ഇടവക 
ഭരണകാര്യങ്ങളുടെ തല്‍സ്ഥിതിയും പരസ്പരം 
പങ്കിടുന്നതും. കരിപ്പെട്ടികാപ്പി കുടിക്കുന്നതും, 
വഴിയാത്രയ്ക്ക്‌ കൊതുമ്പ്‌ കീറിക്കെട്ടി ഒരുക്കുന്ന 
തും പറഞ്ഞുകേട്ടിട്ടുള്ള ചില യാഥാര്‍ത്ഥ്യങ്ങളാണ്‌. 

നോമ്പ്‌ കാലത്ത്‌ ഏറ്റവും ഇഷ്ടമുള്ളതിനെ 





വര്‍ജ്ജിക്കണം എന്ന്‌ തിരുമേനി ശക്തമായി ഉപ 
ദേശിച്ചിരുന്നു. അപ്രകാരം തനിക്ക്‌ ഇഷ്ടമുള്ള മുരി 
ങ്ങയ്ക്കാ കൊണ്ടുള്ള വിഭവങ്ങള്‍ പരിശുദ്ധ 
നോമ്പില്‍ ഉപേക്ഷിക്കാന്‍ തിരുമേനി തയ്യാറായിരു 
ന്നു. കുന്നിന്‍പുറത്ത്‌ തിരുമേനിയെ കാണുവാന്‍ 
ചെല്ലുന്നവര്‍ക്ക്‌ എന്തെങ്കിലും കൊടുത്തുവിടുക 
എന്നൊരു പാരമ്പര്യം ഇന്നും നിലനില്‍ക്കുന്നു. 


വേനല്‍ കഠിനമാകുന്ന സമയത്ത്‌ കബറിങ്കലെ 
മദ്ധ്യസ്ഥ പ്രാര്‍ത്ഥന ഏറെ അനുഗ്രഹമാണ്‌ എന്റെ 
വ്യക്തിപരമായ ജീവിതത്തില്‍ മഴയ്ക്കു വേണ്ടി 
മദ്ധ്യത്ഥത അണച്ച്‌, 2007-ലെ ഓര്‍മ്മ പെരുന്നാള്‍ 
പ്രദക്ഷിണത്തില്‍ അംശവസ്ത്രം ധരിച്ച്‌ മുഴുവന്‍ 
സമയവും മഴ നനഞ്ഞ്‌ പങ്കെടുത്തതും ഈ സമ 
യത്ത്‌ പ്രത്യേകമായി സ്മരിക്കുന്നു. തിരുമേനിയു 
ടെ മദ്ധ്യസ്ഥതയോടെ കിണര്‍കുത്തി അതിലെ 
വെള്ളം ഉപയോഗിച്ച്‌ കബറിങ്കല്‍ പാച്ചോര്‍ നേര്‍ച്ച 
യായി അനേകര്‍ സമര്‍പ്പിക്കുന്നത്‌ ദര്‍ശിച്ചിട്ടുണ്ട്‌. 
കബറിങ്കലെ പ്രാര്‍ത്ഥനകള്‍ അനേകര്‍ക്ക്‌ പിന്‍ത 
ലമുറയെ നല്‍കിയിട്ടുണ്ട്‌. ഉന്നത നിലവാരത്തിലുള്ള 
ജോലികള്‍ ലഭിച്ചിട്ടുണ്ട്‌ രോഗസരഖ്യം അനേകര്‍ 
ക്ക്‌ ലഭിച്ചിട്ടുണ്ട്‌. 

ആ കബറിടം അനേകര്‍ക്ക്‌ ആശ്വാസമാണ്‌. 
തിരുമേനി ആവര്‍ത്തിച്ച്‌ പറയുന്ന സൂക്തങ്ങള്‍ 
“കുഞ്ഞുങ്ങളെ! ദൈവത്തെ സ്നേഹിക്കണം. മര 
ണമുണ്ടെന്ന്‌ ഒരിക്കലും മറക്കല്ലേ. നല്ലവണ്ണം (പ്രാര്‍ 
ത്ഥിക്കുകയും, നോമ്പ്‌ നോല്‍ക്കുകയും, സല്‍പ്ര 
വര്‍ത്തികള്‍ ചെയ്യുകയും വേണം. അങ്ങനെയാ 
ണെല്ലോ നമ്മുടെ കര്‍ത്താവ്‌ കാണിച്ചു തരുകയും 
പഠിപ്പിക്കുകയും ചെയ്തതും. ഒരുങ്ങി ജീവിക്കുക. 
പള്ളി ദൈവത്തിന്റെ ഭവനമാണ്‌. നാം പള്ളിയില്‍ 
വിശുദ്ധിയിലും സത്യത്തിലും നീതിയിലും പ്രവ 
ര്‍ത്തിക്കണം. അപ്പോള്‍ ദൈവാനുഗ്രഹമുണ്ടാകും. 
ഒരോ ദിവസവും കഴിഞ്ഞ്‌ കിടക്കാന്‍ നേരത്ത്‌ 
ഇങ്ങനെ പ്രാര്‍ത്ഥിക്കണം - ദൈവം തമ്പുരാനേ, 
പൊന്നപ്പച്ചാ, എന്നില്‍നിന്നെന്തെങ്കിലും തെറ്റ്‌ വന്നി 
ട്ടുള്ളത്‌ ക്ഷമിക്കേണമേ. തെറ്റുകള്‍ വരാതിരിക്കു 
വാന്‍ ബുദ്ധിശക്തിയും കഴിവുകളും ചൊരിയണ 
മേ. പൊന്നു തിരുമേനി കുറ്റങ്ങള്‍ വരാതിരുപ്പാന്‍ 
കൃപചൊരിയണമേ. വചനത്താലും പ്രവര്‍ത്തി 
യാലും ചെയ്ത തെറ്റുകളൊക്കെ പൊന്നു തിരു 
മേനി ക്ഷമിക്കേണമേ എന്നിങ്ങനെ പ്രാര്‍ത്ഥി 
ക്കണം. പോരാത്തത്‌ ദൈവം തന്നുകൊള്ളും അവി 
ടുന്ന്‌ നോക്കികൊളളും.” 
De 

പാത്രിയര്‍ക്കീസിന്റെ കേരള സന്ദര്‍ശനം 


ഫാ. ഡോ. തോംസണ്‍ റോബി 


അന്ത്യോഖ്യന്‍ പാത്രിയര്‍ക്കീസ്‌ പരി. ഇഗ്നാ 
ത്തിയോസ്‌ അപ്രേം രണ്ടാമന്റെ കേരള സന്ദര്‍ 
ശനം മലങ്കരസഭാ സമാധാനമെന്ന സ്വപ്നത്തി 
ന്‌ യാഥാര്‍ത്ഥ്യബോധം നല്‍കും എന്ന്‌ ചിന്തി 
ച്ചവര്‍ക്ക്‌ വെള്ളിടിയായി തീര്‍ന്നു എന്നതാണ്‌ 
യാഥാര്‍ത്ഥ്യം. മലങ്കരസഭയില്‍ സമാധാനം 
ഉണ്ടാകണമെന്ന്‌ മുന്‍പ്‌ ആഗ്രഹം പ്രകടിപ്പിച്ച 
അദ്ദേഹം തന്റെ മലങ്കര സന്ദര്‍ശന വേളയില്‍ 
വിഘടിത വിഭാഗത്തിന്റെ പ്രേരണയ്ക്ക്‌ വശം 
വദനായി മാറ്റി മാറ്റി അഭിപ്രായങ്ങള്‍ പറഞ്ഞത്‌ 
അദ്ദേഹത്തിന്റെ പദവിക്ക്‌ ചേര്‍ന്നതല്ല. പ്രവേ 
ശന അനുമതിയില്ലാത്ത പിറവം പള്ളിയില്‍ 
അദ്ദേഹം പ്രവേശിച്ചതും പല സ്ഥലങ്ങളിലും 
ജനബാഹുല്യം കാണുമ്പോള്‍ ഉണ്ടായ നീതി 
യുക്തമല്ലാത്ത പ്രസ്താവനകളും സമാധാന 
ചിന്തകള്‍ക്ക്‌ തുരങ്കം വയ്ക്കുന്നതായിരുന്നു. 
മലങ്കര സഭാ സമാധാനം എന്നത്‌ മലങ്കരയുടെ 
മക്കളുടെ പ്രതീക്ഷയാണ്‌. എന്നാല്‍ അതിലേക്ക്‌ 
നയിക്കേണ്ട സാഹചര്യം സംജാതമാക്കേണ്ടത്‌ 
നീതിയുക്തവും നിയമവ്യവസ്ഥയുടെ അടി 
സ്ഥാനത്തിലുമായിരിക്കണമെന്നതില്‍ രണ്ടു 
പക്ഷമുണ്ടാവാന്‍ ഇടയില്ല. ആ പ്രതീക്ഷയ്ക്ക്‌ 
മങ്ങലേല്പിച്ചുകൊണ്ടുള്ളതായിരുന്നു 
പാത്രിയര്‍ക്കീസ്‌ മാര്‍ അപ്രേമിന്റെ കേരള സന്ദ 
ര്‍ശവേളയിലെ മാറിമാറിയുള്ള വാക്കുകളും 
പ്രവര്‍ത്തികളും. 

മലങ്കരസഭയുടെ ചരിത്രത്തിലൂടെ നോക്കു 
മ്പോള്‍ 1665 ല്‍ യറുശലേം ബിഷപ്പായ മാര്‍ 
ഗ്രീഗോറിയോസ്‌ മലങ്കരയില്‍ എത്തിയതാണ്‌ 
ആദ്യത്തെ മലങ്കര അന്ത്യോഖ്യന്‍ ബന്ധം. 
എന്നാല്‍ തുടര്‍ന്നു രണ്ടു നൂറ്റാണ്ടുകാലം 
അന്ത്യോഖ്യയില്‍ നിന്ന്‌ വല്ലപ്പോഴും ഭാരതത്തി 
ല്‍ എത്തിയിരുന്നവര്‍ മലങ്കരസഭയുടെ അധികാ 


രത്തില്‍ യാതൊരു ശക്തിയും പ്രകടിപ്പിച്ചിരു 
ന്നില്ല. എന്നാല്‍ മിഷണറിമാരുടെ മലങ്കര ബന്ധ 
ത്തോടെ മലങ്കരയില്‍ അവര്‍ക്കുണ്ടായ നേട്ട 
മാണ്‌ മാവേലിക്കര പടിയോല (1836) സി.എം. 
എസ്‌. മിഷണറിമാരുടെ സ്വാധീനത്തില്‍ നിന്ന്‌ 
മലങ്കരയെ രക്ഷിക്കുവാന്‍ അന്നത്തെ മലങ്കര 
മെത്രാന്‍ കണ്ടെത്തിയ ആശയമായിരുന്നല്ലോ 
മലങ്കര അന്ത്യോഖ്യന്‍ ബന്ധത്തെ സ്വീകരിക്കു 
വാനിടയായത്‌. തുടര്‍ന്നു നാം കാണുന്നത്‌ 
പാലക്കുന്നത്ത്‌ മാര്‍ അത്താനാസ്യോസിന്റെ 
മെത്രാന്‍ വാഴ്ചയും, പുന്നത്ര മാര്‍ ദീവന്നാ 
സ്യോസുമായുള്ള അത്താനാസ്യോസിന്റെ 
ഏറ്റുമുട്ടലുമായിരുന്നു. ഇതിന്റെ പരിസമാപ്തി 
നാം കാണുന്നത്‌ 1876 ലെ മുളന്തുരുത്തി സുന്ന 
ഹദോസിലാണ്‌. പത്രോസ്‌ തൃതീയന്‍ പാത്രി 
യര്‍ക്കീസ്‌ മലങ്കരയിലെത്തി സുന്നഹദോസ്‌ 
വിളിച്ചുകൂട്ടി. മിഷണറിമാരില്‍ നിന്ന്‌ രക്ഷ 
പെടാന്‍, മലങ്കരസഭയുടെ വേദവിപരീത ചിന്ത 
യില്‍ നിന്ന്‌ രക്ഷിക്കുവാന്‍ മലങ്കരസഭയുടെ 
നേതൃത്വം പാത്രിയര്‍ക്കീസിനെ അംഗീകരിക്കു 
കയായിരുന്നു. അതിന്റെ പ്രതിഫലനം മുള 
ന്തുരുത്തി സുന്നഹദോസില്‍ കാണുകയു 
ണ്ടായി. പാത്രിയര്‍ക്കീസ്‌ മലങ്കരയെ ഏഴു ഭ്രദാ 
സനങ്ങളായി തിരിക്കുകയും മെത്രാന്മാരെ വാഴി 
ക്കുകയും ചെയ്തു. 'പിച്ചയ്ക്കുവന്നവന്‍ പെ 
ണ്ണുക്കു മാപ്പിള എന്ന പോലെയായിത്തീര്‍ന്നു. 

ഈ സ്ഥിതി വിശേഷം പിന്നീട്‌ വളര്‍ന്ന്‌ 
സഭാവിഭജനത്തിന്‌ കാരണമായി എന്നത്‌ ചരിത്ര 
ഭാഷ്യം. പാത്രിയര്‍ക്കീസ്‌ ഒട്ടകത്തിന്‌ സ്ഥലം 
കൊടുത്തതുപോലെ മലങ്കരയെ തന്റെ കൈ 
പ്പിടിയിലൊതുക്കുവാന്‍ ശ്രമിച്ചു. ഇതിനെതിരാ 
യിരുന്നല്ലോ 1912 ലെ കാതോലിക്കാ സ്ഥാപനം 
നടന്നത്‌.- പാത്രിയര്‍ക്കീസിനെ പൂര്‍ണ്ണമായി 

ഉപേക്ഷിക്കല്‍ നടന്ന വര്‍ഷം. പാത്രിയര്‍ക്കീസ്‌ 
എന്ന വിദേശ മെത്രാനെ പൂര്‍ണ്ണമായി ഉപേക്ഷി 
ച്ച്‌ മലങ്കര സഭാചരിത്രത്തിന്റെ പുരാതനമായ 
പൈതൃകം കാത്തുസൂക്ഷിക്കുവാന്‍ കഴിഞ്ഞു. 
ഒരു വിഘടിത വിഭാഗം സായിപ്പിന്റെ സ്വാധീന 
വലയത്തില്‍ അകപ്പെട്ടുപോയി. മലങ്കരയുടെ 
സ്വത്തില്‍ അവര്‍ക്കെന്ത്‌ അവകാശം എന്ന 
ചോദ്യം ക്രമേണ ഉയര്‍ന്നുവന്നു. വട്ടശ്ശേരി 
തിരുമേനി 1934 ലെ ഭരണഘടന പാസ്സാക്കി 
എടുത്തത്‌ മലങ്കരയുടെ സ്വയം ശീര്‍ഷകത്വവും 
സ്വാതന്ത്ര്യവും അംഗീകരിച്ചു കൊണ്ടാണ്‌. 
മലങ്കര സഭ അംഗീകാരത്തോടെ വാഴിച്ച 
പാത്രിയര്‍ക്കീസിനെ മാത്രം അംഗീകരിക്കുക 
എന്ന ഭരണഘടന വ്യവസ്ഥയില്‍ ഉറച്ചു 
നില്‍ക്കുന്നു. മലങ്കര സഭയുടെ സ്വത്തുക്കളും 
അധികാരങ്ങളും മലങ്കര മെത്രാന്റെ പൂര്‍ണ്ണമായ 
സ്വാധീനത്തില്‍ ആവുകയും ചെയ്തു. 
തുടര്‍ന്ന്‌ കോടതി വ്യവഹാരങ്ങള്‍ ആരം 
ഭിച്ചു. 1958 ലെ സുപ്രീംകോടതി വിധി പ്രകാരം 
മലങ്കര സഭ ഒന്നേ ഉള്ളൂവെന്നും മലങ്കരയിലെ 
പള്ളികളെല്ലാം മലങ്കരസഭയുടേതാണെന്നും 
അസന്നിഗ്ദ്ധമായി കോടതി ഉത്തരവിട്ടു. 
തുടര്‍ന്ന്‌ യാക്കോബായ വിഘടിത വിഭാഗം 
മലങ്കരയുടെ 1934 ലെ ഭരണഘടന അംഗീക 
രിച്ചു കൊണ്ട്‌ സമാധാന ഐക്യത്തിലൂടെ 
ഒന്നായി തീര്‍ന്നു. അന്നത്തെ പാത്രിയര്‍ക്കീസും 
വിഘടിത വിഭാഗനേതൃത്വവും 1934 ലെ ഭരണ 
ഘടന അംഗീകരിച്ചു. 1970 വരെ തുടര്‍ന്ന ഈ 
സമാധാന ചിന്താഗതിയെ പിന്നീട്‌ മാര്‍ത്തോ 
മ്മായുടെ അധികാരത്തെപ്പറ്റിയും പട്ടത്വത്തെ 
പറ്റിയും ചോദ്യം ചെയ്ത്‌ പാത്രിയര്‍ക്കീസു 
തന്നെ വിട്ടുമാറിപ്പോവുകയാണ്‌ ചെയ്തത്‌. 
ഇവിടെ ശ്രദ്ധേയമായ ഒരു ചോദ്യം ഉയര്‍ 
ന്നുവരുന്നു. 1958 ലെ സമാധാന ശ്രമത്തില്‍ 1934 
ലെ ഭരണഘടനയുടെ സാധുതയെ പൂര്‍ണ്ണ 
മായി അംഗീകരിച്ചു. പിന്നീട്‌ 12 വര്‍ഷം അതിന്‍ 
പ്രകാരം മലങ്കര സമാധാനം ഉണ്ടാവുകയും 
അത്‌ അംഗീകരിക്കുകയും ചെയ്യുന്ന വിഘടിത 
വിഭാഗം 1934 ലെ ഭരണഘടനെയെ ഇപ്പോള്‍ 
തള്ളിപ്പറയുന്നത്‌ തന്നെ അന്തസ്സില്ലായ്മ അല്ലെ? 





1970 നു ശേഷം വന്ന ഒരു പാത്രിയര്‍ക്കീസും 
മലങ്കരസഭയുടെ അംഗീകാരമില്ലാതെ വാഴിക്ക 
പ്പെട്ടതാണ്‌. അതിനാല്‍ മലങ്കരസഭ അംഗീകരി 
ക്കണമെന്ന്‌ പറയുവാനും കഴിയില്ല. (ഭരണ 
ഘടന പ്രകാരം) പാത്രിയര്‍ക്കീസ്‌ വിഭാഗം 
സ്വയം പിരിഞ്ഞു പോയതിനാല്‍ സ്വത്തിന്‌ 
മേല്‍ തര്‍ക്കുമുണ്ടാക്കുവാന്‍ കഴിഞ്ഞില്ല. 1970 
ന്‌ ശേഷം പല വ്യവഹാരങ്ങളും ഇരുകക്ഷിക 
ളും നടത്തി. രണ്ടുപേരും വിജയം ആഘോഷി 
ക്കുന്നു. എന്നാല്‍ വ്യവഹാരങ്ങള്‍ പൂര്‍ണ്ണമായ 
ബന്ധത്തിലേക്ക്‌ പോകാന്‍ ഒരിക്കലും ഇട 
യാക്കിയതുമില്ല. മലങ്കര സഭ അംഗീകരിക്കാ 
ത്ത പാത്രിയര്‍ക്കീസിനും കൂട്ടര്‍ക്കും മലങ്കര 
സഭയുടെ ഭൌതീക സ്വത്തിന്മേലും ഒരവകാശ 
വുമില്ലെന്ന്‌ 1995ലെ സുപ്രീംകോടതി വിധിയിലും 
സ്ഥിരീകരിച്ചു. ഈ വിധിയെ തുടര്‍ന്ന്‌ മലങ്കര 
അസോസിയേഷന്‍ പരുമലയില്‍ കൂടി മാത്യൂസ്‌ 
ദ്വിതീയന്‍ ബാവയെ മലങ്കര മെത്രാപ്പോലീത്ത 
ആയും കാതോലിക്കാ ആയും സുപ്രീം 
കോടതിയുടെ നിരീക്ഷകന്‍ ജസ്റ്റീസ്‌ മളിമഠിന്റെ 
നേതൃത്വത്തില്‍ തെരഞ്ഞെടുക്കുകയും ചെയ്‌ 
തു. എന്നാല്‍ ആ അസോസ്സിയേഷനില്‍ നിന്ന്‌ 
വിട്ടുമാറി വിഘടിത വിഭാഗം ഒരു പ്രത്യേക 
ഭരണഘടന ഉണ്ടാക്കി. “പുത്തന്‍കുരിശ്‌ സൊ 
സൈറ്റി' ആയതോടെ മലങ്കര സഭയുടെ സ്ഥാ 
വരജംഗമ വസ്തുക്കള്‍ക്ക്‌ അവകാശമില്ലാതാ 
വുകയും ചെയ്തു. അതേ തുടര്‍ന്ന്‌ ഇന്നും ഈ 
വ്യവഹാരങ്ങള്‍ കോടതികളിലൂടെ തുടര്‍ന്നു 
വരുന്നു. 

കോടതി വ്യവഹാരങ്ങളിലൂടെ ശാശ്വത പരി 
ഹാരം എന്ന്‌ രണ്ട്‌ വിഭാഗവും പറയുന്നുവെങ്കി 
ലും അതനുസരിക്കാതെ കോടതി വിധിയെ 
ധിക്കരിക്കുന്ന മനോഭാവമാണ്‌ വിഘടിത 
കാതോലിക്കായും സംഘവും ചെയ്തുവരു 
ന്നത്‌. ഇവിടെയാണ്‌ പാത്രിയര്‍ക്കീസിനെ സമാ 
ധാന പ്രവാചകന്‍ എന്ന്‌ കൊട്ടിഘോഷിച്ച 
വര്‍ക്ക്‌ തെറ്റിപ്പോയത്‌. അദ്ദേഹം വന്നപ്പോള്‍ 
മുതല്‍ പറഞ്ഞ വാചകങ്ങള്‍ പരസ്പര വിരുദ്ധ 
ങ്ങളായിരുന്നു. 'യാക്കോബായ- ഓര്‍ത്തഡോ 
ക്സ്‌ സഭകള്‍ ഒന്നാകാന്‍ ശ്രമിക്കുന്നതിനേക്കാ 

ള്‍ നല്ലത്‌ ഇരുസഭകളാണെന്ന യാഥാര്‍ത്ഥ്യം 
ഉള്‍ക്കൊണ്ടു പ്രവര്‍ത്തിക്കുന്നതാണ്‌.' (മലയാള 
മനോരമ, 13 ഫെബ്രുവരി 2015). ഈ അഭിപ്രായ 
പ്രകടനം തന്നെ ഇന്ത്യന്‍ പരമോന്നത നീതി 
പീഠത്തോടും നിയമവാഴ്ചയോടും ഉള്ള വെല്ലു 
വിളിയാണ്‌. കാരണം സുപ്രീം കോടതി വിധി 
യില്‍ മലങ്കര സഭ ഒന്നേ ഉള്ളൂ എന്നാണ്‌ വിവ 
ക്ഷിക്കുന്നത്‌. കൂടാതെ ഒരു വിദേശ സഭയുടെ 
പാത്രിയര്‍ക്കീസിന്‌ ഇന്ത്യന്‍ സഭയുടെ ആഭ്യ 
ന്തരകാര്യത്തില്‍ ഇടപെടുവാന്‍ കഴിയുന്നതെ 
ങ്ങിനെയാണ്‌? എന്തെങ്കിലും കിട്ടിയാല്‍ ലാഭം 
എന്നല്ലേ ഈ വാക്കിന്റെ യഥാര്‍ത്ഥ അര്‍ത്ഥം. 
ഇരുസഭകളാകുക എന്ന വിഘടിത വിഭാഗത്തി 
ന്റെ സ്വപ്നം പ്രഖ്യാപിക്കുകയായിരുന്നു പാത്രി 
യര്‍ക്കീസ്‌ ചെയ്തത്‌. കൂടാതെ ഇപ്രകാരം 
തുടര്‍ന്നു പറയുന്നു. “1934 ലെ ഭരണഘടനയില്‍ 
അന്തോഖ്യന്‍ പാത്രിയര്‍ക്കീസാണ്‌ സഭയുടെ 
പരമാദ്ധ്യക്ഷന്‍ എന്നു പറയുന്നുണ്ട്‌. അന്ത്യോ 
CUS സിംഹാസനത്തിന്റെ ആത്മീക മേല്‍ക്കോ 
യ്മ നിലനിര്‍ത്തണമോ എന്ന്‌ അവര്‍ക്ക്‌ തീരു 
മാനിക്കാം.” (മലയാള മനോരമ, 13 ഫെബ്രുവരി 
2015) മലങ്കരയുടെ ഭരണഘടന പ്രകാരം 
മലങ്കരസഭ അംഗീകരിക്കുന്ന പാത്രിയര്‍ക്കീസു 
ണ്ടെങ്കില്‍ അവരുടെ ആത്മീക നേതൃത്വം 
അംഗീകരിക്കണം എന്നാണ്‌. ഇന്ത്യന്‍ സഭയുടെ 
അംഗീകാരമുള്ള പാത്രിര്‍ക്കീസല്ല ഇപ്പോള്‍ 
അന്ത്യോഖ്യന്‍ സഭയിലുളളത്‌. പിന്നെ എങ്ങനെ 
അന്ത്യോഖ്യന്‍ പാത്രിയര്‍ക്കീസിന്റെ ആത്മീക 
അധികാരം അംഗീകരിക്കുവാന്‍ കഴിയും.? 
മലങ്കരസഭയുടെ പരമാദ്ധ്യക്ഷന്‍ പരി. 
കാതോലിക്കാ ബാവാ തന്നെയാണെന്ന്‌ ഭരണ 
ഘടന അസന്നിഗ്ദ്ധമായി വെളിവാക്കുന്നു. 1934 
ലെ ഭരണഘടനയില്‍ മലങ്കരസഭയുടെ പരമാ 
ദ്ധ്യക്ഷന്‍ പാത്രിയര്‍ക്കീസാണെന്ന്‌ പറയുന്നില്ല. 
ആഗോള സുറിയാനി സഭ എന്ന സഭയും ഇല്ല. 
പിന്നെ എന്താണ്‌ അപ്രേം രണ്ടാമന്റെ വാക്കി 
ന്റെ പ്രസക്തി. കേസുകള്‍ അവസാനിപ്പിച്ചു 
പരസ്പരം സഹവര്‍ത്തിത്വത്തോടെ ഇരു സഭ 
കളും മുന്നോട്ടു നീങ്ങണം എന്ന്‌ പറയുന്ന 
പാത്രിയര്‍ക്കീസ്‌ വിഘടിത വിഭാഗത്തിന്റെ 





കാതോലിക്കയോട്‌ ഇതു പറയാന്‍ ധൈര്യപ്പെ 
ടുന്നില്ല. കേസുകള്‍ പലതും ഉണ്ടാക്കുകയും 
അതിനുള്ള സാഹചര്യം ഉണ്ടാക്കുകയും 
ചെയ്തത്‌ തോമസ്‌ പ്രഥമന്‍ ആയിരുന്നല്ലോ. 
അതിനു പകരം പറഞ്ഞത്‌ 'യാക്കോബസഭയു 
ടെ നിലനില്‍പ്പിനെ ബാധിക്കുന്ന ഒറ്റ തീരുമാ 
നവും ഉണ്ടാവില്ല. യാക്കോബായ സഭയുടെ 
ഇന്നത്തെ വളര്‍ച്ചയ്ക്ക്‌ കാരണം തോമസ്‌ പ്രഥ 
മന്‍ കാതോലിക്കയാണ്‌ ജീവിതാവസാനം വരെ 
അദ്ദേഹം ഈ സഭയെ നയിക്കും. ബാവയ്ക്കെ 
തിരെ നടത്തുന്ന നീക്കങ്ങള്‍ അംഗീകരിക്കില്ല. 
ശ്രേഷ്ഠ ബാവായ്ക്കൊപ്പം സഭ ഒറ്റക്കെട്ടായി 
മുന്നോട്ട്‌ പോകണം.” (മലയാള മനോരമ, 13 
ഫെബ്രുവരി 2015) എന്നാണ്‌. ഈ ആശയ 
ത്തില്‍ തന്നെ പാത്രിയര്‍ക്കീസിന്റെ മനസ്സിലി 
Pla] വ്യക്തമാണ്‌. ആടുകളെ തമ്മില്‍ അടിപ്പിച്ചിട്ട്‌ 
രക്തം കുടിക്കുന്ന ചെന്നായയുടെ റോള്‍ 
അദ്ദേഹത്തിന്റേത്‌ എന്ന്‌ സംശയിക്കുന്നതില്‍ 
തെറ്റില്ല. വിഘടിത വിഭാഗത്തിന്‌ ഒത്താശപാടു 
ന്ന ഒരു വ്യക്തി എങ്ങനെ സമാധാനകാംക്ഷി 
യാകും? ഈ പൊയ്മുഖങ്ങള്‍ മാധ്യമങ്ങളും 
മറ്റും വിസ്മരിച്ചുപോയി. കാരണം പണ്ടുതൊട്ടേ 
“സായിപ്പിനെ കാണുമ്പോള്‍ കാവാത്ത്‌ മറക്കു 
ന്നവരാണല്ല്ലോ” ഒരു പറ്റം ഭാരതീയര്‍. ഈ ആ 
ശയങ്ങള്‍ പാത്രിയര്‍ക്കീസിന്റെ കോട്ടയായ പു 
ത്തന്‍കുരുശില്‍ മാനേജിംഗ്‌ കമ്മറ്റിയില്‍ പറ 
ഞ്ഞതാണ്‌. അവിടെ ഹീറോ ആകാന്‍ കഴിഞ്ഞെ 
ങ്കിലും പുറംലോകം സീറോ ആയ പാത്രിയര്‍ 
ക്കീസിന്റെ തനിസ്വരൂപം തിരിച്ചറിഞ്ഞു. 
മഞ്ഞിനിക്കരയിലും ഇതേ വാദഗതി പാത്രി 
യര്‍ക്കീസ്‌ തുടരുകയായിരുന്നു. രണ്ട്‌ സഭക 
ള്‍ക്കും സ്വതന്ത്രമായി പ്രവര്‍ത്തിക്കാന്‍ സാഹ 
ചര്യമുള്ള സ്ഥിതിയില്‍ ഇരുകൂട്ടര്‍ക്കും സഹോ 
ദര സഭകളായി പ്രവര്‍ത്തിക്കാവുന്നതല്ലേ. മൃത 
ദേഹങ്ങള്‍ പോലും അടക്കുവാന്‍ കഴിയാത്ത 
സ്ഥിതിയാണ്‌. വിശ്വാസികള്‍ കേസ്‌ നടത്തി 
തളര്‍ന്നിരിക്കുന്നു. ശ്രേഷ്ഠ കാതോലിക്കാ വാര്‍ 
ദ്ധക്യത്തില്‍ എന്തെല്ലാം കേസുകളില്‍ ഉള്‍പ്പെ 
ട്ടിരിക്കുന്നു. എല്ലാം വിശ്വാസികള്‍ക്ക്‌ വേണ്ടി 
യാണ്‌ (മലയാള മനോരമ 15 ഫെബ്രുവരി 2015) 

ഈ വാക്കില്‍ തന്നെ അസമാധാനത്തിന്റെ 
ചിന്തകളുടെ ചിത്രം വരച്ചു കാണിക്കുന്നു. 
വടക്കന്‍ പള്ളികളില്‍ ഈ അരക്ഷിതാവസ്ഥ 
സൃഷ്ടിക്കുന്നത്‌ യാക്കോബക്കാര്‍ തന്നെയല്ലേ? 
ശ്രേഷ്ഠ ബാവ പല കേസുകളില്‍പ്പെട്ടത്‌ മലങ്കര 
സഭയുടെ പ്രശ്‌നമല്ല. പല വ്യക്തിപരമായ 
കേസുകളിലും അദ്ദേഹം പ്രതിയാണ്‌ (കൊല 
ക്കേസും മറ്റും ഉള്‍പ്പെടെ) അതിന്റെ കാരണം 
മലങ്കര സഭയുടെ മേല്‍ വച്ചു കെട്ടുന്നത്‌ 
പാത്രിയര്‍ക്കീസിന്റെ അറിവില്ലായ്മയാണ്‌ 
വെളിവാക്കുന്നത്‌. 

മര്‍ത്തോമക്കാര്‍ സഭയുമായി കേസുകള്‍ 
നടത്തിയതും അവര്‍ റോയല്‍ കോര്‍ട്ട്‌ വിധി 
യില്‍ പരാജയപ്പെട്ടതും ചരിത്രസത്യമാണ്‌. അതി 
ന്റെ ശാശ്വത പരിഹാരം കോടതി വിധിയിലൂ 
ടെയാണ്‌ പരിഹരിക്കപ്പെട്ടത്‌ എന്ന്‌ മാരാമണ്‍ 
കണ്‍വന്‍ഷനില്‍ വച്ച്‌ പരിതപിച്ച പാത്രിയര്‍ 
ക്കീസീന്‌ (മലയാളമനോരമ 15 ഫെബ്രുവരി 2015) 
കോടതി വിധിയിലൂടെ മലങ്കര-യാക്കോബായ 
പ്രശ്നം പരിഹരിക്കുവാന്‍ കഴിയില്ലെന്ന്‌ പറ 
യാന്‍ കഴിയുന്നതെങ്ങനെയാണ്‌? ഭാരതത്തിന്റെ 
സുപ്രീം കോടതിയുടെ വിധിന്യായത്തെയും 
മറ്റും ചോദ്യം ചെയ്യാന്‍ വിദേശീയ സഭയുടെ 
പിതാവിന്‌ എങ്ങനെ കഴിയും എന്ന്‌ മലങ്കര 
സഭയുടെ പരി. കതോലിക്കാ പൌലോസ്‌ 
ദ്വിതീയന്‍ (മലയാള മനോരമ, 16 ഫെബ്രുവരി 
2015) ചോദിച്ചത്‌ ഇവിടെ പ്രസക്തമാണ്‌. 

ചുരുക്കത്തില്‍ പാത്രിയര്‍ക്കീസിന്റെ കേരള 
സന്ദര്‍ശനം എന്ത്‌ സംഭാവന നല്‍കി എന്ന 
ചോദ്യത്തിന്‌ ഉത്തരം രണ്ടു സഭകളുടെയും ഇട 
യില്‍ അസമാധാനം രൂക്ഷമാകുവാന്‍ സാഹ 
ചര്യം ഉണ്ടാക്കി എന്നതാണ്‌. മഞ്ഞനിക്കര 
പെരുന്നാള്‍ ഉദ്ഘാടനം ചെയ്ത്‌ കേരള മുഖ്യ 
മന്ത്രി ശ്രീ. ഉമ്മന്‍ ചാണ്ടി പറഞ്ഞത്‌ പാത്രിയര്‍ 
ക്കീസ്‌ ബാവയുടെ സന്ദര്‍ശനത്തെ വലിയ 
പ്രതീക്ഷയോടെയാണ്‌ സഭയും സമൂഹവും 
കാണുന്നത്‌ (മലയാള മനോരമ 14, ഫെബ്രുവരി 
2015) എന്നാണ്‌. എന്നിട്ട്‌ സംഭവിച്ചതോ? കോടതി 
വിധിയെ ലംഘിച്ച്‌ പിറവം പള്ളിയില്‍ കയ 
റിയതും മലങ്കര ഓര്‍ത്തഡോക്സ്‌- യാക്കോ 





ബായ വിഘടനവാദം ശക്തിപ്പെടുത്തുകയും 
ചെയ്തത്‌ മിച്ചം. കേരളമണ്ണില്‍ വന്ന്‌ അങ്ങും 
ഇങ്ങും ബഹളവും എഴുന്നള്ളിക്കലും വിശ്വാ 
സികളുടെ ബാഹുല്യം കണ്ടപ്പോള്‍ സിറിയയില്‍ 
പ്രാര്‍ത്ഥനാപൂര്‍വ്വം ജീവിച്ചിരുന്ന പിതാവിന്‌ 
ഹാലിളകി എന്നതാണ്‌ സത്യം. ജനങ്ങളെ 
കാണുമ്പോള്‍ ദത്യം മറന്നുപോയ പിതാവിന്‌ 
ഇവിടെ വിഘടിത വിഭാഗത്തിന്റെ ഭീഷണി 
ശരിയ്ക്കും ഏറ്റു എന്നതാണ്‌ നാം അദ്ദേഹ 
ത്തിന്റെ വ്യത്യസ്ഥ ആശയങ്ങളില്‍ ദര്‍ശിക്കു 
ന്നത്‌. ആര്‍ജ്ജവത്വമുള്ള “പിതാവ്‌ ഭിന്നതകള്‍ 
വെടിഞ്ഞ്‌ എല്ലാവര്‍ക്കും എവിടെയും കയറി 
ചെല്ലാനും (പാര്‍ത്ഥിക്കാനുമുള്ള സാഹ 
ചര്യങ്ങള്‍ ഒരുക്കണം എന്ന്‌ (മലയാള മനോരമ 
15 ഫെബ്രുവരി 2015) തന്റെ അണികളോടെ 
പറഞ്ഞ്‌ മനസ്സിലാക്കാന്‍ ശ്രമിക്കണം എന്നഭ്യര്‍ 
ത്ഥിക്കുന്നു.” ‘കാടടച്ച്‌ വെടിവച്ച്‌ പക്ഷികളെ 
പറത്തിവിട്ടിട്ട്‌ പക്ഷികള്‍ പറന്നുപോയി” എന്നു 
പറയുന്നതില്‍ അര്‍ത്ഥമില്ല. പാത്രിയര്‍ക്കീസന്മാ 
രുടെ മലങ്കരസന്ദര്‍ശനം എപ്പോഴും വിവാദങ്ങ 
ളിലും അസമാധാനത്തിലും ചെന്ന്‌ ചേരുമെന്ന്‌ 
ചരിത്രം പഠിപ്പിക്കുന്നു. ആ ചരിത്രം വീണ്ടും 
അപ്രേം പാത്രിയര്‍ക്കീസിന്റെ കേരള സന്ദര്‍ശന 
ത്തിലും ആവര്‍ത്തിക്കുകയാണ്‌. വേദഭാഗത്തു 
നിന്ന്‌ ഒരു വചനം ഓര്‍മ്മിപ്പിച്ചുകൊണ്ട്‌ ഈ 
കുറിപ്പ്‌ അവസാനിപ്പിക്കട്ടെ. “സമാധാനം ഉണ്ടാ 
ക്കുന്നവര്‍ ഭാഗ്യവാന്മാര്‍, അവര്‍ ദൈവത്തിന്റെ 
പുത്രന്മാര്‍ എന്ന്‌ വിളിക്കപ്പെടും” (വി. മത്തായി 
5:9). 





അനുമോദനം 


ഓതറ സെന്റ്‌ മേരീസ്‌ പള്ളി ഇട്ട 
വകാംഗം, കണ്ണംപളളില്‍ ACO fag 
നായ ഫാ. ടി.കെ. സാമുവേല്‌ 
ന്റെയും റെനി സൂസന്റെയും മകള്‍ 
കുമാരി നീനു ആനി സാം, 
സണ്‍ഡേസ്കൂള്‍ 10-00 ക്ലാസ്സ്‌ പരീ 
ക്ഷയില്‍ ഭ്രാസനതലത്തില്‍ 1-ാം സ്ഥാനം (88 
മാര്‍ക്ക്‌) കരസ്ഥമാക്കി. 

ഫാ. പി.വി. ജോണ്‍ 


2 ശമു. 16:11,12 അവനെ വിടുവാന്‍ അവന്‍ ശപി 
BOOZ യഹോവ അവനോടു കല്പിച്ചിരിക്കുന്നു 
പക്ഷെ, യഹോവ എന്റെ സങ്കടം നോക്കി ഇന്നത്തെ 
ഇവന്റെ ശാപത്തിനു അനുഗ്രഹം നല്‍കും. 

ദാവീദു രാജാവിന്റെ സ്വഭാവശ്രേഷ്ഠത വിളം 
ബരം ചെയ്യുന്ന മറ്റൊരു സന്ദര്‍ഭമാണ്‌ ഈ വാക്യ 
ത്തില്‍ വെളിവാക്കുന്നത്‌. അനിഷ്ടകരവും അലോ 
സരമുളവാക്കുന്നതുമായ ജീവിത പ്രതിസന്ധിക 
ളോടു പ്രകടമാക്കുന്ന പ്രതികരണങ്ങളാണ്‌ ഒരാ 
ളുടെ വ്യക്തിത്വത്തെ പ്രകാശിപ്പിക്കുന്നത്‌. സൈ 
ന്യങ്ങളുടെ ദൈവമായ യഹോവയുടെ സ്വന്ത 
ജനമായ യിസ്രായേലിന്റെ രാജാവായ ദാവീദിന്റെ 
മുന്‍പില്‍ അവന്റെ പ്രജകളില്‍ ഒരുവന്‍ വന്ന്‌ 
ശപിക്കുകയും പ്രാകുകയും കല്ലും മണലും വാരി 
എറിയുകയും ചെയ്യുമ്പോള്‍ ദാവീദില്‍ ഉണ്ടായ 
പ്രതികരണം സൌമ്യമായും സ്രഥൈര്യത്തോടെയും 
എതിര്‍പ്പുകളെ നേരിടുന്ന സമീപനത്തോടൊപ്പം 
ദൈവത്തിലുള്ള അടയുറച്ച വിശ്വാസവും 
വെളിവാക്കുന്നു. 

അബ്ശാലേം രാജകുമാരന്‍ ദാവീദിന്റെ രാജകി 
രീടത്തിനുവേണ്ടി പടയൊരുക്കം നടത്തിയകാലം. 





വചന പരിടച്ച ദം 
DTC) 


മകന്റെ ചെയ്തി ഗ്രഹിച്ച രാജാവ്‌ കൊട്ടാരം വിട്ടു 
പുറപ്പെട്ടു. രാജാവിന്റെ ഗൃഹമൊക്കെയും അനു 
ചരന്മാരും അവനോടൊപ്പം പോയി. ഒലിവു മല 
കടന്ന്‌ ബേഹുരീമില്‍ എത്തിയപ്പോള്‍ ശാലിന്റെ 
കുലത്തില്‍ ഗേരയുടെ മകനായ ശിമെയി അവിടെ 
നിന്നു പുറപ്പെട്ടു ശപിച്ചും കൊണ്ടു വന്നു. അവന്‍ 
ദാവീദിനെയും ഭൃത്യന്മാരെ ഒക്കെയും കല്ലുവാരി 
എറിഞ്ഞു. ജനവും വീരന്മാരെല്ലാവരും രാജാ 
വിന്റെ ഇടത്തും വലത്തുമായി നടക്കുകയായി 
രുന്നു. ശിമെയി ശപിച്ചും കൊണ്ടു പറഞ്ഞു. രക്ത 
പാതകാ നീചാ പോ പോ ശാല്‍ ഗൃഹത്തിന്റെ 
രക്തം യഹോവ നിന്റെ മേല്‍ വരുത്തിയിരിക്കുന്നു. 
അവനു പകരമല്ലല്ലോ നീ രാജാവായത്‌. യഹോവ 
രാജത്വവും നിന്റെ മകനായ അബ്ശാലോമിന്റെ 
കൈയ്യില്‍ ഏല്പിച്ചിരിക്കുന്നു. നീരക്തപാതകനാ 
യിരിക്കയാല്‍ ഇപ്പോള്‍ ഇതാ നിന്റെ ദോഷത്തിന്റെ 
ഫലം നിനക്കു വന്നു ഭവിച്ചിരിക്കുന്നു. അപ്പോള്‍ 
സെരുയയുടെ മകനായ അബീശായി, രാജാവി 
നോട്‌ ഈ ചത്തനായ്‌ എന്റെ യജമാനനായ 
രാജാവിനെ ശപിക്കുന്നത്‌ എന്ത്‌? ഞാന്‍ ചെന്ന്‌ 
അവന്റെ തലവെട്ടിക്കളയട്ടെ എന്നു പറഞ്ഞു. 
അതിന്‌ രാജാവ്‌ സെരുയയുടെ പുത്രന്മാരെ എനി 
ക്കും നിനക്കും തമ്മില്‍ എന്ത്‌? അവന്‍ ശപിക്കട്ടെ 
അവന്‍ ദാവീദിനെ ശപിക്കയെന്ന്‌ യഹോവ 
അവനോട്‌ കല്പിച്ചിരിക്കുന്നു. പിന്നെ നീ ഇങ്ങനെ 
ചെയ്യുന്നതെന്ത്‌? എന്ന്‌ ആര്‍ ചോദിക്കും എന്നു 
പറഞ്ഞു. പിന്നെ ദാവീദ്‌ അബീശയിനോടും തന്റെ 
സകലഭൃത്യന്മാരോടും പറഞ്ഞത്‌ എന്റെ ഉദരത്തി 
ല്‍ നിന്ന പുറപ്പെട്ട മകന്‍ എനിക്കു പ്രാണഹാനി 
വരുത്തുവാന്‍ നോക്കുന്നുവെങ്കില്‍ ഈ ബെന്യാ 
മിന്‍ ചെയ്യുന്നത്‌ ആശ്ചര്യമോ? അവനെ വിടുവീന്‍ 
അവന്‍ ശപിക്കട്ടെ. യഹോവ അവനോട്‌ കല്പി 
ച്ചിരിക്കുന്നവയെ യഹോവ എന്റെ സങ്കടം നോക്കി 
ഇന്നത്തെ ഇവന്റെ ശാപത്തിനു പകരം എനിക്ക്‌ 
അനുഗ്രഹം തരും എന്നാല്‍ പിന്നെയും ശിമെയി 
മലഞ്ചരുവില്‍ കൂടെ അടുത്തു ചെന്ന്‌ ശപിക്കുക 
യും കല്ലും പൂഴിയും വാരി അവനെ എറിയുകയും 
ചെയ്തു. 

ഈ ഭാഗത്തു നാം വായിക്കുന്ന ഒരു പ്രത്യേക 
എബ്രായശൈലിയെക്കുറിച്ചും അനുഷംഗികമായി 
പറഞ്ഞു നമ്മുടെ പ്രധാന ചിന്താവിഷയത്തി 
ലേക്കു കടക്കാം. അബീശയിയോടു ദാവീദു രാജാ 
വു പറഞ്ഞ ഒരു വാചകത്തെക്കുറിച്ചാണ്‌ ഇവിടെ 
പരാമര്‍ശിക്കുന്നത്‌. ശിമെയിയെ വധിക്കാന്‍ 

ഒരുങ്ങുന്ന അബീശയിയോടു ദാവീദു രാജാവു 
ചോദിക്കുന്നു സെരൂയയുടെ പുത്രന്മാരെ എനി 
ക്കും നിങ്ങള്‍ക്കും തമ്മില്‍ എന്ത്‌? കാനാവിലെ 
കല്യാണവിരുന്നില്‍ മശിഹാ തമ്പുരാന്‍ വി. ദൈവ 
മാതാവായ കന്യകമറിയാമിനോടു ചോദിച്ച അതേ 
ചോദ്യം നമുക്കു തമ്മില്‍ എന്താണു ബന്ധം എന്ന 
അര്‍ത്ഥത്തിലാണെന്നോ ഈ ചോദ്യം എന്നത്‌ 
ഗൌരവമായി ചിന്തിക്കേണ്ടതാണ്‌. ഇത്‌ ഒരു എബ്രാ 
യശൈലിയാണ്‌. നമുക്ക്‌ ഇവിടെ കരണീയമായിട്ട്‌ 
ഒന്നുമില്ല എന്ന അര്‍ത്ഥം ധ്വനിക്കുന്ന ഒരു ശൈ 
ലിയാണിത്‌ അതു ബന്ധത്തെക്കുറിക്കുന്നതല്ല തര്‍ 
ജ്ജമയില്‍ വന്ന സാരമായ ഒരു പിഴവാണ്‌ ഈ 
തെറ്റിദ്ധാരണക്ക്‌ വഴി തെളിയിച്ചത്‌. ഇംഗ്ലീഷുഭാഗം 
ശ്രദ്ധിക്കുക What have | to do with you ഇവിടെ ഒരു 
തമ്മില്‍ ഇടയ്ക്കു കുഴപ്പം ഉണ്ടാക്കിയിരിക്കുന്നു. 

വിഷയത്തിലേക്കു കടക്കാം ശിമെയിയുടെ ഈ 
്രവൃത്തി മരണശിക്ഷയ്ക്ക്‌ അര്‍ഹമായ ഒരു 
തെറ്റായിരുന്നുവോ? ദാവീദിന്റെയോ ശിമെയിയു 
ടെയോ പക്ഷത്തു നില്‍ക്കാതെ നിഷ്പക്ഷമായി 
വിലയിരുത്തിയാല്‍ കിട്ടുന്ന ഉത്തരം എന്തായിരി 
ക്കും? ദാവീദ്‌ യഹോവയുടെ അഭിഷിക്തനാണ്‌. 
യഹോവയുടെ അഭിഷിക്തനെ നിന്ദിക്കുന്നതും 
ശപിക്കുന്നതും അവന്‌ എതിരായി നില്‍ക്കുന്നതും 
ശിക്ഷാര്‍ഹമായ തെറ്റുതന്നെയാണ്‌. തന്നെ കൊല്ലു 
വാനായി തന്റെ പിന്നാലെ ഓടി നടന്ന ശാല്‍ രാജാ 
വിനെ വധിക്കുവാന്‍ ലഭിച്ച സന്ദര്‍ഭത്തില്‍ യഹോ 
വയുടെ അഭിഷിക്തന്റെ മേല്‍ കൈവയ്ക്കരുത്‌. 
എന്നു പറഞ്ഞു പിന്‍വാങ്ങിയ ദാവീദിനെ ഇതിനു 
മുന്‍പ്‌ നാം കാണുന്നുണ്ടല്ലോ. ശിമെയിയെ സംബ 
ന്ധിച്ചാകട്ടെ തന്റെ കുലത്തില്‍ പെട്ട ശാലിനെ 
ഇല്ലാതാക്കി രാജസ്ഥാനം പിടിച്ചെടുത്ത ഒരു ശത്രു 
വായി മാത്രമെ ദാവീദിനെ ശിമെയിക്കു കാണാന്‍ 
കഴിയുന്നുള്ളൂ. അതു സ്വഭാവികമാണെങ്കിലും 
തന്റെ വികാരങ്ങളെ നിയന്ത്രിക്കാന്‍ കഴിയാതെ 
പോകുന്ന ഒരു സാധാരണക്കാരന്റെ ബലഹീനത 
ഇവിടെ ശിമെയിയില്‍ നമുക്കു ദര്‍ശിക്കാന്‍ കഴി 
യുന്നുണ്ട്‌. എന്നാല്‍ അതിലപ്പുറമായി സാധാരണ 
മനുഷ്യരില്‍ കാണുന്ന ഒരു വലിയ ബലഹീന 
തയും ഇവിടെ പ്രകടമാകുന്നുണ്ട്‌. നമുക്ക്‌ പരിചി 
തമായവര്‍ക്കു വന്നനുഭവിക്കുന്ന ദുര്യോഗങ്ങളെ 
വിലയിരുത്തുന്ന സാധാരണക്കാരന്റെ കാഴ്ചപ്പാടു 
ഇവിടെ നമുക്കു വായിച്ചെടുക്കാന്‍ കഴിയുന്നുണ്ട്‌. 
ദാവീദിനു വന്ന ദുര്യോഗം അവന്റെ പ്രവൃത്തിക 





ളുടെ ഫലമാണെന്നാണ്‌ ശിമെയി പറയുന്നത്‌. 
നാമും പലപ്പോഴും അന്നുണ്ടാകുന്ന ദുഃഖാനുഭവ 
ങ്ങളെ ഇങ്ങനെയല്ലേ വിലയിരുത്തുന്നത്‌. അവനെ 
നമുക്കറിയില്ല അവന്‍ ഭംഗിയായി സംസാരിക്കു 
കയും പെരുമാറുകയും ചെയ്യുമായിരുന്നെങ്കിലും 
അവന്റെ മനസ്സു ശുദ്ധമായിരുന്നില്ല. അതിന്റെ 
ഫലമാണ്‌ അവന്‍ അനുഭവിക്കുന്നത്‌. എന്നി 
ങ്ങനെയായിരിക്കും നമ്മുടെ പ്രതികരണം. ഇവിടെ 
ശിമെയിയും ആ തലത്തില്‍ നില്‍ക്കുന്നു. 

ഈ പ്രതിസന്ധിയെ ദാവീദു എങ്ങനെ നേരിട്ടു 
വെന്നതാണ്‌ നമ്മുടെ പ്രധാനചിന്താവിഷയം. 
ആത്മസംഘര്‍ഷം അതിന്റെ പാരമ്യത്തില്‍ എത്തി 
നില്‍ക്കുന്ന ദാവീദിന്റെ ജീവിതത്തിലെ ഒരു സന്ദര്‍ 
ഭമാണിത്‌. കൂനിന്മേല്‍കുരുവെന്ന വിധമാണ്‌ ശി 
മെയിയുടെ വാക്കുകള്‍ ദാവീദിനു നേരെ കടന്നു 
വരുന്നത്‌. എത്ര നിയന്ത്രിക്കാന്‍ ശ്രമിച്ചാലും 
പൊട്ടിത്തെറിക്കുവാന്‍ സാദ്ധ്യതയുള്ള ഒരു സന്ദര്‍ 
ഭം സ്വന്തം മകന്‍ തനിക്കു പ്രാണഹാനി വരുത്തു 
വാന്‍ ഒരുങ്ങി പുറപ്പെട്ടിരിക്കുന്നതിന്റെ ആത്മ 
സങ്കടം അതികഠിനമായിരിക്കുന്ന നിമിഷത്തില്‍ 
അന്യര്‍ തനിക്കെതിരായി കടന്നുവരുമ്പോള്‍ ഏതു 
പിതാവിന്റെയും ആത്മനിയന്ത്രണം നഷ്ടപ്പെ 
ട്ടുപോകും. മകനോടുള്ള ദേഷ്യവും അസഹി 
ഷ്ണുതയും എല്ലാം ഈ എതിരാളിയുടെ മേല്‍ 
അതിശക്തിയായി ഒഴുകി ഇറങ്ങും. എന്നാല്‍ 
ദാവീദ്‌ ഇവിടെ എത്ര ശാന്തനായിട്ടാണ്‌ അതിനോട്‌ 
പ്രതികരിക്കുന്നത്‌. ദാവീദിന്റെ ഈ പ്രതികരണം 
അദ്ദേഹത്തെ അസാധാരണക്കാരനാക്കി നിര്‍ 
ത്തുന്നു. ഇവിടെ ദാവീദു കര്‍ത്താവിനു തുല്യ 
നായി മാറുന്നു എന്നു വേണമെങ്കില്‍ പറയാം. 
പരി. പത്രോസ്‌ ശ്ലീഹാ തന്റെ ഒന്നാം ലേഖനത്തില്‍ 
കര്‍ത്താവിനെക്കുറിച്ചു പറഞ്ഞിരിക്കുന്നതു 
ശ്രദ്ധിക്കുക 1. പത്രോ. 2:23 തന്നെ ശകാരിച്ചിട്ടു 
പകരം ശകാരിക്കാതെയും കഷ്ടം അനുഭവിച്ചിട്ട്‌ 
ഭീഷണം പറയാതെയും ന്യായമായി വിധിക്കു 
ന്നവന്റെ കൈയ്യില്‍ ഭരമേല്പിക്കയത്രെ ചെയ്തത്‌. 
ദാവീദിന്റെ വാക്കുകള്‍ ഈ വാക്യവുമായി 
ചേര്‍ത്തു വായിക്കുമ്പോള്‍ അതു മനസ്സിലാകും. 
അസാരണവും അവിശ്വസനീയവുമായ ഈ വിധ 
പ്രതികരണത്തിന്‌ ദാവീദിനെ പ്രാപ്തനാക്കിയ 
അദ്ദേഹത്തിന്റെ ചിന്താഗതിലിലെ രണ്ട്‌ മൂന്ന്‌ 
ശ്രേഷ്ഠവും അനുകരണീയ പ്രത്യേകതകള്‍ ഈ 


ഭാഗത്ത്‌ പ്രകടമായി കാണുന്നുണ്ട്‌. cy 
Ge 

വിശ്വാസപഠനം 4 


™ 





ad ടം ട്ടം 


ഫാ. ഷിബു വര്‍ഗിസ്‌ 


ദൈവമാതാവായ വിശുദ്ധ കന്യകമറിയാ 
മിനെ ആദരിക്കുകയും അവളുടെ ദൈവീക 
സമര്‍പ്പണസവിശേഷതകളെ പ്രഘോഷിക്കു 
കയും ധ്യാനിക്കുകയും ചെയ്യുന്നത്‌ ഓര്‍ത്ത 
ഡോക്സ്‌ സഭയുടെ വേദപുസ്തകാടിസ്ഥാന 
ത്തിലുള്ള ആത്മീകതയുടെയും വിശ്വാസത്തി 
ന്റെയും കാതലായഭാവമാണ്‌ ഓര്‍ത്തഡോക്സ്‌ 
സഭയില്‍ വി. കുര്‍ബ്ബാന, കാനോനിക നമസ്‌ 
കാരങ്ങള്‍, ആചാരാനുഷ്ഠാനങ്ങള്‍ ആദിയാ 
യവയില്‍ അതുല്യസ്ഥാനം ദൈവമാതാവിന്‌ 
നല്‍കിയിരിക്കുന്നു. കന്യകമറിയാമിന്റെ നാമധേ 
യത്തിലുള്ള പെരുന്നാളുകളും നോമ്പുകളും 
ഇതിന്റെ (പസ്‌ പഷ്ട ഉദാഹരണങ്ങളാണ്‌. 
വിത്തുകള്‍ക്കുവേണ്ടി (ജനുവരി 15) കതിരു 
കള്‍ക്കുവേണ്ടി (മെയ്‌ 15) മറിയാമിനോടുള്ള 
വചനിപ്പ്‌ (മാര്‍ച്ച്‌ 25) മാതാവിന്റെ പുകഴ്ച 
(ഡിസംബര്‍ 26) മാതാവിന്റെ വാങ്ങിപ്പ്‌ (ആഗസ്റ്റ്‌ 


15) തുടങ്ങിയവ സഭ വളരെ പ്രാധാന്യത്തോടെ 
വിവക്ഷിക്കുന്നു. വാങ്ങിപ്പ്‌ പെരുന്നാളിനു മുമ്പ്‌ 
വരുന്ന പതിനഞ്ചു ദിനങ്ങള്‍ സഭ നോമ്പായും 
ആചരിക്കുന്നു. 
സഭയിലുള്ള സ്ഥാനം കന്യകമറിയം. 
ഓര്‍ത്തഡോക്സ്‌- റോമന്‍ കത്തോലിക്കാ 
സഭകളുടെയും പൌരസ്ത്യ കല്‍ദായ സുറിയാ 
നിസഭകളുടെയും വേദശാസ്ത്രത്തില്‍ യേശു 
ക്രിസ്തുവിന്റെ അമ്മയായ കന്യകമറിയാമിനെ 
ക്കുറിച്ച്‌ വൃത്യസ്ത വീക്ഷണമുള്ളതായി 
കാണാം. പ്രൊട്ടസ്റ്റന്റ്‌ സഭകള്‍ക്ക്‌ ഇവയില്‍ 
നിന്നെല്ലാം വിഭിന്നവും വേദപുസ്തകത്തിനെ 
തിരായിട്ടുള്ള കാഴ്ചപ്പാടാണുള്ളത്‌. പരിശുദ്ധ 
കന്യകമറിയത്തെ ഓര്‍ത്തഡോക്സ്‌ സഭ ആരാ 
ധിക്കുന്നുവെന്ന്‌ പറയുന്നത്‌ ദുരാരോപണവും 
തെറ്റിദ്ധാരണയുമാണ്‌. കന്യകമറിയാമിനെ സഭ 
ആരാധിക്കുന്നില്ല. ആരാധന (Adoration worship) 
ദൈവത്തിനല്ലാതെ മറ്റാര്‍ക്കും സഭ നല്‍കുന്നില്ല, 
കന്യകമറിയാമിനും വിശുദ്ധന്മാര്‍ക്കും സഭ 
വന്ദനപൂര്‍വ്വമായ ബഹുമാനമാണ്‌. (Veneration) 
നല്കുന്നത്‌. കാനോനിക പ്രാര്‍ത്ഥനകളിലും 
നിഖ്യാതവിശ്വാസപ്രമാണത്തിലും ത്രിയേക 
ദൈവത്തെ മാത്രം സഭ സ്തുതിച്ച്‌ ആരാധി 
ക്കുന്നു. വി. കന്യകമറിയാമിനോടും വിശുദ്ധന്മാ 
രോടും ശുദ്ധിമതികളോടുമുള്ള വന്ദനം (Ven- 
eration) ഏകദൈവാരാധനയും ദൈവവിശ്വാസ 
ത്തിനും വിരുദ്ധമോ പകരമോ അല്ല. (Ps 16 2,3, 
ee ) നോക്കുക ഇപ്രകാരം ക്രിസ്തുവിനുവേണ്ടി 
ജീവിച്ചവരെ മാനിക്കുന്നതിനാല്‍ ദൈവം 
സന്തോഷിക്കുന്നു. തന്റെ മാതാവിനെയും 
വിശുദ്ധന്മാരെയും ബഹുമാനിക്കുന്നത്‌ അവര്‍ 
ആര്‍ക്കുവേണ്ടി ജീവിച്ച്‌ മരിച്ചുവോ ആ സത്യ 
ദൈവത്തിന്‌ പ്രീതികരമായ ആരാധന എന്ന്‌ 
വിവക്ഷിക്കാം. ഓര്‍ത്തഡോക്സ്‌ സഭാമക്കളില്‍ 
ആരും വി. കന്യകമറിയാമിനെയും വിശുദ്ധന്മാ 
രെയും ദൈവമായി കാണുന്നില്ല. വിദ്യാഭ്യാസം 
ഉള്ളവരും സമൂഹത്തില്‍ താഴെത്തട്ടില്‍ ജീവി 
ക്കുന്നവരുമായ ഓര്‍ത്തഡോക്സ്‌ വിശ്വാ 
സികള്‍ പോലും വി. കന്യകമറിയാമിനെ ദേവി 
യായോ വിശുദ്ധരെ ദൈവങ്ങളായോ ആരാധി 

ക്കുകയോ വീക്ഷിക്കുകയോ ചെയ്യാറില്ല. സ്വാര്‍ 
ത്ഥവും അപക്വവും ദൈവഹിതേതരവുമായ 
സങ്കല്പങ്ങള്‍ക്ക്‌ ഇടം കൊടുക്കുന്ന നവീകരണ 
വിശ്വാസികളും സെക്ടേറിയന്‍ ഗ്രൂപ്പുകളും 
കാര്യസാദ്ധ്യത്തിനായി ഓര്‍ത്തഡോക്സ്‌ 
സഭയ്‌ക്കെതിരെ ഇത്യാദി വിമര്‍ശനങ്ങള്‍ തെറ്റാ 
യി പഠിപ്പിക്കുന്നു എന്ന്‌ കാണാം. 

സത്യവിശ്വാസം സൂക്ഷിക്കുന്ന ഓര്‍ത്ത 
ഡോക്‌സ്‌ സഭയില്‍ കന്യകമറിയാമിന്‌ വിശുദ്ധ 
രുടെ ഗണത്തില്‍ പ്രഥമസ്ഥാനമാണുളള്ളത്‌. 
ഭാഗ്യവതി, രണ്ടാം സ്വര്‍ഗ്ഗം, ഭൂതലമൊക്കെയു 
ടെയും പ്രശംസ, സാക്ഷ്യപെട്ടകം, മാലിന്യമില്ലാ 
ത്തവള്‍, യാക്കോബ്‌ ദര്‍ശിച്ച ഗോവേണി, ക്രോ 
ബേ, സ്രോപ്പേ, മാലാഖമാരില്‍ ശ്രേഷ്ഠതയേ 
റിയവള്‍ ആദിയായ നാമവിശേഷണങ്ങളാല്‍ 
മറിയം സഭയില്‍ അലംകൃതമായിരിക്കുന്നു ഇവ 
യെല്ലാക്കാളുമുപരി നിത്യകന്യക (Aparthenos) 
ദൈവമാതാവ്‌ (Theotokos) എന്നീ നാമങ്ങളാല്‍ 
അവള്‍ ക്രിസ്തു ശാസ്ത്രത്തിൽ ക്രിസ്തു 
കഴിഞ്ഞുള്ള സ്ഥാനം അലങ്കരിക്കുന്നു. കന്യക 
മറിയാമിനെക്കുറിച്ചുള്ള മുഴുവന്‍ വേദശാ 
സ്ത്രവും “ദൈവമാതാവ്‌” “നിത്യകന്യക” 
എന്നീ രണ്ടു വാക്കുകളില്‍ സംഗ്രഹിക്കാം. 
പൊതുസഭയുടെ അഥവാ അഭിവിഭജാതിസഭ 
യുടെ പാരമ്പര്യത്തില്‍ ഈ രണ്ടു വാക്കുകള്‍ 
ക്കും അംഗീകാരം കിട്ടിയിട്ടുള്ളതാണ്‌. യേശു 
ക്രിസ്തുവിന്റെ കന്യകാ ജനനം (Virgin Birth) 
വി. വേദപുസ്തകത്തിലെ പഴയ പുതിയ നിയമ 
ങ്ങളില്‍ (യെശയ്യാവ്‌ 7:14, യെഹസ്കിയോന്‍ 
44:2, വി. മത്തയി 1:22) സുവ്യക്തമായി രേഖപ്പെ 
ടുത്തിയിരിക്കുന്നതും സഭ ആദി മുതല്‍ 
മുറുകെ പിടിക്കുന്നതുമായ അനിഷേധ്യമായ 
സത്യമാകുന്നു. നിഖ്യാ വിശ്വാസ പ്രമാണത്തില്‍ 
പരിശുദ്ധാത്മാവിനാല്‍ കന്യകമറിയാമില്‍ 
നിന്നും ശരീരിയായിത്തീര്‍ന്നു. എന്ന്‌ നാം 
പ്രഘോഷിക്കുന്നത്‌ നമ്മുടെ വിശ്വാസ്രപഖ്യാ 
പനം കൂടിയാണ്‌. “ദൈവമാതാവ്‌” “നിത്യ 
കന്യക്‌ എന്നീ നാമങ്ങള്‍ വചനമാം ദൈവ 
ത്തിന്റെ മര്‍ത്തീകരണ രഹസ്യവുമായി അഭേദ്യ 
മായി ബന്ധപ്പെട്ടിരിക്കുന്നു. 





ദൈവമാതാവ്‌ എന്നത്‌ കന്യകമറിയാമിന്‌ 
ബഹുമാന്യസൂചകമായി നല്‍കുന്ന ഒരു പദമെ 
ന്നതിനേക്കാള്‍ ഒരു വാക്കിലുള്ള വേദശാസ്ത്ര 
വിചിന്തനവും നിര്‍വ്വചനവും ആണ്‌. എ.ഡി.431 
ലെ എഫെസൂസ്‌ സുന്നഹദോസിനു മുമ്പ്‌ 
തന്നെ ഈ സത്യം ക്രിസ്തീയ വിശ്വാസാടി 
സ്ഥാനമായിരുന്നു. എ.ഡി. 380 -ല്‍ ക്നേദോണി 
യോസിന്‌ എഴുതിയ ലേഖനത്തില്‍ കപ്പദോദ്യ 
കന്‍ പിതാക്കന്മാരിലൊരുവനും വിശ്വാസ ധീര 
നുമായിരുന്ന നാസ്സിയാന്‍സിലെ ഗ്രീഗോറി 
യോസ്‌ കന്യകമറിയാമിനെ ദൈവമാതാവെന്ന്‌ 
വിളിക്കാത്തവന്‍ ദൈവത്തില്‍ നിന്നകന്നവ 
നാണ്‌ എന്നു പറഞ്ഞിരുന്നു. ദൈവശാസ്ത്ര 
ജ്ഞനായ ഒറിഗന്റെ കാലം മുതല്‍ക്കുതന്നെ 
(മൂന്നര നൂറ്റാണ്ടു മുതല്‍) സത്യസഭാപിതാ 
ക്കന്മാര്‍ ദൈവമാതാവെന്ന്‌ കന്യകമറിയാമിനെ 
വിളിച്ചിരുന്നതായി മനസ്സിലാക്കാം. അഞ്ചാം 
നൂറ്റാണ്ടില്‍ നെസ്തോറിയോസും അനുയാ 
യികളും ഈ പദത്തെ എതിര്‍ക്കുന്നതിനു മുമ്പു 
തന്നെ സഭാപാരമ്പര്യത്തില്‍ ഈ പദത്തിന്‌ 
സ്ഥാനം ലഭിച്ചിരുന്നു. _Homoonsios എന്ന ക്രിസ്‌ 
തുശാസ്ത്രപദം പോലെ ദൈവമാതാവ്‌, നിത്യ 
കന്യക, ത്രിത്വം എന്നീ പദങ്ങള്‍ ഇതേ രീതിയില്‍ 
തിരുവെഴുത്തില്‍ കാണുന്നില്ല. (കര്‍ത്താവിന്റെ 
അമ്മ, കന്യക, പിതാവ്‌, പുത്രന്‍, പരിശു 
ദ്ധാത്മാവ്‌ എന്നീ നാമങ്ങള്‍ തിരുവെഴുത്തിലു 
ണ്ട്‌) ആയതിനാല്‍ നിഖ്യാ, എഫെസൂസ്‌ എന്നീ 
സുന്നഹദോസുകളില്‍ പാരമ്പര്യമായി സൂക്ഷി 
ച്ചിരുന്ന ഒരു ക്രിസ്തീയ വിശ്വാസ സത്യത്തെ 
വ്യക്തമാക്കുവാന്‍ തിരുവെഴുത്തില്‍ ഇല്ലാത്ത 
ഒരു സാങ്കേതിക പദം യവ്വനഭാഷയില്‍ നിന്നും 
സഭാപിതാക്കന്മാര്‍ എടുത്തുപയോഗിച്ചുവെന്ന്‌ 
നമുക്ക്‌ മനസ്സിലാക്കാം. 
എഫെസൂസ്‌ സുന്നഹദോസിലെ വിഷയം 
കന്യകമറിയാം ആയിരുന്നില്ല മറിച്ച്‌ ക്രിസ്തു 
ശാസ്ത്രമായിരുന്നുവെങ്കിലും ദൈവമാതാ 
വെന്ന സംജ്ഞ ക്രിസ്തുശാസ്ത്രത്തിന്റെ സത്യ 
വിശ്വാസനിര്‍വ്വചനമായി രൂപം പ്രാപിക്കുകയാ 
ണുണ്ടായത്‌. ക്രിസ്തുശാസ്ത്രം വ്യക്തമായും 
സ്പഷ്ടമായും പ്രസ്താവിക്കണമെങ്കില്‍ കന്യ 

കമറിയാമിനെക്കുറിച്ചുള്ള പഠനം (Mariology) 
കൂടിയേ തീരൂവെന്ന്‌ മേല്പറഞ്ഞ സംഗതിയാല്‍ 
ഉറപ്പിച്ചുപറയാം. അതുകൊണ്ട്‌ ക്രിസ്തുശാ 
സ്ത്രത്തിലുളള അഞ്ജതയും അവ്യക്തതയു 
മാണ്‌ കന്യകമറിയാമിനെപ്പറ്റിയും വിശുദ്ധന്മാ 
രെ പറ്റിയും സഭയുടെ സത്യവിശ്വാസത്തെ 
പറ്റിയുമുള്ള തെറ്റായ പഠിപ്പിക്കലുകള്‍ക്കും 
നവീകരണസഭയുടെയും സെക്ടേറിയന്‍ 
ഗ്രൂപ്പുകളുടെയും ആരംഭത്തിനു കാരണമായത്‌. 
ഉപരിപ്ലവവും പരിമിതവും വികലവുമായ ഒരു 
ശ്രിസ്തുശാസ്ത്രത്തില്‍ കന്യകമറിയാമിന്‌ 
സ്ഥാനമുണ്ടാവുകയില്ല. നമ്മുടെ സഹോ 
ദരനായ ക്രിസ്തു എന്ന്‌ യേശുക്രിസ്തുവിനെ 
വിവക്ഷിക്കുന്ന പ്രൊട്ടസ്റ്റന്റ്‌ ക്രിസ്തുശാസ്ത്ര 
ത്തിന്‌ കന്യകമറിയാമും മറിയ സിദ്ധാന്തവും 
(Mariology) ഒരു വിഷയമല്ലാതായി തീരുന്നു. 
പക്ഷെ മാതാവിനെ മറക്കുന്നവർ പുത്രനെയും 
തെറ്റിദ്ധരിച്ചിരിക്കുന്നുവെന്നും ഒരു ശരിയായ 
ക്രിസ്തു ശാസ്ത്രത്തിനു മാത്രമെ കന്യകമറി 
യാമിനെയും മറിയത്തെപ്പറ്റിയുള്ള പഠനത്തെ 
യും ഉള്‍ക്കൊള്ളാന്‍ കഴിയൂ എന്ന്‌ നവീകരണ 
സെക്ടേറിയന്‍ ഗ്രൂപ്പുകള്‍ മനസ്സിലാക്കുന്നില്ല. 

മറിയ സിദ്ധാന്തം എന്നൊരു പുതിയ 
വേദശാസ്ത്രശാഖയുമില്ല. കന്യകമറിയാമി 
വെപ്പറ്റിയുള്ള പഠനം ക്രിസ്തുശാസ്ത്രവുമായി 
അഭേദ്യമായി ബന്ധപ്പെട്ടിട്ടുള്ളതും പരസ്പരപൂ 
രകവുമാണ്‌. മനുഷ്യാവതാരശാസ്ത്രവുമായി 
ബന്ധപ്പെട്ടുമാത്രമെ തന്റെ അമ്മയെപ്പറ്റിയുള്ള 
പഠനത്തിന്‌ സാധുതയുള്ളൂ. ദൈവമാതാവി 
നോടുള്ള ഭക്തിയും വിശ്വാസവും മദ്ധ്യസ്ഥ 
(പാര്‍ത്ഥനയും എല്ലാം ക്രിസ്‌ തുശാസ്ത്ര 
ത്തിന്റെ പരിധിക്കപ്പുറമായി കാണാനാവില്ല. 
ആയതിനാല്‍ ഗ്രീക്ക്‌- റഷ്യന്‍ ഓര്‍ത്തഡോക്സ്‌ 
സഭകളില്‍ കന്യക മറിയമും യേശുക്കുഞ്ഞും 
ഒന്നിച്ചുള്ള ഐക്കണുകള്‍ മാത്രമെ ക്രമീകരി 
ക്കുകയുള്ളൂ. ഉണ്ണിയേശു ഇല്ലാതെയുള്ള 
കന്യകാമറിയാമിന്റെ ഐക്കണുകളും ചിത്രങ്ങ 
ളും പാശ്ചാത്യറോമന്‍ കത്തോലിക്കാ പാരമ്പര്യ 
ത്തില്‍ പിന്നീട്‌ ഉണ്ടായിട്ടുള്ളതാണ്‌. ഇത്‌ 





ഓര്‍ത്തഡോക്സ്‌ ദൈവശാസ്ത്രത്തിന്‌ 


നിരക്കുന്നതല്ല. വിശുദ്ധരില്‍ അഗ്രഗണ്യനായ 
കന്യകമറിയാമിന്‌ ക്രിസ്തുശാസ്ത്രത്തിന്റെ 
അവാന്തര വിഭാഗമായ പദശാസ്ത്രത്തിലും 
(Ecclesiology) ഓര്‍ത്തഡോക്സ്‌ വലിയ സ്ഥാനം 
നല്‍കി ആദരിക്കുന്നു. 

സര്‍വ്വവ്യാപിയും സര്‍വ്വശക്തനും സര്‍വ്വ 
ജ്ഞാനിയും സ്നേഹവാനുമായ ദൈവം 
സകലസൃഷ്ടികളുടെയും രക്ഷക്കായി കാല 
ത്തികവില്‍ മറിയാമിന്‍ നിന്ന്‌ പുരുഷബന്ധം 
കൂടാതെ മനുഷ്യബുദ്ധിക്കതീതമായി അത്ഭുത 
കരമായും രഹസ്യാത്മകതയിലും ജനിച്ച 
തിനാല്‍ മറിയാമിനെ നിത്യകന്യക എന്നുവിളി 
ക്കുന്നു. കന്യകമറിയാം പ്രസവിച്ചത്‌ മനുഷ്യാ 
വതാരം ചെയ്ത ദൈവത്തെ ആണെന്നും 
അവന്‍ പൂര്‍ണ്ണ ദൈവവും പൂര്‍ണ്ണമനുഷ്യ 
നുമായ ഏകസംയോജിത സ്വഭാവത്തിലാ 
ണെന്നും ഓര്‍ത്തഡോക്സ്‌ സഭ ഉറച്ച്‌ വിശ്വസി 
ക്കുന്നതിനാല്‍ മറിയത്തെ ദൈവമാതാവെന്ന്‌ 
(Theotokos) സഭ വിവക്ഷിക്കുന്നു. ഇവിടെ 
ദൈവത്തിനു മുമ്പേ കാലങ്ങള്‍ക്കു മുന്‍പേ 
കന്യകമറിയാം ഉണ്ടായിരുന്നു എന്നോ ഇവള്‍ 
ദൈവത്തിനു തുല്യയെന്നോ സഭ വിശ്വസി 
ക്കുന്നില്ല പ്രത്യുത കാലത്തികവില്‍ ദൈവം 
മനുഷ്യനായെന്നും മറിയം പ്രസവിച്ചത്‌ ദൈവ 
ത്തെ ആയിരുന്നുവെന്നും സഭ ഘോഷിക്കുന്നു. 

ദൈവമാതാവ്‌ എന്ന നാമം കൊണ്ട്‌ അര്‍ത്ഥ 
മാകുന്നത്‌ മറിയം കല്ലിടാവില്‍ പ്രസവിച്ച ശിശു 
ഒരു സാധാരണ മനുഷ്യനല്ല പ്രത്യുത മനുഷ്യ 
നായി ജന്മമെടുത്ത ത്രിത്വത്തില്‍ ഒരുവനായ 
ദൈവപുത്രനാകുന്നു എന്നാണ്‌ എന്ന്‌ മേല്‍ 
്രസ്ഥാവിച്ചുവല്ലോ ഇത്‌ ഓര്‍ത്തഡോക്‌സ്‌ 
വിശ്വാസത്തിന്റെ അടിസ്ഥാന ശിലയാകുന്നു. 
പിതാവിന്റെ ഏകപുത്രന്‍ കന്യകമറിയാമിന്‍ 
നിന്നും ശരീരിയായിത്തീര്‍ന്നു മനുഷ്യനായി 
എന്ന്‌ നിഖ്യാവിശ്വാസ്രപമാണം പ്രഘോഷി 
ക്കുമ്പോള്‍ ഒരേ പുത്രന്റെ രണ്ടുവിധ ജന്മമാണ്‌ 
ഏറ്റു പറയുന്നത്‌. മറിച്ച്‌ ഒരേ വ്യക്തിയുടെ 
ദ്വിമാന പുത്രത്വമല്ല. കന്യകമറിയം പ്രസവിച്ചത്‌. 

ഒരു പുതിയ പു(തനെയല്ല മനുഷ്യജാതം 
ചെയ്ത ദൈവപുത്രനെയാകുന്നു. ഇവിടെ ഒരു 
പുതിയ വ്യക്തിത്വമോ പുതിയ പുത്രത്വമോ ഇല്ല. 
മറിയം ഒരു മനുഷ്യന്റെ മാതാവുമല്ല ദൈവ 
പുത്രന്റെ മാതാവാണ്‌. അതുകൊണ്ട്‌ അവളുടെ 
മാതൃത്വം ദൈവീക മാതൃത്വമാണ്‌. എന്നാല്‍ 
കന്യക മറിയാം മനുഷ്യകുലത്തില്‍പെട്ടവള്‍ 
ആയതിനാല്‍ അവളില്‍ നിന്നും മനുഷ്യജന്മ 
മെടുത്ത ദൈവപുത്രൻ ദൈവമനുഷ്യനായി 
(Theotokos) അറിയപ്പെടുന്നു. 

ശ്രിസ്തുവിലെ ദൈവമനു ഷ്യ-ആളത്വ- 
ഏകത്വം മനസ്സിലാക്കിയാല്‍ മാത്രമെ കന്യക 
മറിയാമിന്റെ ദൈവീക മാതൃത്വം നമുക്ക്‌ ഉള്‍ 
ക്കൊള്ളാന്‍ കഴിയൂ. യേശുക്രിസ്തുവിന്റെ മര്‍ 
ത്തീകരണം (God become man to man becomes 
God) കേവലം അമാനുഷികതയും മാനുഷി 
കതയും Meta physical and Physical) തമ്മിലുള്ള 
സംയോജനമെന്നോ ബന്ധമെന്നോ യേശുക്രി 
സ്തു ചില മാനുഷിക മൂല്യങ്ങളുടെ പ്രോത്ഘാ 
ടകന്‍ എന്ന തലത്തിലോ കാണുന്ന നവീന 
സെക്ടേറിയന്‍ ഗ്രൂപ്പില്‍ പെട്ടവര്‍ക്ക്‌ ദൈവ 
മാതാവെന്ന നിലില്‍ കന്യകമറിയത്തെ കാണാ 
ന്‍ സാധിക്കില്ല. മറ്റൊരര്‍ത്ഥത്തില്‍ യേശുക്രി 
സ്തു ദൈവമാണ്‌ എന്ന്‌ വിശ്വസിക്കാത്ത 
യഹൂദ ഹൈന്ദവ ഇസ്ലാമിക വ്ൃക്തിത്വങ്ങ 
ളുമായി സൈദ്ധാന്തികമായി യോജിച്ചു പോ 
കുന്ന (കന്യകമറിയാം ദൈവമാതാവല്ലെങ്കില്‍ 
യേശുക്രിസ്തു ദൈവമല്ലെന്നോ ജനിച്ചപ്പോള്‍ 
ദൈമായി ജനിച്ചില്ലായെന്നോ പഠിപ്പിച്ച Arianism 
Appolliniarianism, Aotoptionism ആദിയായ 
വേദവിപരീതങ്ങളുടെ പിന്നണിപ്പോരാളികളാണ്‌ 
പെന്തകോസ്ത്‌ നവീന- സെക്ടേറിയന്‍ 
ഗ്രൂപ്പുകാര്‍ എന്ന്‌ അവര്‍ സമ്മതിക്കേണ്ടിവരും.) 
ഇക്കൂട്ടര്‍ക്ക്‌ വേദപുസ്തകജ്ഞാനമില്ലായെ 
ന്നതും ആത്മീയ അഹന്തയില്‍ അന്ധത 
ബാധിച്ചിരിക്കുന്നുവെന്നതും പരമസത്യമാണ്‌. 
വചനം ജഡ്മായിത്തീര്‍ന്നു. കൃപയും 
സത്യവും നിറഞ്ഞവനായി നമ്മുടെ ഇടയില്‍ 
പാര്‍ത്തു (വി. യോഹ: 1-14) എന്ന ദൈവീക 
സത്യം ഇവള്‍ക്ക്‌ മറഞ്ഞിരിക്കുന്നു. ദൈവ 





ത്തിന്റെ അമ്മയെ ആദരിക്കണമോ അനാദരിക്ക 
ണമോ എന്ന്‌ പറയേണ്ടത്‌ വിശുദ്ധ ബൈബിള്‍ 
ആകുന്നു. ഇതോടുചേര്‍ന്ന്‌ രക്ഷകനായ യേശു 
ക്രിസ്തുവിന്റെ സന്തതസഹചാരികള്‍ ആയി 
രുന്ന ശ്ലീഹന്മാരും പിതാക്കന്മാരും പറയട്ടെ. 
മറിച്ച്‌ പെന്തക്കോസ്തുകാരുടെയോ മറ്റോ 
ഇഷ്ടാനിഷ്ടങ്ങളും സ്വാര്‍ത്ഥതകളുമല്ല ഇവിടെ 
മാനദണ്ഡം. തിരുവചനം കന്യകമറിയാമിനെ 
ബഹുമാനിക്കുന്നതിനാല്‍ നാമും അവളെ 


ബഹുമാനിക്കണം. 
(തുടരും) 


സ്മൃതിമന്ദിരം കുദാശ ചെയ്തു 














കിടങ്ങന്നൂര്‍ തെക്കേമുത്തേരില്‍ ദിവ്യശ്രീ 
ചെറിയാന്‍ സ്കറിയ കത്തനാര്‍ സ്മൃതിമന്ദിരം 
കൂദാശാകര്‍മ്മം 2015 ഫെബ്രുവരി 9 ന്‌ ചെന്നൈ 
ഭദ്രാസനാധിപന്‍ അഭിവന്ദ്യ ഡോ. യൂഹാനോന്‍ 
മാര്‍ ദീയസ്കോറോസ്‌ മെത്രാപ്പോലീത്ത നിര്‍വ്വ 
ഹിച്ചു. ബ. സ്കറിയ കത്തനാരുടെ ഛായാചിത്രം 
ശ്രീ. ആന്റോ ആന്റണി എം.പി. അനാഛാദനം 
ചെയ്തു. പൊതുസമ്മേളനത്തില്‍ റവ.ഫാ. 
ജോണ്‍ പോള്‍ അദ്ധ്യക്ഷത വഹിച്ചു. അഭിവന്ദ്യ 
മാര്‍ ദീയസ്കോറോസ്‌ മെത്രാപ്പോലീത്ത അനു 
ഗ്രഹപ്രഭാഷണം നടത്തി. വെരി. റവ. ഡോ. പി. 
എസ്‌. ശാമുവേല്‍ കോര്‍ എപ്പിസ്കോപ്പ, ശ്രീ. പി. 
വി. മുരളീധരന്‍, ശ്രീ. തങ്കച്ചന്‍ കാക്കനാട്‌, ശ്രീ. 
റ്റി.ജെ. ജോണ്‍, ശ്രീമതി ലീലാമ്മ ജോസഫ്‌ എന്നി 
വര്‍ പ്രസംഗിച്ചു. 


ഓകവവാഹികം 


ബഹറനില്‍ ഫാമിലി വിസയുള്ള ഓര്‍ത്തഡോക്സ്‌ 
യുവാവ്‌ (സ്റ്റോര്‍ കീഷര്‍) (33 വയസ്സ്‌, 172 C.M, PDC,ITI, 


Computer) അനുയോജ്യമായ വിവാഹാലോചനകള്‍ 


ക്ഷണിക്കുന്നു. Ph.9446631980,9961754354 

ഫാ. സഖറിയ പനയ്ക്കാമറ്റം 


“സ്രാപ്പികളെ കണ്ടേശായാ 
ബെസ്ക്കുദിശായില്‍- നിന്മുമ്പില്‍ 
ചിറകുകളാറാറുള്ളവരായ്‌ 
എരിതീയാമാത്മാക്കളവര്‍” 
വിശുദ്ധ കുര്‍ബാനയുടെ പരസ്യാരാധന 
യില്‍ അപ്പം ഖണ്ഡിപ്പിന്റെതായ സമയത്ത്‌ ചൊല്ലു 
വാനുള്ള ഗീതമായി യെശയ്യാ പ്രവാചകന്‍ കണ്ട 
തായ ദര്‍ശനം (യെശയ്യാ 6:1-8) ചേര്‍ത്തിരിക്കുക 
യാണ്‌. ഒരു പുതുവത്സരപ്പെരുന്നാളിനോടു 
ചേര്‍ന്നായിരുന്നു പ്രവാചകന്‍ ഈ ദര്‍നം ലഭിച്ച 
തെന്ന്‌ വേദപണ്ഡിതന്മാര്‍ അഭിപ്രായപ്പെടുന്നു. നവ 
വത്സരപ്പെരുന്നാളില്‍ ദൈവത്തിന്റെ CORO! 
ത്തേയും സൃഷ്ടിയുടെ മീതെയുള്ള അധികാര 
ത്തെയും ജനങ്ങള്‍ അംഗീകരിച്ച്‌ പുകഴ്ത്തുക 
പതിവായിരുന്നു. ശരിയായ അളവില്‍ പണിതി 
ട്ടുള്ള ഒരു ദേവാലയ അന്തരീക്ഷം തന്നെ വിശു 
ദ്ധിയെക്കുറിച്ചുളള ചിന്ത നല്‍കുവാന്‍ സഹായക 
രമാണ്‌. ദേവാലയത്തില്‍ ആരാധനയ്ക്കായി പ്രവേ 
ശിക്കുന്ന ഒരുവന്‌ അതിവിശുദ്ധ സ്ഥലത്തെ 


ദൈവീക സംസര്‍ഗ്ഗം ഒരു സ്വര്‍ഗ്ഗീയ രാജാവിന്‌ 


തുല്യമായി ദര്‍ശനം വഴി ലഭിക്കുന്നതില്‍ അത്ഭു 
തപ്പെടുവാനില്ല. 


ആരാധനാ വിജ്ഞാനീയം 





ശുദ്ധീകരണം- ദൈവീക പ്രവര്‍ത്തനം. : 

ദൈവമഹത്വത്തെപ്പറ്റിയുള്ള ദര്‍ശനവും 
തനിക്കും താന്‍ ജീവിക്കുന്ന സമൂഹത്തിനും ഉള്ള 
പോരായ്മകളെ കുറിച്ചുള്ള കാഴ്ചപ്പാടും പ്രവാ 
ചകനെ സംബന്ധിച്ചിടത്തോളം ഒരു നവോത്ഥാന 
കാരണമായിത്തീര്‍ന്നു. ദൈവസന്നിധിയില്‍ നിന്ന 
സറാഫുകളില്‍ ഒരുവന്‍ പ്രവാചകന്റെ അധരത്തെ 
തീക്കനല്‍ കൊണ്ട്‌ തൊട്ട്‌ വേര്‍തിരിപ്പിന്റെ 
ചിഹ്നമായ ശുദ്ധീകരണം നല്‍കുന്നു. സെറാഫു 
കള്‍ ദൈവത്തിന്റെ മഹത്വസന്നിധിയില്‍ ശുശ്രൂഷ 
ചെയ്യുന്ന 'ജ്വലിക്കുന്ന' ജീവികളാകുന്നു. ദൈവ 
ത്തിന്റെ ശുദ്ധീകരണ പ്രക്രിയയില്‍ കൂടെ പ്രവാ 
ചകന്‍ ദൈവത്തിനുവേണ്ടി സംസാരിക്കുവാനുള്ള 
യോഗ്യതയാണ്‌ ലഭിച്ചത്‌. യെശയ്യാ പ്രവാചകന്‍ 
രൂപാന്തരം സംഭവിച്ചത്‌ പ്രവാചകത്വത്തിനുളള 
ദൈവവിളി ശിരസ്സാ വഹിക്കുവാന്‍ ശക്തിയുള്ള 
വനായിത്തീരുന്നു. 

ദൈവീക സ്പര്‍ശനം അഗ്നിക്കനലിന്റ പ്രതീ 
കത്താല്‍ സംഭവിച്ചപ്പോള്‍ രക്തച്ചൊരിച്ചിലും മര 
ണവും കൂടാതെ ശുദ്ധീകരണ അനുഭവം ഉണ്ടാ 
കാമെന്ന്‌ പ്രവാചക ദൌത്യം നമ്മെ അനുസ്മരിപ്പി 
ക്കുന്നു. ഒരു ദൈവ വിശ്വാസിയെ ദൈവം അംഗീ 
കരിക്കുന്നതും, നീതികരിക്കുന്നതും വ്യവസ്ഥ 
കൂടാതെയാണ്‌. സമൂഹത്തെക്കണ്ട്‌ മനം കലങ്ങി 
യിരുന്ന പ്രവാചകന്മാരെയെല്ലാം ദൈവം ഇപ്രകാരം 
വേര്‍തിരിച്ചതാണ്‌ (യിര. 1:5 ആമോ 7:15) 
ഉയരങ്ങളില്‍ ഉയര്‍ന്നു നില്ക്കുന്ന ഉര്‍ജ്ജം: 

മറ്റുള്ളവരില്‍ നിന്നും സ്വാഭാവികമായ ബഹു 
മാനം ലഭിക്കുന്നത്‌ സ്ഥാനമഹിമ കൊണ്ടുമാത്രമാ 
ണ്‌. എന്നാല്‍ ബഹുമാനം സ്വാഭാവികമായി 
തങ്ങള്‍ക്കുള്ളതാണെന്ന്‌ പലരും തെറ്റിദ്ധരിക്കുന്നു. 
സ്ഥാനമോ നിലയോ അനുസരിച്ച്‌ പലതിനും 
ഉര്‍ജ്ജം കൈവരുന്നു. ഉയരങ്ങളില്‍ നിന്ന്‌ ഒഴു 
കിവരുന്ന ജലത്തെ തടഞ്ഞുനിര്‍ത്തി 'ടര്‍ബൈന്‍' 
കറക്കി വൈദ്യുതിയും വെളിച്ചവും ഉണ്ടാക്കുന്നു. 
വൈദ്യുതിയും വെളിച്ചവും ജലത്തിന്റെ സ്വന്തമ 
ല്ല. സ്ഥാനം കൊണ്ടു മാത്രം അതിന്‌ ലഭിക്കുന്ന 
താണ്‌. “അവന്‍ തക്ക സമയത്ത്‌ നിങ്ങളെ 
ഉയര്‍ത്തുവാന്‍ ദൈവത്തിന്റെ ബലമുള്ള 
കൈക്കീഴ്‌ താണിരിപ്പിന്‍” (1 പത്രോസ്‌ 5:7) പഴയ 
ആരാധനാരീതികള്‍ എന്ന്‌ തോന്നാമെങ്കിലും തല 
മുറ തലമുറയായി നമുക്ക്‌ പരിചയമുള്ള ആരാധ 
നയിലും ചൊല്ലിക്കൊണ്ടിരിക്കുന്ന പ്രാര്‍ത്ഥനക 
ളിലും നാം സംബന്ധിക്കുമ്പോള്‍ നിരന്തരം നട 
ന്നുകൊണ്ടിരിക്കുന്ന സ്വര്‍ഗ്ലീയാരാധനയുടെ പങ്കു 
കാരായി നാം തീരുകയാണെന്നുള്ള ഉത്തമ 

ബോദ്ധ്യം നമ്മെ ഭരിക്കേണ്ടതാണ്‌. 
രണ്ടു സാദ്ധ്യതകള്‍ : 

ഒന്നുമില്ലായ്മയില്‍ നിന്നും സൃഷ്ടിക്കപ്പെട്ടിരി 
ക്കുന്നതിനാല്‍ ഒന്നുമില്ലായ്മയിലേക്ക്‌ തിരികെ 
പോകുവാന്‍ ഒരു സാദ്ധ്യതയുണ്ട്‌. എന്നാല്‍ ദൈവ 
ത്തിന്റെ പ്രതിച്ഛായയില്‍ സൃഷ്ടിക്കപ്പെട്ടിരിക്കുന്ന 
തിനാല്‍ ദൈവവചനവുമായി ബന്ധപ്പെട്ട്‌ പൂര്‍ണ്ണ 
തയിലേക്ക്‌ വളരുവാനുള്ള സാദ്ധ്യതയും ദൈവം 
നല്‍കിയിരിക്കുന്നു. കൂടുതല്‍ ദ്രവിച്ചുകൊണ്ടിരി 
ക്കുന്ന പഴയ മനുഷ്യന്റെ പ്രത്യേകതകളെ നീക്കി 
ക്കളഞ്ഞ്‌ പുതിയ മനുഷ്യനെ ധരിക്കുയെന്നതാണ്‌ 
ക്രിസ്തീയ വിശ്വാസത്തിന്റെ പരമമായ ഉദ്ദേശം. 
മനുഷ്യന്‌ സാദ്ധ്യമല്ലാത്തത്‌ ദൈവത്തെ കൊണ്ട്‌ 
സാധിക്കുമെന്ന ഉറച്ച വിശ്വാസം എല്ലാത്തിന്റെയും 
കാതലാണ്‌. പരിശുദ്ധനായ യാക്കോബ്‌ ശ്ലീഹാ പഠി 
പ്പിക്കുന്നു. “നിങ്ങളില്‍ ആര്‍ക്കെങ്കിലും പരിജ്ഞാ 
നത്തിന്റെ കുറവുണ്ടെങ്കില്‍ അവന്‍ ദൈവത്തോട്‌ 
അപേക്ഷിക്കട്ടെ. ദൈവം വഴക്കുപറയാതെ എല്ലാ 
വര്‍ക്കും ഉദാരമായി ദാനം ചെയ്യുന്നവനല്ലോ ചോദി 
ക്കുന്നവന്‌ ദൈവം കൊടുക്കും. പക്ഷെ ഒന്നിലും 
പതറിപ്പോകാതെ വിശ്വാസത്തോടെ ചോദിക്കണമെ 
ന്നു മാത്രം. പതറുന്നവന്‍ കാറ്റും കോളും കൊണ്ടി 
ളകുന്ന കടലിലെ ഓളം പോലെയുളളവനാണ്‌. (വി. 
യാക്കോബ്‌ 1:5,6) 
പാത തെളിയിക്കുന്ന അനുതാപം : 

എന്തിനെയെങ്കിലും കാരണമാക്കി വിഷമത്തോ 
ടെ കണ്ണീരൊഴുക്കുന്നത്‌ അനുതാപമാകയില്ല. 
ദൈവസന്നിയിയില്‍ നിന്നും നമ്മെ അകറ്റുന്നത്‌ 
എന്തു തന്നെയായിരുന്നാലും അതിനോട്‌ വിട പറ 
യേണ്ടതായിട്ടുണ്ട്‌. അപഥ സഞ്ചാരത്തില്‍ നിന്നും 
വിരമിച്ച്‌ ദൈവസന്നിധിയിലേക്ക്‌ ആന്തരീയമായി 
തിരിയുന്നതാണ്‌ യഥാര്‍ത്ഥ അനുതാപം. 

വിചാരങ്ങളെയും ആലോചനകളെയും ശുദ്ധീ 
കരിച്ചുകൊണ്ട്‌ ശരീരങ്ങളേയും ആത്മാക്കളേയും 
വെടിപ്പാക്കുന്നതാകുന്നു സ്രോപ്പേന്മാരുടെ ശുശ്രൂ 
ഷ. ആരാധനയിലെ സെദറാകള്‍ നമ്മെ ആവ 
ര്‍ത്തിച്ച്‌ ഓര്‍മ്മിപ്പിക്കുന്നതും അതുതന്നെയാണ്‌ 

“അജമോ മാടോ ചെങ്ങാലിയോ 

കുറുപ്രാവിന്‍ കുഞ്ഞുങ്ങളെയോ, 

കാഴ്ചയതായിട്ടര്‍പ്പിക്കുന്നില്ല 

ശിമവോന്‍ തന്‍ ഭവനേ വന്ന 

പാപി സ്ത്രീപോൽ 
ഇരുതുള്ളി കണ്ണീര്‍-കണ്ടെന്‍മേല്‍- 


-ദയതോന്നേണമെ.. [8 
ടു 








മര്‍ത്ത മറിയം വനിതാ സമാജം 
പേള്‍ ജുബിലി സമ്മേളനം 


ചെങ്ങന്നൂര്‍ ഭദ്രാസന മര്‍ത്തമറിയം വനിതാ 
സമാജം 30-ാമത്‌ വാര്‍ഷിക സമ്മേളനം മാര്‍ച്ച്‌ 
25 ബുധനാഴ്ച രാവിലെ 9.30 മുതല്‍ ഉച്ചയ്ക്ക്‌ 
1 വരെ മെഴുവേലി ഹോളി ഇന്നസെന്റ്‌ വലിയ 
പള്ളിയില്‍ നടത്തപ്പെടുന്നു. അഭിവന്ദ്യ ഇടവക 
മെത്രാപ്പോലീത്ത തിരുമേനിയുടെ അദ്ധ്യക്ഷ 
തയില്‍ ചേരുന്ന സമ്മേളനം മഹാത്മാഗാന്ധി 
സര്‍വ്വകലാശാല പ്രോ- വൈസ്‌ ചാന്‍സലര്‍ 
ഡോ. ഷീന ഷുക്കൂര്‍ ഉദ്ഘാടനം ചെയ്യും. 
നാഷണല്‍ കൌണ്‍സില്‍ ഓഫ്‌ ചര്‍ച്ചസിന്റെ 
വനിതാ വിഭാഗമായ ഓള്‍ ഇന്ത്യാ കണ്‍സില്‍ 
ഫോര്‍ വിമണ്‍-ന്റെ ദേശീയ അധ്യക്ഷ ഡോ. 
സാറാമ്മ വര്‍ഗീസ്‌ മുഖ്യസന്ദേശം നല്‍കും. 
ഫാ. തോമസ്‌ കൊക്കപ്പറമ്പില്‍, ഫാ. ജോണ്‍ 
പോള്‍, ഫാ. വൈ. തോമസ്‌, ഡോ. സൂസന്‍ 
ജോര്‍ജ്‌, ശ്രീമതി രാജമ്മ തോമസ്‌ എന്നിവര്‍ 
പ്രസംഗിക്കും. 





ജോര്‍ജ്‌ വില്യംസ്‌ പുരസ്‌കാരം 


YMCA യുടെ ശതോത്തര രജതജൂബിലിയുടെ ഭാഗ 
മായി ഏര്‍പ്പെടുത്തിയ സര്‍ ജോര്‍ജ്‌ വില്യംസ്‌ 
രാജ്യാന്തര യൂത്ത്‌ അവാര്‍ഡ്‌ തിരുവല്ലയില്‍ 
നടന്ന സമ്മേളനത്തില്‍ ആഭ്യന്തരമന്ത്രി ശ്രീ. 


രമേശ്‌ ചെന്നിത്തല കുടശ്ശനാട്‌ സെന്റ്‌ 
സ്റ്റീഫന്‍സ്‌ Lo OO) (CW OB ഇടവകാംഗം 
ജോണ്‍സണ്‍ കീപ്പള്ളിക്ക്‌ സമ്മാനിച്ചു. അന്താരാ 
ഷ്ര്രതലത്തില്‍ വിദ്യാഭ്യാസ, സാമൂഹിക മേഖല 
യില്‍ നല്‍കുന്ന സമഗ്ര സംഭാവനകളെ 
മുന്‍നിര്‍ത്തിയാണ്‌ അവാര്‍ഡ്‌. ഇന്ത്യയില്‍ സെന്റ്‌ 
ജോര്‍ജ്ജ്‌ ഗ്രൂപ്പ്‌ ഓഫ്‌ സ്‌കൂള്‍സിന്റെ മാനേജരും 
സൌദി അറേബ്യയില്‍ സണ്‍ഷൈന്‍ ഇന്റര്‍നാഷ 
ണല്‍ സ്‌കൂളിന്റെ ചെയര്‍മാനും മാനേജിംഗ്‌ ഡയ 
റക്ടറുമാണ്‌ ജോണ്‍സണ്‍. സമ്മേളനത്തില്‍ 
വൈ.എം.സി.എ. അഖില ലോക പ്രസിഡന്റ്‌ 
പീറ്റര്‍ പോസ്നര്‍, ഡോ. ഗ്രബിയേല്‍ മാര്‍ ഗ്രിഗോ 
റിയോസ്‌ മെത്രാപ്പോലീത്ത, കുറിയാക്കോസ്‌ മാര്‍ 
സേവേറിയോസ്‌ വലിയ മെത്രാപ്പോലീത്ത തുട 
ങ്ങിയവര്‍ പങ്കെടുത്തു. 

ഫാ. മാത്യു വര്‍ഗീസ്‌ പുളിമുട്ടില്‍ 


വിശുദ്ധ യോഹന്നാന്റെ ഒന്നാം ലേഖന 
ത്തില്‍ പ്രതിപാദിക്കുന്ന ജീവന്റെ വചനം 
(ലോഗോസ്‌) ആദി മുതലുള്ളതും, സ്വന്തം 
കണ്ണുകൊണ്ടു കണ്ടതും, ചെവി കൊണ്ട്‌ കേട്ട 
തും, കൈകൊണ്ട്‌ സ്പര്‍ശിച്ചതും നോക്കി 
യതുമാണ്‌. ഈ വചനം യേശുക്രിസ്തുവാണ്‌. 
യേശുക്രിസ്തുവില്‍ രണ്ട്‌ സ്വഭാവങ്ങള്‍ (divine 
and human) ദൈവീക സ്വഭാവവും, മനുഷ്യസ്വ 
ഭാവവും സമനമ്വയിച്ചിരിക്കുന്നു. ഈ യേശു 
ക്രിസ്തുവില്‍ വിശ്വസിക്കുന്നവന്‍ നിത്യജീവ 
നുണ്ട്‌. ഈ യേശുക്രിസ്തുവിലൂടെ ദൈവ 
ത്തോടുള്ള ബന്ധമാണ്‌ കുട്ടായ്മ (കൊയ്നോ 
ണിയ) ഈ കൂട്ടായ്മ വി. കുര്‍ബ്ബാനയെ 
സൂചിപ്പിക്കുന്നു. 

ദൈവം വെളിച്ചമാകുന്നുവെന്ന്‌ എല്ലാ മത 
ങ്ങളും പഠിപ്പിക്കുന്നു. ഇരുള്‍ കഷ്ടതയുടെയും 
(സങ്കീ:107:10) ഭോഷത്തത്തിന്റെയും (സഭാ:2:14) 
പ്രതീകമാണ്‌. യേശുവിനെ ലോകത്തിന്റെ 
വെളിച്ചമെന്നാണ്‌ സംബോധന ചെയ്യുന്നത്‌ 
(യോഹ :8:12) വേദപുസ്തകത്തില്‍ ദൈവവും 
ദൈവവചനവും വെളിച്ചമാകുന്നുവെന്ന പ്രസ്‌ 
താവന കാണാം (യോഹ:1:3,4, സങ്കീ:119:105) 
ദൈവസത്യം വെളിപ്പെടുത്തുന്ന വ്യക്തിയും 
വസ്തുക്കളും വെളിച്ചമാണ്‌ (യെശ:49:6) 
യേശുവിന്റെ അനുയായികള്‍ വെളിച്ചത്തിന്റെ 





ള്ള, WAY ) ALLA y) 

മക്കളാണ്‌ (എഫേ:5:8) ലോകത്തിന്റെ വെളി 
ച്ചമാണ്‌. 
വിശുദ്ധ യോഹന്നാന്‍ ഗചകാശമമന്ന 
ആത്മീകശക്തിയെ (divine energy) സത്യവും 
(true doctrine) ദൈവീകശക്തിയും വിശുദ്ധിയും 
(Virtue and holiness) സഭയില്‍ ദൈവമായുള്ള 
ബന്ധവും (true sprituality) ആയി വെളിപ്പെടു 
ന്നതായി വിശദീകരിക്കുന്നു. ഇരുട്ടിനെതിരേയു 
ള്ള ശക്തമായ ആയുധം നമ്മുടെ ദൈവസ്നേ 
ഫഹമാണെന്ന്‌ യോഹന്നാന്‍ പ്രസ്താവിക്കുന്നു. 
ഒന്നാം അദ്ധ്യായത്തില്‍ 1 മുതല്‍ 4 വരെയു 
ള്ള വാക്യങ്ങളില്‍ ജീവന്റെ വചനത്തെ കുറി 
ച്ചും 5 മുതല്‍ 7 വരെയുള്ള വാക്യങ്ങളില്‍ 
ദൈവം വെളിച്ചമാകുന്നുവെന്നും വിശദീകരിച്ച 
ശേഷം 8 മുതല്‍ 10 വരെയുള്ള വാക്യങ്ങളില്‍ 
പാപത്തെക്കുറിച്ചും പാപക്ഷമയെക്കുറിച്ചും 
പ്രസ്താവിക്കുന്നു. പാപത്തെക്കുറിച്ച്‌ ജ്ഞാന 
മതം പഠിപ്പിച്ചിരുന്ന വേദവിപരീതത്തിനു വ്യക്ത 
മായ വിശദീകരണം ഈ ഭാഗങ്ങള്‍ വ്യക്തമാ 
ക്കുന്നു. പാപം നിലനില്‍ക്കുന്നില്ലെന്നും, ദൈവ 
ത്തോടുള്ള കൂട്ടായ്മയുളളവന്‌ പാപം ചെയ്യു 
വാന്‍ കഴിയുകയില്ലെന്നും ദൈവത്തോടു 
കൂട്ടായ്മ ഉള്ളവന്‌ പാപത്തില്‍ നിന്ന്‌ അകന്ന 
വനാണെന്നും ജ്ഞാനമതം പഠിപ്പിക്കുമ്പോള്‍ 
പ്രവര്‍ത്തിയില്‍ വിശ്വാസം ഉണ്ടെങ്കില്‍ ധാർ 
മ്മിക വിശുദ്ധി ഉളവാക്കുമെന്ന്‌ യോഹന്നാന്‍ 
ശ്ലീഹാ പഠിപ്പിക്കുന്നു. പാപം നിലനില്‍ക്കുന്നു 
വെന്നും പാപങ്ങള്‍ ഏറ്റുപറഞ്ഞ്‌ ദൈവനീതി 

യിലേക്ക്‌ വളരണമെന്നും പഠിപ്പിക്കുന്നു. 
ക്രിസ്തുവിലുള്ള രക്ഷ എന്നു പറയുന്നത്‌ പാപ 


മില്ലാത്ത അവസ്ഥയിലേക്കുള്ള ഒരു 
വളര്‍ച്ചയാണ്‌. പാപ ബോധമില്ലാത്തവര്‍ കപട 
ഭക്തരും അസത്യവാദികളുമാണ്‌. 

രണ്ടാം അദ്ധ്യായത്തില്‍ 1 മുതല്‍ 17 വരെ 
യുള്ള വാക്യങ്ങളില്‍ കിസ്തു നമ്മുടെ കാര്യ 
സ്ഥനാണെന്നു പ്രതിപാദിക്കുന്നു. വെളിച്ച 
ത്തില്‍ വസിക്കുന്നവന്‍ ദൈവത്തിന്റെ കല്പന 
കള്‍ പ്രമാണിക്കുന്നവനും, അന്യോന്യം സ്നേ 
ഹിക്കുന്നവനുമാകുന്നു. തമ്മില്‍ തമ്മില്‍ സ്നേ 
ഹിക്കണമെന്ന്‌ പുതിയ ഒരു കല്പന യേശു 
ക്രിസ്തു ശിഷ്യര്‍ക്കു നല്‍കിയിട്ടുണ്ട്‌. (യോഹ 
:13:33-35) മോശയുടെ ന്യായ പ്രമാണത്തിലും 
ഈ കല്പന ഉണ്ട്‌ (ലേവ്യ :19:18) 

ദൈവത്തേയും മനുഷ്യരെയും അകറ്റുന്ന 
പാപത്തില്‍ നിന്നും നമ്മെ മോചിപ്പിക്കുവാന്‍ 
പ്രായശ്ചിത്തമായി യേശു സ്വയം അര്‍പ്പിച്ചതി 
നാല്‍ നമുക്ക്‌ പാപമോചനം ലഭിച്ചു. വിശുദ്ധ 
കുമ്പസാരത്തിന്‌ അനുതാപത്തിന്റെ കൂദാശ 
എന്നും വിളിക്കാം. (വി. 18:17, 
യാക്കോ:5:16, യോഹ:22:23, സങ്കീ: 103:12) ദാവീദു 
രാജാവ്‌ അനുതപിച്ചപ്പോള്‍ ഉരുവിട്ട 51-90 
സങ്കീര്‍ത്തനമാണ്‌ വി. കുമ്പസാര സമയത്ത്‌ 
നാം ഇന്ന്‌ സാധാരണയായി വായിക്കുന്ന 
സങ്കീര്‍ത്തന ഭാഗം. സാന്ത്വനവും ഉത്തേജനം 
നല്‍കുന്ന ഒരു പദ്യഭാഗമാണ്‌ 2:12-14 കുഞ്ഞു 
ങ്ങള്‍ (വി. ലൂക്കോ:10:21) പുതുതായി മാറ്റം 
ഉള്‍ക്കൊണ്ടതിനാല്‍ അവരുടെ പാപം മോചി 
ചിരിക്കുന്നു. പിതാക്കന്മാര്‍ ക്രിസ്തുവിനെ 
പൂര്‍ണ്ണമായി അറിഞ്ഞിരിക്കുന്ന പക്വമതികളായ 
തിനാല്‍ അവരുടെ പാപം മോചിച്ചിരിക്കുന്നു. 
യുവാക്കള്‍ തിന്മയ്ക്കെതിരെ ശക്തമായി 
പോരാടുന്നവരാകയാല്‍ അവരുടെ പാപം 
മോചിച്ചിരിക്കുന്നു. അതായത്‌, പാപമോചനം 
സാധ്യമാകാന്‍ തിന്മയ്ക്കെതിരേ പോരാടി 
ക്രിസ്തുവിനെ പൂര്‍ണ്ണമായി അറിയുന്ന പക്വമ 
തികളായി പുതുക്കം പ്രാപിക്കുവാന്‍ ആഗ്ര 


മത്താ. 


ഹിക്കുന്നവരായിരിക്കണമെന്ന്‌ യോഹന്നാന്‍ 
ശ്ലീഹാ പഠിപ്പിക്കുന്നു. 

ദൈവത്തിന്റെ സുന്ദരമായ സൃഷ്ടിയെ വിക 
ലമാക്കുന്ന അഥവാ വികൃതമാക്കുന്ന ഒന്നാണ്‌ 
ലോകം. ജഡമോഹം, കണ്‍മോഹം, ജീവന 
ത്തിന്റെ പ്രതാപം (the pride of human spirit) 
എന്നിവയെ അതിജീവിച്ച്‌ മൂല്യങ്ങളിലേക്ക്‌ ഉയ 
രണമെങ്കില്‍ പ്രാര്‍ത്ഥന, ഉപവാസം, കാരുണ്യ 
പ്രവര്‍ത്തികള്‍ (വി. മത്താ. 6:1-18) എന്നിവ 
അനിവാര്യമാണ്‌. ദൈവേഷ്ടം ചെയ്യുന്നവന്‌ 
ദൈവീക വാഗ്ദാനങ്ങള്‍ ലഭ്യമാകും. 

2:18-27 വരെയുള്ള ഭാഗങ്ങളില്‍ എതിര്‍ 
(ക?സ്തു വിനെക്കുറിച്ചുള്ള പ്രതിപാദനമാണു 
ള്ളത്‌. വിശുദ്ധ കൂദാശകള്‍ സ്വീകരിച്ചാല്‍ 
AIMo പോര, വിശ്വാസത്തില്‍ ജീവിക്കുകയും 
ആത്മാവിന്റെ ഫലങ്ങള്‍ വെളിപ്പെടുത്തി ജീവി 
ക്കുകയും ചെയ്യണം. യേശു ക്രിസ്തുവല്ലെന്നും 
യേശു യഥാര്‍ത്ഥത്തില്‍ മനുഷ്യനല്ലായിരുന്നു 
വെന്നുമുള്ള തെറ്റായ പഠിപ്പിക്കല്‍ അക്കാലത്തു 
ണ്ടായിരുന്നതിനാല്‍ ഇങ്ങനെയുള്ള ക്രിസ്തീയ 
വിശ്വാസത്തില്‍ നിന്നും വ്ൃതിചലിച്ചുപോയ 
ദുരുപദേഷ്ടാക്കളില്‍ നിന്നും വിമുക്തമാകേണ്ട 
തിന്റെ അനിവാര്യത ശ്ലീഹാ ഇവിടെ ഓര്‍മ്മി 
പ്പിക്കുന്നു. പിതാവിനേയും പുത്രനെയും നിഷേ 
ധിക്കുന്ന ഈ കൂട്ടരെയാണ്‌ എതിര്‍ ക്രിസ്തു 
ക്കള്‍ (antichristos) എന്നു വിവക്ഷിക്കുന്നത്‌. 
Jesus christ is one divine person in two natures 
സ്നാനത്തില്‍ കൂടി ലഭിച്ച പരിശുദ്ധാത്മാവ്‌ വ 
സിക്കുന്നവന്‍ മറ്റുള്ളവരെ സഹായിക്കു 
ന്നവനും സുവിശേഷത്തിന്റെ സാക്ഷികളായി 
ജീവിക്കുന്നവനും ആയിരിക്കും (1 കോരി:12:1-11) 
പരിശുദ്ധാത്മാവിന്റെ അഭിഷേകം (ക്രിസ്മാ) 
പ്രാപിച്ചവര്‍ ക്രിസ്തുവില്‍ വസിക്കുന്നു. ഇത്‌ 
കദാശികമായ ഒരു അനുഭവമാണ്‌. മാമോ 
ദീസാ സമയത്ത്‌ തൈലം പൂശി അഭിഷേകം 
ചെയ്യുന്ന രീതി പില്‍ക്കാലത്ത്‌ ഉണ്ടായത്‌ ഈ 
വാക്യ (2:20) ത്തിന്റെ അടിസ്ഥാനത്തിലായിരി 


ക്കാനാണ്‌ സാധ്യത. 
(തുടരും) 

പിറവി കുരുടനു കാഴ്ച ലഭിക്കുന്നു (സമിയോ) 
മാര്‍ച്ച്‌ 22 സഭാദിനം 36-90 ഞായറാഴ്ച 
പിറവിയിലെ കുരുടനായിരുന്ന ഒരു മനുഷ്യന്‌ 
യേശു കാഴ്ച നല്‍കിയ സംഭവം വളരെയധികം 
കോളിളക്കം സൃഷ്ടിച്ചിരുന്നു. വഴിയരികില്‍ ഇരു 
ന്നു ഭിക്ഷ യാചിക്കുന്ന കുരുടനു ദൈവനാമ മഹത്വ 
ത്തിനായി യേശു കാഴ്ച കൊടുക്കുന്നു. ക്ലേശ 
ഭൂയിഷ്ടമായ ഈ ലോക ജീവിതത്തെ നിഷ്പക്ഷ 
ബുദ്ധ്യാ വീക്ഷിക്കുമ്പോള്‍ പല ആളുകള്‍ക്കും 
(സഷ്ടാവിന്റെ നിഷ്പക്ഷ സ്നേഹത്തെപ്പറ്റി സംശ 
യം തോന്നിപ്പോകാറുണ്ട്‌. എവിടെ നോക്കിയാലും 
മനുഷ്യജീവിതത്തില്‍ എന്നു തന്നെയല്ല സകല 
സൃഷ്ടിയില്‍ പ്പോലും കഷ്ടതയും പ്രയാസവും 
ധാരാളമായി കാണുന്നുണ്ട്‌. ദുഷ്ടന്മാര്‍ ഐശ്വര്യ 
വാന്മാരായിരിക്കുന്നതും നീതിമാന്മാര്‍ ദുരിതം 
അനുഭവിക്കുന്നതുമായ കാഴ്ചയാണ്‌ നീതിബോ 
ധമുള്ള മനുഷ്യനു (ഗഹിപ്പാന്‍ വളരെ പ്രയാസ 
മായിട്ടുളളത്‌. കഷ്ടത ക്രൈസ്തവന്റെ ഓഹരി. 
പിറവിക്കുരുടന്‍ അങ്ങനെയായത്‌ അവന്റെ 
യോ അവന്റെ മാതാപിതാക്കളുടെയോ പാപം 
കൊണ്ടല്ല; ദൈവമഹത്വം അവങ്കല്‍ വെളിപ്പെടേണ്ട 
തിനാണ്‌. കഷ്ടതകളെല്ലാം പാപഫലമായിട്ടുള്ള 
തല്ലെന്ന്‌ നമ്മുടെ കര്‍ത്താവ്‌ രണ്ടു സന്ദര്‍ഭങ്ങളില്‍ 
കല്പിച്ചിട്ടുണ്ട്‌. (വി. ലൂക്കോസ്‌ 13:5, വി. യോഹ 
ന്നാന്‍ 9:1-4) തീരാവ്യാധികളോ അംഗവൈകല്യ 
മോ ഉള്ളവര്‍ക്ക്‌ ഇത്‌ പുതിയൊരു ദര്‍ശനമാണ്‌. 
ദൈവശക്തി അധികമായി അവരിലൂടെ വെളി 
പ്പെടും. ആ വെളിപ്പെടല്‍ അവരുടെ സഹനശക്തി 
യിലൂടെയോ, സമ്പൂര്‍ണ്ണ സരഖ്യത്തിലൂടെയോ 
ആകാം. ഒരുവന്റെ കഷ്ടത എപ്പോഴും അവന്റെ 
യോ അവന്റെ പൂര്‍വ്വികന്‍മാരുടെയോ പാപങ്ങള്‍ 
ക്കു വേണ്ടിയോ അല്ല. പിന്നെയോ അവകള്‍ ദൈവ 
പ്രവൃത്തി അവരില്‍ വെളിവാക്കേണ്ടതിനു തന്നെ. 
എന്നെ അയച്ചവന്റെ (പവൃത്തി പകലുള്ളിട 


ത്തോളം എല്ലാവരും ചെയ്യേണ്ടതിന്‌ മറ്റുള്ളവരുടെ 
കഷ്ടത മൂലം നമുക്ക്‌ അവസരം ഉണ്ടാക്കിത്ത 
രേണ്ടതാകുന്നു. ലോകത്തിന്‍ കഷ്ടതയും പ്രയാ 
സവും ഇല്ലെങ്കില്‍ സഹതാപത്തിനും സ്നേഹ 
ത്തിലുള്ള വളര്‍ച്ചയ്ക്കും സ്ഥാനം ഉണ്ടായിരിക്കു 
കയില്ല. കഷ്ടതയുടെ കാരണങ്ങള്‍ കണ്ടുപിടി 
പ്പാന്‍ ശ്രമിക്കാതെ എല്ലാവരെയും സഹായിച്ച്‌ 
അവരുടെ കഷ്ടതയില്‍ പങ്കുകൊള്ളുക എന്നു 
ള്ളത്‌ എല്ലാവരുടെയും ക്രിസ്തീയ ധര്‍മ്മവുമാ 
കുന്നു. കുറവ്‌ അറിഞ്ഞ്‌ നീക്കുപോക്ക്‌ കല്പി 
ക്കുന്ന ഉടയവന്‍ കുരുടന്‌ കര്‍ത്താവ്‌ കൃഷ്ണ 
മണികള്‍ സൃഷ്ടിച്ചുകൊടുക്കുകയാണ്‌. നിലത്ത്‌ 
തുപ്പി, തുപ്പല്‍കൊണ്ട്‌ ചേറുണ്ടാക്കി ചേറ്‌ അവന്റെ 
കണ്ണിന്മേല്‍ പൂശി കഴുകുന്നതിനായി അവനെ 
ശീലോഹാം കുളത്തിലേക്കയച്ചു. കണ്ണു കാണുന്ന 
വനായി അവന്‍ മടങ്ങി വന്നപ്പോള്‍ എല്ലാവരും 
അത്ഭുതപ്പെട്ടു. ഏദനില്‍ മനുഷ്യനെ മെനഞ്ഞ 
തിന്റെ പുനരാവര്‍ത്തനം ശീലോഹോമിലെ കഴുക 
ല്‍ കാഴ്ചയിലേക്ക്‌ അവന്‍ മാമോദീസ ആയി 
രോഗസരഖ്യം നല്‍കുന്ന വൈദ്യനെ കര്‍ത്താവില്‍ 
കൂടെ നാം ഇവിടെ കാണുന്നു. രോഗികള്‍ക്ക്‌ 
വൈദ്യനെ ആവശ്യം ആണ്‌ എന്ന്‌ ഈ ഭാഗത്തി 
ലൂടെ കര്‍ത്താവ്‌ നമ്മെ പഠിപ്പിക്കുന്നു. 
കാഴ്ച പോര ഉള്‍ക്കാഴ്ച വേണം. 
ഹൃദയകാഠിന്യം നിമിത്തം വിശ്വസിക്കാന്‍ മന 
സ്സില്ലാത്തവര്‍ കാഴ്ച ലഭിച്ച കുരുടനെ ക്രോസ്‌ 
വിസ്താരം ചെയ്യുന്നതു ശ്രദ്ധേയമാണ്‌. ഞങ്ങള്‍ 
ക്കനുകൂലമായ മറുപടി കിട്ടുന്നതുവരെ വിസ്ത 
രിക്കുക. പ്രതികൂലിയായി നിന്നാല്‍ തള്ളിപ്പറഞ്ഞു 
പുറത്താക്കുക ഇതാണ്‌ കുരുടന്മാരായ ന്യായാധി 
പന്മാരുടെ തന്ത്രം ഞങ്ങളും കുരുടന്മാരോ എന്ന 
അവരുടെ ചോദ്യത്തിന്‌ അതെ എന്നാണു മറുപടി. 
കണ്ണുണ്ടായിട്ടും കാണാന്‍ മടിക്കുന്ന കുരുടന്മാര്‍ 
എല്ലാം കാണുന്നുവെന്നു പറയുകയും സത്യവും 

ന്യായവും അറിഞ്ഞുകൊണ്ട്‌ നിഷേധിക്കുകയും 
ചെയ്യുന്നവരുടെ പാപം നിലനില്‍ക്കുന്നു. അവരാ 
ണ്‌ കുരുടര്‍. അതുകൊണ്ട്‌ അവര്‍ കുറ്റക്കാരാ 
കുന്നു. ജനനം മുതല്‍ തന്നെ ആത്മാവില്‍ കുരു 
ടന്മാരായിരിക്കുന്ന നമുക്കു വിനയവും അനുസര 
ണവും ക്ഷമാശീലവും ഉണ്ടെങ്കില്‍ യേശു കാഴ്ച 
നല്‍കും. ഞാന്‍ കുരുടനായിരുന്നു ഇപ്പോള്‍ എന്റെ 
കണ്ണു കാണുന്നു. എന്ന്‌ ആ പിറവി കുരുടനെ 
പ്പോലെ യേശുവിനെ സാക്ഷീകരിക്കുവാന്‍ നമു 
ക്കു കഴിയണം. നോമ്പും ഉപവാസവും പ്രാര്‍ത്ഥ 
നയും നമ്മിലുള്ള ഇരുളിന്റെ അംശങ്ങളെ നീക്കി 
നമ്മെ കാണേണ്ടതിനെ കാണേണ്ടവണ്ണം കാഴ്ച 
യുള്ളവരാക്കി മാറ്റട്ടെ. 
ഓശാന ഞായറാഴ്ച മാര്‍ച്ച്‌ 29 (വി. യോഹന്നാന്‍ 
12:12-19) 

ഓശാന എന്ന പദത്തിന്‌ സ്തുതി/മഹത്വം 
എന്നാണെങ്കിലും നാഥാ ഇപ്പോള്‍ രക്ഷിക്കുക 
എന്ന അര്‍ത്ഥവുമുണ്ട്‌. നൂറ്റാണ്ടുകളായി അടിമ 
ത്വത്തില്‍ ഇരുന്ന യഹൂദ ജനതയുടെ യഹോവ 
യോടുള്ള പ്രാര്‍ത്ഥനാ നാദമാണ്‌ ഹോശന്നാ എന്ന 
പദം വിവക്ഷിക്കുന്നത്‌ പാപത്തിന്റെ അടിമത്വ 
ത്തില്‍ ആയിരുന്ന ജനനതി ഓശാന പെരുന്നാള്‍ 
ദിവസം രാജാധിരാജനായ മശിഹായെ എതിരേറ്റ്‌ 
പാടി ഹോശന്നാ എന്ന്‌. പ്രവചന നിവൃത്തിയും 
സ്വര്‍ഗ്ഗരാജ്യാനുഭവത്തിന്റെ മുന്നാസ്വാദനവുമാ 
യിരുന്നു ഓശാനപെരുന്നാള്‍ 
ഹോശന്നാ ഒരു നന്ദി പ്രകടനം 

യേശുതമ്പുരാന്‍ യെരുശലേം ദേവാലയത്തി 
ലേക്ക്‌ കടന്നുവരുന്നു എന്ന്‌ മനസ്സിലാക്കിയ ജനം 
അവനെ രാജാവായി അവരോധിക്കുവാന്‍ ആഗ്ര 
ഹിക്കുന്നു എന്നാണ്‌ ഈ വേദഭാഗം വായിച്ചാല്‍ 
മനസ്സിലാവുന്നത്‌. കാരണം അടിമത്വത്തില്‍ നിന്ന്‌ 
തങ്ങളെ രക്ഷിക്കുന്ന ഒരു രക്ഷകനെ കാത്തിരിക്കു 
കയായിരുന്നു ജനങ്ങള്‍. ആയതിനാല്‍ അവര്‍ 
അവനെ എതിരേറ്റ്‌ ഹോശന്നാ യിസ്രായേലിന്റെ 
രാജാവായി കര്‍ത്താവിന്റെ നാമത്തില്‍ വരുന്ന 
വന്‍ വാഴ്ത്തപ്പെട്ടവന്‍ എന്ന്‌ ആര്‍ത്തു (വി. യോഹ 
ന്നാന്‍ 12:13) നിര്‍മ്മലരായ ശിശുക്കള്‍ക്കും നന്ദിയും 
സ്തോത്രവും മനസ്സില്‍ പേറിയവര്‍ക്കും മാത്രമെ 
ഹോശന്നാ എന്ന്‌ ആര്‍ക്കുവാന്‍ സാധിച്ചുള്ളൂ. കര്‍ 
ത്താവിന്റെ രണ്ടാമത്തെ വരവിങ്കല്‍ കുരുത്തോല 
പിടിച്ചു തന്നെ ഹോശന്ന പാടി സ്വീകരിക്കുന്ന 
ചിത്രം വെളിപ്പാട്‌ പുസ്തകം 7-00 അദ്ധ്യായത്തില്‍ 
നാം കാണുന്നു. ആരാധിക്കുന്ന അനവരതമായി 





സ്തുതിക്കുന്ന സ്വര്‍ഗ്ഗീയ ആരാധനാ ജീവിതത്തി 
ന്റെ മുന്നാസ്വാദനവും ഒരളവില്‍ കര്‍ത്താവിന്റെ 
രണ്ടാമത്തെ വരവിങ്കല്‍ തന്നെ എതിരേല്‍ക്കുന്ന 
മഹത്വീകരിക്കപ്പെട്ട സഭയുടെ ഒരു റിഹേഴ്‌സലു 
മാണ്‌ ഭാമിക സഭയിലെ ഹോശന്നാ പെരുന്നാള്‍. 
ഇന്ന്‌ നമുക്ക്‌ ദൈവം ചൊരിഞ്ഞു തന്ന എല്ലാ കൃപ 
കളെ നന്ദി നിറഞ്ഞ ഹൃദയത്തോടെ സ്മരിച്ച്‌ 
ദൈവസന്നിധിയില്‍ ഹോശന്നാ ആഘോഷിക്കാം. 
നമ്മുടെ കര്‍ത്താവിനെ ജീവിതത്തിന്റെ നാഥനും, 
രാജാവും ദൈവവുമായി എതിരേറ്റ്‌ ഹൃദയകൂടാര 
ത്തിലേക്ക്‌ സ്വീകരിക്കാം. 
ദൈവം നിന്നെ ആവശ്യപ്പെടുന്നു. 
ക്രിസ്തുനാഥന്റെ മഹത്വപൂര്‍ണമായ രാജകീയ 
പ്രവേശനം കുതിരപ്പുറത്തല്ല മറിച്ച്‌ സമാധാന 
ത്തിന്റെയും ശാന്തിയുടെയും വിനയത്തിന്റെയും 
പ്രതീകമായി വിശേഷിപ്പിക്കുന്ന കഴുതപ്പുറത്തായി 
രുന്നു. വരാനിരിക്കുന്ന രാജാവായ മശിഹാ വിന 
യാമ്പിതനായി കഴുതക്കുട്ടിയുടെ പുറത്തു കയറി 
വരും എന്ന (സെഖ്യ 9.9) സെഖര്യ പ്രവാചകന്റെ 
വാക്കുകള്‍ യേശുതമ്പുരാന്‍ നിറവേറ്റിയിരിക്കുന്നു. 
സെഖര്യാ പ്രവാചകന്റെ വാക്കുകളിലൂടെ 
പൂര്‍ത്തീകരണമായ എളിമയും വിനീതഹൃദയനു 
മായ മശിഹായാണ്‌ താനെന്ന്‌ കഴുതപ്പുറത്ത്‌ 
യാത്ര ചെയ്ത യേശുതമ്പുരാന്‍ വെളിപ്പെടുത്തു 
ന്നു. ഏതു ദരിദ്രനും നിസാരനും ഈ രാജാവിനെ 
സമീപിച്ചു സങ്കടമുണര്‍ത്തിക്കാം. രാജവീഥിയില്‍ 
ലരകീക സമ്പത്തിന്റെയും സ്ഥാനമാനങ്ങളുടെ 
യും നേരെ ദൈവപുത്രന്‍ പ്രദര്‍ശിപ്പിക്കുന്ന Holy 
Indifference നമുക്ക്‌ മാതൃകയാ കേണ്ടതാണ്‌. 
യേശുനാഥന്റെ വിളംമ്പര ജാഥയ്ക്ക്‌ കഴുതക്കുട്ടി 
വാഹനമാകുന്നത്‌ മനസ്സിലാക്കുവാന്‍ വിഷമമുള്ള 
യാഥാര്‍ത്ഥ്യമാണ്‌. എന്നാല്‍ (വി. സൂക്കോ 
19:31)-ല്‍ പറയുന്നു. കര്‍ത്താവിന്‌ ഇതിനെകൊണ്ട്‌ 
ആവശ്യം ഉണ്ട്‌ എന്നു പറയുക എന്ന്‌ ശിഷ്യ 
ന്മാരെ പറഞ്ഞയയ്ക്കുമ്പോള്‍ കര്‍ത്താവ്‌ പറയു 
ന്നു ഓശാന പെരുന്നാള്‍ നമുക്ക്‌ തരുന്ന സദ്വാര്‍ 
ത്തയും ഇതാണ്‌. കര്‍ത്താവിന്‌ നിന്നെക്കൊണ്ട്‌ 
ആവശ്യമുണ്ട്‌. ഈ ലോകത്തിലുള്ള ഒരു വ്യക്തി 
യെയും വസ്തുവിനെയും നീചമെന്നോ നിന്ദ്യ 
മെന്നോ നികൃഷ്ടമെന്നോ പറഞ്ഞ്‌ തള്ളിക്കള 
യാനാവില്ല. അതിന്‌ നമുക്ക്‌ അവകാശവുമില്ല. 
അവയുടെ മഹനീയതയും മാന്യതയും നിശ്ചയി 
ക്കുന്നത്‌ ദൈവമാണ്‌. ഒരു പക്ഷേ നാം നീചരെ 
ന്നും മോശമെന്നും പറയുന്നവരായിരിക്കും ദൈവ 

സന്നിധിയില്‍ വിലയുള്ളവര്‍. ദൈവപദ്ധതിയോട്‌ 
ചേര്‍ന്ന്‌ താഴ്മയായി വിനീതരായി നമുക്ക്‌ യാത്ര 
ചെയ്യുവാന്‍ സാധിക്കുമ്പോള്‍ ഈ ലോകത്തെ 
മുഴുവന്‍ കര്‍ത്താവിന്റെ പിന്നാലെ നമുക്ക്‌ കൊ 
ണ്ടുവരാന്‍ സാധിക്കും. അതിന്‌ മുഖാന്തിരമായി 
ഈ ഓശാന പെരുന്നാള്‍ ഭവിക്കട്ടെ എന്ന്‌ പ്രാര്‍ 
ത്ഥിക്കാം. 
ഉയിര്‍പ്പ്‌ ഞായര്‍ ഏപ്രില്‍ 5 (വി. മര്‍ക്കോ (16:1-8) 
വി. ലൂക്കോ.(24:1-12) വി. യോഹ. (20:18) 

മര്‍മ്മങ്ങളുടെ അടിസ്ഥാന ശിലയാണ്‌ യേശു 
ക്രിസ്തുവിന്റെ പുനരുത്ഥാനം. ക്രിസ്തു ഉയിര്‍ 
ത്തെഴന്നേറ്റിട്ടില്ല എങ്കില്‍ ഞങ്ങളുടെ പ്രസംഗം 
വ്യര്‍ത്ഥം നിങ്ങളുടെ വിശ്വാസവും വ്യര്‍ത്ഥം. 
(1കോരി 15:14) അതുകൊണ്ടാണ്‌ പൌരസ്ത്യ ദൈവ 
ശാസ്ത്രം ക്രിസ്തുവിന്റെ ജനനാഘോഷത്തേ 
ക്കാള്‍ ഉയിര്‍പ്പിന്‌ പ്രാധാന്യം നല്‍കുന്നത്‌. ക്രിസ്‌ 
തുവിന്റെ ഉയിര്‍പ്പിനാല്‍ മരിച്ചവരുടെ പുനരു 
ത്ഥാനത്തെപ്പറ്റി നമുക്ക്‌ ഉറപ്പ്‌ ലഭിക്കുന്നു. ഉയിര്‍ 
ത്തെഴുന്നേറ്റു തന്റെയും തന്റെ പിതാവിന്റെയും 
തന്റെ പരിശുദ്ധാത്മാവിന്റെയും മഹത്വത്തോടെ 
വരുന്ന യേശുതമ്പുരാന്‍ പറയുകയാണ്‌ ഞാന്‍ 
പുനുരുത്ഥാനവും ജീവനും ആകുന്നു. (വി. യോ 
ഹ 11:25) യേശു തമ്പുരാന്റെ ഉയിര്‍പ്പാല്‍ നമുക്കും 
സൃഷ്ടിക്കൊക്കെയും മരണത്തില്‍ നിന്നും 
വിടുതലും പുതുജീവനും ഉറപ്പായിരിക്കുന്നു. 
കല്ലറയ്ക്കും അപ്പുറത്തേക്ക്‌ 

ഇളകാത്ത സിംഹാസനങ്ങളും ചോദ്യം ചെയ്യ 
പ്പെടാത്ത ആധിപത്യവും സ്വപ്നം കണ്ടുകൊണ്ട്‌ 
തങ്ങളെ ചോദ്യം ചെയ്ത മശിഹായെ കുറ്റം വിധി 
ച്ച്‌ കുരിശിലേറ്റി ഭദ്രമായി കല്ലറയില്‍ അടക്കം ചെയ്‌ 
തപ്പോള്‍ തങ്ങള്‍ സുരക്ഷിതരായി എന്നാണ്‌ 
യഹൂദ പ്രമാണികള്‍ കരുതിയത്‌. എന്നാല്‍ നിരാ 
ശയുടെ നിശ്ശൂബ്ദതയെ ഭേദിച്ച്‌ മശിഹാ ഉയിര്‍ത്തെ 
ഴുന്നേറ്റപ്പോള്‍ യഹൂദ പ്രമാണികളുടെ ആശ്വാസം 
അസ്ഥാനത്തായി. മനുഷ്യന്റെ ക്രൂരതയ്ക്കോ, 
പീലാത്തോസിന്റെ കല്ലറയ്ക്കോ കാവല്‍ക്കാരുടെ 
ഉണര്‍വ്വിനോ, കല്ലറയുടെ ഭിത്തികള്‍ക്കോ തടുത്തു 
നിര്‍ത്താനാവാത്ത ശക്തി തനിക്കുണ്ടെന്നു യേശു 
തമ്പുരാന്‍ തന്റെ ഉയിര്‍പ്പ്‌ മൂലം ലോകത്തിന്‌ തെളി 
വേകി. ഉയിര്‍പ്പിന്റെ സന്ദേശവാഹകരുമായി മാലാ 
ഖമാര്‍ വന്നണയുന്നു. മഗ്ദലക്കാരി മറിയാമിന്‌ 
പ്രത്യക്ഷനായി താന്‍ ഉയിര്‍ത്തെഴുന്നേറ്റു എന്ന്‌ 
യേശു തമ്പുരാന്‍ കല്‍പിക്കുന്നു. മുറിക്കുള്ളില്‍ 
അടച്ചിരുന്ന്‌ ഭയചകിതരായി ഇരിക്കുന്ന ശിഷ്യന്മാ 





ര്‍ക്ക്‌ താന്‍ പ്രത്യക്ഷനായി താന്‍ പുനരുത്ഥാനം 
ചെയ്തത്‌ സ്ഥിരീകരിക്കുന്നു. കാവല്‍ക്കാരെക്കൊ 
ണ്ട്‌ കള്ളക്കഥ യഹൂദ പ്രമാണികള്‍ പറഞ്ഞു പ്രച 
രിപ്പിക്കുവാന്‍ ശ്രമിക്കുന്നുണ്ട്‌. സത്യത്തെ മൂടിക്കെ 
ട്ടുവാനുള്ള ശ്രമങ്ങള്‍ എല്ലാം ഇന്നും സമൂഹ 
ത്തിന്റെ വിവിധ തലങ്ങളില്‍ നില്ക്കുന്നു. പക്ഷെ 
ശാശ്വതമായി സത്യത്തെ മൂടുവാനോ വികലമാ 
ക്കുവാനോ ആര്‍ക്കും സാദ്ധ്യമല്ല എന്നുള്ള വേദ 
തത്വം ഇവിടെയും അനാവരണം ചെയ്യപ്പെട്ടി 
രിക്കുന്നു. 
പുനരുത്ഥാരണത്തിന്റെ ശക്തി 

മനുഷ്യാവതാരം എടുത്ത്‌ കേവലം ധര്‍മ്മോ 
പദേശം നിര്‍വ്വഹിച്ച്‌, അത്ഭുതങ്ങള്‍ പ്രവര്‍ത്തിച്ച്‌ 
കബറടക്കപ്പെട്ടു ്രിസ്തുവല്ല, മറിച്ച്‌ ഉത്ഥിതനായി 
എന്നേക്കും ജീവിക്കുന്ന ക്രിസ്തുവാണ്‌ ക്രിസ്‌ 
തീയ ജീവിതത്തിന്റെ അടിസ്ഥാനം. ക്രിസ്തുവി 
ന്റെ പുനരുത്ഥാനം വലിയ പ്രത്യാശയും ഉറപ്പു 
മാണ്‌. (കോരി 15:14) വി. പത്രോസ്‌ ശ്ലീഹായും 
ക്രിസ്‌ തീയ പ്രത്യാശയുടെ മുന്നടിസ്ഥാനങ്ങളി 
ലായി കുഞ്ഞാടിന്റെ തിരുരക്തത്താലുള്ള വീണ്ടെ 
ടുപ്പ്‌ ദൈവവചനത്താലുള്ള വീണ്ടും ജനനം, 
ക്രിസ്തുവിന്റെ പുനരുത്ഥാനത്താലുള്ള നിത്യജീ 
വന്‍ എന്നിവയെക്കുറിച്ച്‌ പ്രതിപാദിക്കുന്നു. (1 
പത്രോ 118-23). ഉയിര്‍പ്പ്‌ പെരുന്നാള്‍ സൂചിപ്പിക്കു 
ന്ന മറ്റൊരുപാഠമാണ്‌ പുനരുത്ഥാനത്തില്‍ ഉണ്ടാ 
കുന്ന രൂപാന്തരാനുഭവം. അതായത്‌ ദ്രവത്വത്തി 
ന്റെ മര്‍ത്ഥ്യാവസ്ഥയില്‍ നിന്ന്‌ അദ്രവത്വത്തിന്റെ 
അമര്‍ത്ഥ്യാവസ്ഥയിലേക്ക്‌ രൂപാന്തരപ്പെട്ട്‌ മഹത്വീ 
കരിക്കപ്പെട്ട ശരീരം ധരിക്കുന്ന ഒരവസ്ഥ. സമാധി 
ദശയില്‍ ഇഴയുന്ന പുഴുവിന്റെ അവസ്ഥയില്‍ 
നിന്ന്‌ പറക്കുന്ന മനോഹരമായ ശലഭാവസ്ഥയി 
ലേക്കുള്ള രൂപാന്തരം പോലെ മഹത്വീകരിക്കപ്പെട്ട 
ആത്മമയമായ ഈ ശരീരത്തിന്‌ സ്ഥലകാല 
പരിമിതികള്‍ക്കതീതമായി കടന്നു ചെല്ലുവാന്‍ 
സാധിക്കും. വാതിലുകള്‍ ബന്ധിച്ചിരിക്കെ ഉള്ളില്‍ 
പ്രവേശിച്ച്‌ നിങ്ങള്‍ക്ക്‌ സമാധാനമരുളിയ ഉത്ഥിത 
നായ ക്രിസ്തുവാണ്‌ ഇതിനൊരു മാതൃക. സ്വജീ 
വിതാനുഭവത്തിലൂടെ ഉത്ഥിതനായ ക്രിസ്തുവിന്റെ 
സാക്ഷിയായി സന്ദേശവാഹിയായി സുവിശേ 
ഷകരാകാന്‍ നമുക്ക്‌ സാധിക്കട്ടെ. 
പുതുഞായറാഴ്ച ഏപ്രില്‍ 12 (വി. യോഹന്നാന്‍ 
20:19-31) 

ഉത്ഥിതനായ യേശുതമ്പുരാന്‍ ശിഷ്യന്മാര്‍ക്ക്‌ 
്രത്യക്ഷപ്പെടുന്നതും തത്ഫലമായി ഉത്ഥാന 

അനുഭവത്താല്‍ നിറഞ്ഞ തോമ്മാശ്ലീഹാ തന്റെ 
ഗുരുവും കര്‍ത്താവും ആയി യേശുതമ്പുരാനെ 
ഏറ്റുപറയുന്നതാണ്‌ ഇന്നത്തെ വേദഭാഗം. വിശ്വാ 
സത്തിന്റെ പുതുക്കത്തില്‍ ലഭിക്കുന്ന നവജീ 
വനും ദിവ്യസമാധാനവുമാണ്‌ പുതുഞായറാഴ്‌ 
ചയിലെ ധ്യാനവിഷയങ്ങള്‍. പിതാവിന്റെ സന്നി 
ധിയിലേക്ക്‌ മടങ്ങുന്നതിന്‌ മുമ്പ്‌ ഉയിര്‍ത്തെഴുന്നേറ്റു 
കര്‍ത്താവിന്‌ നാല്‌ ദാത്യങ്ങള്‍ നിര്‍വ്വഹിക്കാനു 
ണ്ടായിരുന്നു. 1) ഉയിര്‍പ്പിന്റെ ്രത്യാശയില്‍ 
ശിഷ്യരെ നിറയ്ക്കുന്നതോടൊപ്പം വിശ്വാസത്തില്‍ 
ഉറപ്പിക്കുക 2) ശിഷ്യരെ അവരുടെ നിയോഗത്തി 
ലേക്ക്‌ മടക്കി കൊണ്ടുവരിക 3) താന്‍ ആരംഭിച്ച 
സ്വർഗ്ഗരാജ്യ പ്രവര്‍ത്തനങ്ങള്‍ തുടര്‍ന്ന്‌ കൊണ്ട്‌ 
പോകാനായി ശിഷ്യന്മാര്‍ക്ക്‌ പൌരോഹിത്യ അധി 
കാരം നല്‍കുക. 4) പാറക്കലീത്ത റൂഹായുടെ 
ആവസിപ്പിനായി അവരെ സജ്ജമാക്കുക. കര്‍ത്താ 
വിന്റെ ഉയിര്‍പ്പിനുശേഷമുള്ള ദിനങ്ങള്‍ ശിഷ്യ 
ന്മാരെ സംബന്ധിച്ചിടത്തോളം സുപ്രധാനങ്ങളാണ്‌. 
സമാധാനത്തിന്റെ പുതിയവാര്‍ത്ത 

സമാധാനത്തിന്റെ പുതുയൊരു ദൂത്‌ ഉത്ഥി 
തനായ ക്രിസ്തു തന്റെ ശിഷ്യന്മാര്‍ക്ക്‌ നല്‍കി. 
കേവലം ഭൌതീക തലത്തിലായിരുന്നില്ല, മറിച്ച്‌ 
പ്രതിരോധ ശക്തിയായിരുന്നു. അതായത്‌ ജീവി 
തത്തില്‍ സംഭവിക്കുന്ന ഏത്‌ സംഭവവികാസങ്ങ 
ളേയും സമചിത്തതയോടെ നോക്കി കാണുവാനും 
അതിനോട്‌ ദൈവീകമായി പ്രതികരിക്കുവാനുള്ള 
സ്വര്‍ഗ്ലീയശക്തി. ഈ ദിവ്യസമാധാനം ഹൃദയ 
ത്തില്‍ നിറച്ച ശ്ലീഹന്മാരും ആദിമവിശുദ്ധന്മാരു 
മാണ്‌ കഷ്ടതയിലും വിശ്വാസപരിശോധനയിലും 
പതറാതെ ക്രിസ്തു സാക്ഷികളായി നിലകൊണ്ടത്‌ 
നിങ്ങള്‍ക്കു സമാധാനം എന്ന സമാധാനത്തിന്റെ 
ദൂത്‌ ലോകം വിഭാവനം ചെയ്യുന്ന തരത്തിലുളള 
തല്ല. ഈ സമാധാനം ഏറ്റുവാങ്ങിയ ശിഷ്യഗണ 
ങ്ങള്‍ തങ്ങളുടെ ആദ്യതൊഴില്‍ ഉപേക്ഷിച്ച്‌ ദൈവ 
രാജ്യസാഫല്യത്തിനായി മനുഷ്യരെ പിടിക്കു 
ന്നവര്‍ ആയി രൂപാന്തരപ്പെടുകയാണ്‌. ശിഷ്യന്മാര്‍ 
വഴി സഭയ്ക്ക്‌ പാപമോചനാധികാരം ലഭിക്കുന്നു. 
ആചാര്യന്മാരിലൂടെ ഈ പ്രകിയ തുടര്‍ന്നു 
പോകുന്നു. ഇതു സഭകളുടെ ഏറ്റവും പ്രധാനമായ 
ചുമതലയാണ്‌. മനുഷ്യരെ പാപവീഴ്ചയില്‍ നിന്നും 
രക്ഷപ്പെടുത്തുക എന്നത്‌ മനുഷ്യര്‍ക്ക്‌ തന്റെ 
സഭയിലൂടെ എത്ര വലിയ അധികാരം ദൈവം 
നല്‍കിയിരിക്കുന്നു. 





എന്റെ കര്‍ത്താവും എന്റെ ദൈവവുമേ 


തന്റെ ശിഷ്യന്മാരോട്‌ അമിതമായ വാത്സല്യ 
മാണ്‌ യേശുതമ്പുരാനുണ്ടായിരുന്നത്‌. ഉത്ഥിതനായ 
കര്‍ത്താവിന്റെ ദര്‍ശനം ലഭിക്കാതിരുന്ന വി. 
തോമ്മാശ്ലീഹായ്ക്ക്‌ കര്‍ത്താവിനെ കാണാതെ 
വിശ്വസിക്കയില്ലാ എന്ന്‌ ശഠിച്ചത്‌ ഒരു പക്ഷെ ഉയിര്‍ 
ത്തെഴുന്നേറ്റ തന്റെ ഗുരുവിന്റെ ദര്‍ശനം സഹ 
ശിഷ്യന്മാര്‍ക്ക്‌ ലഭിച്ചത്‌ നഷ്ടപ്പെട്ടതിലുള്ള 
ദുഃഖപ്രകടനം ആയിരിക്കാം. സുവിശേഷഘോഷ 
ണത്തില്‍ യേശുവിനെ സാക്ഷിക്കുവാന്‍ ക്രിസ്തു 
ദര്‍ശനം ഒരനിവാര്യതയായിരുന്നു എന്നത്‌ ശ്ലീഹാ 
യ്ക്ക്‌ അറിയാമായിരുന്നു. അതിനാല്‍ ഉയിര്‍ത്തെ 
ഴുന്നേറ്റ ഗുരുവിനെ കണ്ട്‌ ആ മുറിപ്പാടുകളില്‍ 
കൈവയ്ക്കാന്‍ ആഗ്രഹിച്ച തോമ്മാശ്ലീഹായുടെ 
അഭിലാഷം ആ പരമഗുരു ആദരിക്കുന്ന കര്‍ത്താ 
വ്‌ ദര്‍ശന സാഫല്യം മാത്രമല്ല സ്പര്‍ശാനു 
ഗ്രഹവും തന്റെ ശിഷ്യന്‌ നല്‍കി. ഹൃദയം നിറഞ്ഞ്‌ 
അനുഭവത്തിന്റെ ആഴത്തില്‍ നിന്ന്‌ ക്രിസ്തീയ 
വിശ്വാസത്തിന്റെ അടിസ്ഥാന പ്രമാണം തോമ്മാ 
ശ്ലീഹാ ഏറ്റുപറയുകയും ചെയ്തു. ഉത്ഥിതനായ 
ക്രിസ്തു കര്‍ത്താവും രക്ഷകനും ആയ ദൈവ 
മാണെന്ന്‌ ആദ്യമായി ഉറച്ച്‌ പ്രഖ്യാപിക്കുവാന്‍ 
ഭാഗ്യം കിട്ടിയത്‌ നമ്മുടെ പിതാവായ മാര്‍ത്തോ 
മ്മാശ്ലീഹായ്‌ ക്കാണെന്നതില്‍ നമുക്ക്‌ അഭിമാ 
നിക്കാം. ഉത്ഥിതനായ ക്രിസ്തു തന്നെ സ്നേഹി 
ക്കുന്നവരുടെ മുമ്പിലേ പ്രത്യക്ഷപ്പെടുന്നുള്ളൂ. 
ഉയിര്‍പ്പിന്റെ പ്രഭാതത്തില്‍ സ്ത്രീകള്‍ കല്ലറയ്ക്കല്‍ 
വച്ചു തോട്ടത്തില്‍ തന്നെ കണ്ടു. അന്നു വൈകു 
ന്നേരം യാത്രയിലായിരുന്ന രണ്ടു ശിഷ്യന്മാര്‍ക്കും 
തുടര്‍ന്നു പതിനൊന്നു പേര്‍ക്കും താന്‍ കാണ 
പ്പെട്ടു. അതിനുശേഷം ഒരാഴ്ച കഴിഞ്ഞ്‌ തന്നെ 
കാണാതിരുന്ന തോമാശ്ലാഹായ്ക്ക്‌ പ്രത്യക്ഷനായി 
വിശ്വാസത്തില്‍ ശിഷ്യനെ ഉറപ്പിച്ചു, സഹശിഷ്യ 
ന്മാര്‍ അദ്ദേഹത്തെ ആദരിച്ചു. യേശുതമ്പുരാന്‍ 
അവരെ അത്യധികം സ്നേഹിച്ചു എന്ന്‌ ഇതെല്ലാം 
വെളിവാക്കുന്നു. തുടര്‍ന്നു നല്‍കുന്ന ഉപദേശം 
എല്ലാവര്‍ക്കുമായിട്ടാണ്‌. കാണാതെ വിശ്വസിച്ചവര്‍ 
ഭാഗ്യവാന്മാര്‍ (വി. യോഹ 20:29) പിതാവിന്റെ 
ഇഷ്ടം ചെയ്യുന്നവര്‍ തനിക്കു മാതാവും 
സഹോദരങ്ങളുമാണല്ലോ (വി. മര്‍ക്കോ 3:35) പുതു 
ഞായര്‍, പുതിയ മനുഷ്യരായി ഉയിര്‍ത്തെഴുന്നേറ്റു 
ക്രിസ്തുവിന്റെ പടയാളികളായിത്തീരുവാന്‍ നമ്മെ 


ആഹ്വാനം ചെയ്യുന്നു. Fe 
ടു 

ഹരിതപത്രിക 


പി.എ. ഐസക്‌ കുറ്റൂര്‍ 


വിവിധഇനം ചീരയിനങ്ങള്‍ നമ്മുടെ നാട്ടില്‍ 
കൃഷിചെയ്യുന്നുണ്ട്‌. അരുണ്‍ എന്ന ചുവപ്പ്‌ ഇന 
വും, മോഹിനി എന്ന പച്ച ഇനവുമാണ്‌ പ്രധാന 
ഇനങ്ങള്‍. ഏതു കാലാവസ്ഥയിലും ചീര കൃഷി 
ചെയ്യാമെങ്കിലും വേനല്‍ക്കാലമാണ്‌ കൂടുതല്‍ 
അനുയോജ്യം. ചീരയില്‍ ധാരാളം പോഷക 
ഗുണങ്ങള്‍ അടങ്ങിയിരിക്കുന്നു. 

വിത്ത്‌ നേരിട്ട്‌ വിതറിയോ, തൈകള്‍ പറിച്ചു 
നട്ടോ ചീരകൃഷി ചെയ്യാം. നല്ല സൂര്യപ്രകാശ 
വും, വെള്ളം കെട്ടി നില്‍ക്കാത്തതുമായ 
സ്ഥലമായിരിക്കണം. വിത്ത്‌ പാകുമ്പോള്‍ 
ഉറുമ്പ്‌ കൊണ്ടുപോകാതിരിക്കാന്‍ നുറുക്കിയ 
അരി ചേര്‍ത്തുകൊടുക്കണം. അടുക്കള തോട്ട 
ത്തില്‍ ഗ്രോബാഗിലോ, പ്ലാസ്റ്റിക്ക്‌ ചാക്കിലോ 
ചെടിചട്ടിയിലോ ചീര നടാം. വാണിജ്യാടിസ്ഥാ 
നത്തില്‍ കൃഷി ചെയ്യുന്നവര്‍ ഒരു കിലോ ഗ്രാം 
വിത്തിന്‌ പത്ത്‌ ഗ്രാം സൂഡോമോണസോ, 
അസോസ്പൈറില്ലമോ ചേര്‍ത്ത്‌ വിത്ത്‌ പരിച 
രണം നടത്തുന്നത്‌ നേഴ്‌സറി രോഗങ്ങളെ തട 
യാന്‍ സഹായിക്കും. ട്രൈക്കോഡെര്‍മ 
ചേര്‍ത്ത്‌ കാലിവളവും വേപ്പിന്‍പിണ്ണാക്കും 
ചേര്‍ത്ത്‌ നിലം ജൈവസംപൂഷ്ടമാക്കണം. 
നാലില പ്രായത്തില്‍ പറിച്ചു നടുമ്പോള്‍ തൈക 
ളുടെ വേരുകള്‍ ഇരുപത്‌ ഗ്രാം സൂഡോമോ 
ണസ്‌ ഒരു ലിറ്റര്‍ വെള്ളത്തില്‍ കലക്കിതയ്യാറാ 











ക്കിയ ലായനിയില്‍ ഇരുപത്‌ മിനിറ്റ്‌ മുക്കിവച്ചിട്ട്‌ 
നടണം. നല്ല വെയില്‍ ഉള്ള അവസരത്തില്‍ 
മൂന്ന്‌ നാല്‍ ദിവസം തണല്‍ നല്‍കണം. വളര്‍ച്ച 
കാണിച്ചു തുടങ്ങിയാല്‍ ഒരു കിലോ ചാണകം 
പത്ത്‌ ലിറ്റര്‍ വെള്ളത്തില്‍ കലക്കി ഒഴിച്ചുകൊ 
ടുക്കാം. ബയോഗ്യാസ്‌ സലറി പത്ത്‌ ഇരട്ടി 
വെള്ളം ചേര്‍ത്തും ഗോമൂത്രം പത്തിരട്ടിവെ 
ളളം ചേര്‍ത്തും, വെര്‍മിവാഷ്‌ എട്ടിരട്ടിവെള്ളം 
ചേര്‍ത്തും കൊടുക്കാം. മണ്ണില്‍ ഈര്‍പ്പം നില 


| നിര്‍ത്തണം. വെള്ളം ഒഴിക്കുമ്പോള്‍ ഇലകളില്‍ 


വീഴാതെ ശ്രദ്ധിക്കണം. ഇലകളില്‍ ഫിഷ്‌ 
അമിനോ (മത്സ്യരസായനം) രണ്ട്‌ മില്ലി ഒരു 
ലിറ്റര്‍ വെള്ളത്തില്‍ കലര്‍ത്തി വൈകിട്ട്‌ അഞ്ച്‌ 
മണിക്ക്‌ ശേഷം മാത്രം തളിക്കണം. 

രാസവളം ചേര്‍ക്കാതെ ജൈവവളം മാത്രം 
കൊടുത്ത്‌ കൃഷിചെയ്താല്‍ ചീരക്ക്‌ രുചിഏ 
റും. രോഗങ്ങളില്‍ പ്രധാനമായി കാണുന്നത്‌ ഇല 
പ്പുള്ളി രോഗമാണ്‌. പച്ച ചീരയും, ചുവപ്പു 
ചീരയും ഇടകലര്‍ത്തി നട്ടാല്‍ ഇലപ്പുള്ളിരോ 
ഗത്തെ ഒരു പരിധിവരെ നിയന്ത്രിക്കാം. എട്ട്‌ 
ഗ്രാം അപ്പക്കാരം, മുപ്പത്തിരണ്ട്‌ ഗ്രാം 
മഞ്ഞള്‍ പൊടി പത്ത്‌ ലിറ്റര്‍ വെള്ളത്തില്‍ 
കലക്കി നാല്‍പത്‌ ഗ്രാം പാല്‍കായവും ചേര്‍ത്ത്‌ 
തളിക്കണം. വേപ്പധിഷ്ഠിതമായ ജൈവ കീടനാ 
ശിനികളും ഗുണം ചെയ്യും. 

അടുക്കളതോട്ടത്തില്‍ നിന്നും വിളവെടുക്കു 
മ്പോള്‍ ചീര പിഴുത്‌ എടുക്കാതെ മുറിച്ചെടു 
ത്താല്‍ വീണ്ടും ശിഖരങ്ങള്‍ മുറിച്ചെടുക്കാം. 
വിഷം തളിക്കാത്ത ചീര അടുക്കള തോട്ടത്തില്‍ 
പ്രയാസം കൂടാതെ കൃഷി ചെയ്യാവുന്നതെ 
ഉള്ളൂ. 

കഴിഞ്ഞ മാസത്തെ ബഥേല്‍ പത്രികയില്‍ 
വഴുതന വിത്തിനു വേണ്ടിയുളള മേല്‍വിലാസം 
വിട്ടുപോയിരുന്നു. താല്‍പര്യം ഉള്ളവര്‍ മേല്‍വി 
ലാസം എഴുതിയ കവര്‍ അയച്ചുതന്നാലും. 

പി.എ. ഐസക്‌, 
പാണ്ടിച്ചേരില്‍ മേപ്പുറത്ത്‌, 


കുറ്റൂര്‍ പി.ഒ., തിരുവല്ല. പിന്‍-689 106 
Wer 

ബാലപത്രിക 
ത്ത 


സ്നേഹമുള്ള കൂട്ടുകാരെ, 

കടല്‍തീരത്തുകൂടി പ്രഭാത വ്യായാമത്തിനു 
നടക്കുന്ന ഒരാള്‍ തിരമാലകള്‍ തീരത്തേക്ക്‌ തള്ളി 
യിടുന്ന ചെറിയ നക്ഷത്രമത്സ്യങ്ങളെ ശ്രദ്ധിക്കാറു 
ണ്ട്‌. ചൂടേറ്റ്‌ അവ ചത്തുപോകാതിരുക്കുവാന്‍ മന 
സലിഞ്ഞ്‌ അതില്‍ കുറെയൊക്കെ അയാള്‍ 
എടുത്ത്‌ കടലിലേക്ക്‌ എറിയും. പിന്നാലെ നടന്നു 
വരുന്ന ഒരാള്‍ ഇതുകണ്ടിട്ട്‌ ചോദിച്ചു. 

നൂറുകണക്കിന്‌ നക്ഷ്രതമത്സ്യങ്ങള്‍ ഈ 
തീരത്ത്‌ കിടക്കുന്നു. ഇതില്‍ എത്രയെണ്ണത്തെ 
നിങ്ങള്‍ക്ക്‌ രക്ഷിക്കാനാകും? 


അയാള്‍ ഒരെണ്ണത്തെകൂടി കടലിലേക്ക്‌ 


എടുത്ത്‌ എറിഞ്ഞിട്ട്‌ പറഞ്ഞു: 

ഈ ഒരെണ്ണത്തിനെ എനിക്ക്‌ രക്ഷിക്കുവാന്‍ 
കഴിയുമല്ലോ? 

ആ സഞ്ചാരി ഒരു ഉല്‍കൃഷ്ടവീക്ഷണം വെളി 
പ്പെടുത്തുകയായിരുന്നു. 

നൂറുകണക്കിന്‌ കടല്‍ ജീവികളെ രക്ഷിക്കു 
വാന്‍ കഴിയുകയില്ലെങ്കിലും ചുരുക്കം ചില ജീവ 
നെയെങ്കിലും രക്ഷിക്കുവാന്‍ കഴിഞ്ഞാല്‍ അ 
തൊരു പുണ്യമാണെന്നാണ്‌ അദ്ദേഹം കരുതിയ 
ത്‌. 

അശ്രദ്ധനായും നിസംഗനായും പോകുന്നതി 
നെക്കാള്‍ നല്ലത്‌ തനിക്കാവുന്ന സല്‍പ്രവൃത്തി 
ചെയ്യുകയാണ്‌. 

സമൂഹത്തില്‍ ആവശ്യങ്ങള്‍ ഏറെയുണ്ട്‌. 
ഒന്നോ രണ്ടോ വ്യക്തികള്‍ വിചാരിച്ചാല്‍ അവ 
നിറവേറ്റാന്‍ അസാദ്ധ്യം. അതുകൊണ്ട്‌ നാം അവ 
യ്ക്കുനേരെ കണ്ണടക്കുന്നത്‌ ശരിയാണോ? ഓരോ 





വ്യക്തിയും തന്റെ പരിമിതമായ വൃത്തത്തില്‍ 
നിന്നുകൊണ്ട്‌ പ്രവര്‍ത്തിക്കാന്‍ ഒരുങ്ങുമ്പോള്‍ 
സമൂഹത്തിനു സാരമായ മാറ്റംവരും. 
സമൂഹത്തില്‍ എവിടെയും തിന്മയും ക്ലേച്ഛ 
തയും നടമാടുന്നു. അടിതൊട്ടുമുടിവരെ അഴുക്ക്‌ 
നിറഞ്ഞ സമൂഹത്തെ എങ്ങനെ മെച്ചപ്പെടുത്തു 
വാന്‍ കഴിയും? ഈ ചിന്തയില്‍ ഏവരും സ്വയം 
ഒതുങ്ങികഴിയുന്നു. ഒരു തെരുവീഥി മുഴുവന്‍ 
വൃത്തിയാക്കുവാന്‍ ഒരാള്‍ക്കു കഴിയുകയില്ല. 
എന്നാല്‍ സ്വന്തം വീടിനു മുമ്പിലുള്ളത്‌ ഓരോരു 
ത്തരും വൃത്തിയാക്കിയാല്‍ തെരുവീഥി മുഴുവന്‍ 
ശുദ്ധിയായി സംരക്ഷിക്കപ്പെടും. 
സമുദ്രത്തില്‍ ഒരു വലിയ അണകെട്ടുവാനുള്ള 
ശ്രമത്തില്‍ ഒരു അണ്ണാന്‍കുഞ്ഞ്‌ പങ്കാളിയായ 
കഥ നാം കേട്ടിട്ടുണ്ട്‌. സ്വന്തം ശരീരത്തില്‍ മണ്ണ്‌ 
പിടിപ്പിച്ച്‌ അത്‌ ചിറയില്‍ തട്ടിയിട്ട്‌ അതില്‍ പങ്കു 
ചേര്‍ന്നപ്പോള്‍ ഒരു വലിയ ആപ്തവാക്യമുണ്ടായി. 
“അണ്ണാന്‍കുഞ്ഞും തന്നാലായത്‌” 
കൂട്ടുകാരെ, 
കുറ്റം പറഞ്ഞും പഴിചാരിയും ഒഴിഞ്ഞു 
നില്‍ക്കാതെ നമുക്കു കഴിയാവുന്ന സേവനങ്ങള്‍ 
നടത്തുകയും പിഴുതു മാറ്റാവുന്ന കളകള്‍ നീക്കം 
ചെയ്യുന്നതുമാണ്‌ കരണീയം. നമ്മുടെ ജീവിതം 
കൊണ്ട്‌ സമൂഹത്തിന്‌ എന്തുമാറ്റങ്ങള്‍ വരുത്തു 
വാന്‍ കഴിയുമെന്നു ചിന്തിച്ചു പ്രവര്‍ത്തിക്കുക. 
നിങ്ങളെ സമൂഹം എന്നും സ്മരിക്കും. 
ദൈവം അനുഗ്രഹിക്കട്ടെ. 
സ്നേഹപൂര്‍വ്വം 
ആനിച്ചേച്ചി. 

കക്‌ 


സ്വയപരിത്യാഗത്തോടെ പ്രാര്‍ത്ഥാനാ 
പൂര്‍വ്വം പരിശുദ്ധ വലിയ നോമ്പ്‌ സഭയാകമാനം 
അനുഷ്ഠിച്ചുവരുന്നു. മാര്‍ച്ച്‌ 11 ന്‌ എല്ലാ ദേവാ 
ലയങ്ങളിലും പാതി നോമ്പിന്റെ ശുശ്രൂഷകള്‍ 
നടത്തി ദേവാലയ മദ്ധ്യത്തില്‍ ഗോഗുല്‍ത്താ 
നാട്ടി. 

ചെങ്ങന്നൂര്‍ ഭ്രാസനം രൂപീകരിക്കപ്പെട്ട 
തിന്റെ 30-00 വാര്‍ഷികം “പേള്‍ ജൂബിലി” 
മാര്‍ച്ച്‌ മാസം 10-00 തീയതി ബഥേല്‍ അരമന 
യില്‍ വച്ച്‌ കൂടി. ഇടവക മെത്രാപ്പോലീത്താ 
അഭി. തോമസ്‌ മാര്‍ അത്താനാസിയോസ്‌ തിരു 
മേനിയുടെ മഹനീയ അദ്ധ്യക്ഷതയില്‍ കൂടിയ 
യോഗം പരിശുദ്ധ സഭയുടെ പരമാദ്ധ്യക്ഷന്‍ 
പരിശുദ്ധ കാതോലിക്കാ ബാവാ തിരുമേനി 
ഉദ്ഘാടനം ചെയ്തു. ഭ്രദാസനത്തിന്റെ അരുമ 
സന്താനങ്ങളായ അഭിവന്ദ്യ തിരുമേനിമാര്‍ 
യോഗത്തില്‍ പങ്കെടുത്തു. കുര്യാക്കോസ്‌ മാര്‍ 
ക്ലിമ്മീസ്‌ മെതാപ്പോലീത്താ അനുഗ്രഹ 
പ്രഭാഷണം നടത്തി. ഡോ. ഗപ്രീയേല്‍ മാര്‍ 
ഗ്രീഗോറിയോസ്‌, ഡോ. ജോഷ്വാ മാര്‍ നിക്കോ 
ദിമോസ്‌, എന്നീ തിരുമേനിമാര്‍ ആശംസകള്‍ 
അര്‍പ്പിച്ചു. ഭദ്രാസന സെക്രട്ടറി ഫാ.തോമസ്‌ 
കൊക്കാപ്പറമ്പില്‍ സ്വാഗതവും കണ്‍സില്‍ 
അംഗം എം.എം തമ്പി കൃതജ്ഞതയും 
അര്‍പ്പിച്ചു. ഭദ്രാസനത്തിലെ എല്ലാ വൈദീകരും 
ഭദ്രാസന കണ്‍സില്‍ അംഗങ്ങള്‍ , ഇടവക 
ട്രസ്റ്റി സെക്രട്ടറിമാര്‍ , ഭദ്രാസന പ്രതിനിധികള്‍, 
അസ്സോസിയേഷന്‍ പ്രതിനിധികള്‍, ഭ്ര്രാ 
സനത്തില്‍ നിന്നുള്ള സഭാമനേജിംഗ്‌ കമ്മറ്റി 
അംഗങ്ങള്‍ എന്നിവര്‍ സംബന്ധിച്ചു. ടി. യോഗ 
ത്തില്‍ 13-9 മത്‌ കേരള നിയമസഭയുടെ 
സ്പീക്കര്‍ ശ്രീ. ജി. കാര്‍ത്തികയേന്റെ അകാല 
വിയോഗത്തില്‍ അനുശോചനം രേഖപ്പെടുത്തി. 





കാതോലിക്കാദിന കവര്‍ വിതരണം 
അഭി. തോമസ്‌ മാര്‍ അത്താനാസിയോസ്‌ തിരു 
മനസിലെ അദ്ധ്യക്ഷതയില്‍ മാര്‍ച്ച്‌ മാസം 7-90 
തീയതി ബഥേല്‍ അരമനയില്‍ വച്ച്‌ നടന്നു. ഭദ്രാ 
സനത്തിന്റെ ദൈനംദിനാവശ്യങ്ങള്‍ക്കുള്ള ധന 
ശേഖരണാര്‍ത്ഥം നടത്തുന്ന ഭദ്രാസന കവര്‍ 
പിരിവു സമാഹരണം 14-90 തീയതി ബഥേല്‍ 
അരമനയില്‍ വച്ച്‌ നടന്നു. 

ചെങ്ങന്നൂര്‍ ഭദ്രാസനത്തിന്റെ പേള്‍ 
ജൂബിലിയോടനുബന്ധിച്ച്‌ ചെങ്ങന്നൂര്‍ പ്രദേശ 
ത്തുള്ള വിവിധ സഭകളിലെ വന്ദ്യ വൈദീക 
രുടെ “സഭാ ഐക്യ വൈദീക കൂട്ടായ്മ” 
(ECCUMENICAL CLERGY FELLOWOSHIP) അഭി. തോമസ്‌ 
മാര്‍ അത്താനാസിയോസ്‌ മ്മെതാപ്പോ 
ലീത്തായുടെ അദ്ധ്യക്ഷതയില്‍ ബഥേല്‍ അര 
മനയില്‍ കൂടുന്നു. മര്‍ത്തോമ്മ സഭയുടെ റൈറ്റ്‌. 
റവ. ഡോ. സഖറിയാസ്‌ മാര്‍ തെയോഫിലോ 
സ്‌ സഫ്രഗന്‍ മെത്രാപ്പോലീത്താ, അഭി. ഡോ. 
ജോഷ്വാ മാര്‍ ഇഗ്നാത്തിയോസ്‌ മെത്രാപ്പോ 
ലീത്താ തുടങ്ങിയ പ്രമുഖര്‍ പങ്കെടുക്കുന്നു. 

ഭദ്രാസന മര്‍ത്തമറിയ സമാജത്തിന്റെ “പേള്‍ 

ജൂബിലി” സമ്മേളനം മാര്‍ച്ച്‌ മാസം 25 ന്‌ മെഴു 
വേലി ഹോളി ഇന്നസെന്റ്‌ വലിയ പള്ളിയില്‍ 
അഭി. ഇടവക മെത്രാപ്പോലീത്താ തിരുമേനി 
യുടെ അദ്ധ്യക്ഷതയില്‍ നടത്തപ്പെടുന്നു. 

ഈ വര്‍ഷത്തെ ഹാശാ ആഴ്ച ശൂശ്രൂഷ 
കര്‍ക്ക്‌ അഭി. ഇടവക മെത്രാപ്പോലീത്താ പേരി 
ശ്ശേരി സെന്റ്‌ മേരീസ്‌ വലിയ പള്ളിയില്‍ 
കാര്‍മ്മികത്വം വഹിക്കും. പരിശുദ്ധ നോമ്പിന്റെ 
പാതിദിനങ്ങള്‍ ദൈവാശ്രയത്തോടെ പിന്നിട്ടു. 
ഒരുക്കത്തോടെ തുടര്‍ന്നുള്ള ശ്രേഷ്ഠമായ ദിന 
ങ്ങള്‍ പൂര്‍ത്തീകരിച്ച്‌ കര്‍ത്താവിന്റെ പീസ്ദാനു 
ഭവത്തിനും പങ്കപ്പാടുകള്‍ക്കും പങ്കുള്ളവരായി 
രക്ഷകന്റെ തേജസ്സിന്റെ പ്രത്ൃക്ഷതയില്‍ ഉല്ല 
സിപ്പാന്‍ നമുക്കേവര്‍ക്കും തയ്യാറാകാം. എല്ലാ 
വര്‍ക്കും ഗ്രാര്‍ത്ഥനാപൂര്‍വ്വം പുനരുത്ഥാന 
പെരുന്നാള്‍ ആശംസകള്‍. 

സ്നേഹപൂര്‍വ്വം 
ഫാ. തോമസ്‌ കൊക്കാപ്പറമ്പില്‍ 
(മെത്രാസന സെക്രട്ടറി) 


www.bethelpatrika.org | 32 





ബഹു. സഹപ്രവര്‍ത്തകരെ, 


കഴിഞ്ഞ അഞ്ചുവര്‍ഷക്കാലം ഭദ്രാസന സണ്ടേ 
സ്‌കൂള്‍ പ്രവര്‍ത്തനത്തിന്‌ ശക്തിയും നിര്‍ദ്ദേശ 
ങ്ങളും നല്‍കി ഡിസ്ട്രിക്ട്‌ തലത്തില്‍ പ്രവര്‍ത്തി 
ച്ച ഇന്‍സ്‌പെക്ടര്‍മാര്‍, സെക്രട്ടറിമാര്‍ എന്നിവരെ 
കൃതജ്ഞത അറിയിക്കുന്നതോടൊപ്പം 2015-2020 
വര്‍ഷത്തേക്ക്‌ OSSAE യുടെ ഭരണഘടനയ്ക്ക്‌ 
വിധേയമായി ഭദ്രാസന മെത്രാപ്പോലീത്താ തിരുമ 
നസ്സിന്റെ കല്പന പ്രകാരം നമ്മുടെ ഭദ്രാസന 
ത്തിലെ അഞ്ചു ഡിസ്ട്രിക്ടിലെയും തെരഞ്ഞെ 
ടുപ്പ്‌ വളരെ ഭംഗിയായി ഭദ്രാസന വൈസ്പ്രസി 
ഡന്റ്‌ ബഹു. ജോസ്‌ തോമസ്സ്‌ അച്ചന്റെ അദ്ധ്യക്ഷ 
തയില്‍ നടത്തപ്പെടുകയുണ്ടായി. 

ഭദ്രാസന ഭാരവാഹികളുടെ തെരഞ്ഞെടുപ്പ്‌ 
ഏപ്രിൽമാസം 12-90 തീയതി 2 മണിക്ക്‌ ബഥേല്‍ 
അരമനയില്‍ വച്ച്‌ നടത്തപ്പെടുന്നതാണ്‌. എല്ലാ 
യൂണിറ്റിന്റെയും പ്രഥമാദ്ധ്യാപകര്‍ പങ്കെടുക്കണ 
മെന്ന്‌ അറിയിക്കുന്നു. 
വിജ്ഞാപനം : കേന്ദ്രസര്‍ക്കുലര്‍ 2/2015 എല്ലാ 
ഇന്‍സ്പെക്ടര്‍മാര്‍ക്കും നല്കിയിട്ടുണ്ട്‌. ഒരെണ്ണം 
പ്രസിഡന്റിനും ഒരെണ്ണം പ്രഥമ അദ്ധ്യാപകനും 
സൂക്ഷിക്കത്തക്കവണ്ണം (കമീകരിക്കണം. 2015 
സ്കീം ഓഫ്‌ വർക്ക്സ്‌ 14-ാമത്തെ പേജില്‍ നല്‍ 
കിയിട്ടുണ്ട്‌. അതനുസരിച്ച്‌ കുട്ടികളെ ഒരുക്കണ 
മെന്ന്‌ ഓര്‍മ്മിപ്പിക്കുന്നു. 
OVBS : സര്‍ക്കുലര്‍ 13-ല്‍ ഒ.വി.ബി.എസ്‌. ഫോം 
കൊടുത്തിട്ടുണ്ട്‌ അത്‌ പൂരിപ്പിച്ച്‌ കൊണ്ടുവന്ന്‌ 
മെറ്റീരിയല്‍സ്‌ വാങ്ങുന്നത്‌ ഉചിതമായിരിക്കും. 
നമ്മുടെ ഭദ്രാസനത്തില്‍ നിന്നും പുസ്തകങ്ങള്‍ 
വാങ്ങുവാന്‍ ശ്രദ്ധിക്കേണ്ടതാണ്‌. 
അഖില മലങ്കര പാഠ്യമത്സര വിജയികള്‍ : 
ഭദ്രാസനത്തിന്‌ അഭിമാനകരമായ നിലയില്‍ 
താഴെപ്പറയുന്ന വിദ്യാര്‍ത്ഥികള്‍ അഖില മലങ്കര 
യടിസ്ഥാനത്തില്‍ രണ്ടാം സ്ഥാനത്തിന്‌ അര്‍ഹ 
രായി. അവരെ ഭദ്രാസന മെത്രാപ്പോലീത്തയുടെ 








യും കാണ്‍സിലിന്റെയും പ്രത്യേകമായ അനുമോ 
ദനങ്ങള്‍ അറിയിക്കുന്നു. ക്ലാസ്‌ XII: അലീന 
തോമസ്‌, എം.ജി.എം. ബഥേല്‍ ചെങ്ങന്നൂര്‍ 

VIII മെര്‍ലാ എലിസബത്ത്‌ ഫിലിപ്പ്‌, 
എം.ജി.എം, തോട്ടപ്പുഴ 

ഭദ്രാസന തലത്തില്‍ ഒന്നും രണ്ടും സ്ഥാനത്ത്‌ 
വിജയിച്ച താഴെ പറയുന്നവരെയും അനുമോദനം 
അറിയിക്കുന്നു. 

ക്ലാസ്‌ V ഒന്നാം റാങ്കു, ജോഹാന ജിബു, സെന്റ്‌ 
തോമസ്‌, പടനിലം- രണ്ടാം റാങ്കു, അനീഷ്‌ വി. 
തോമസ്‌, സെന്റ്‌ ഇഗ്നേഷ്യസ്‌, ചെങ്ങന്നൂര്‍- 
രണ്ടാം റാങ്ക്‌, സോഫി അന്ന കുര്യന്‍, എം.ജി.എം. 
തോട്ടപ്പുഴ- ക്ലാസ്‌ VI ഒന്നാം റാങ്ക്‌, ജന്‍സി 
ജോര്‍ജ്‌, എം.ജി.എം. മാന്തളിര്‍- രണ്ടാം റാങ്ക്‌, 
മെറിന്‍ സൂസന്‍ ബാബു, സെന്റ്‌ സ്റ്റീഫന്‍സ്‌, കുട 
ശ്ശൂനാട്‌ (വെസ്റ്റ്‌) - രണ്ടാം റാങ്കു, ഷാരോണ്‍ പി. 
തങ്കച്ചന്‍, സെന്റ്‌ ജോര്‍ജ്‌ അറത്തില്‍-- ക്ലാസ്‌ VII 
ഒന്നാം റാങ്കു, സ്നേഹ മേരി സന്തോഷ്‌, സെന്റ്‌ 
ജോര്‍ജ്‌ അറത്തില്‍- രണ്ടാം റാങ്കു, ആഷ ഗ്രേസ്‌ 
ഷാജി, സെന്റ്‌ ജോര്‍ജ്‌, ഉള്ളന്നൂര്‍ 
ക്ലാസ്‌ VIII ഒന്നാം റാങ്ക്‌, മര്‍ല എലിസബത്ത്‌ 
ഫിലിപ്പ്‌, എം.ജി.എം. തോട്ടപ്പുഴ- രണ്ടാം റാങ്ക്‌, 
ശില്‍പ സൂസന്‍ ജോണ്‍, സെന്റ്‌ മേരീസ്‌, 
വെണ്മണി- ക്ലാസ്‌ 1% ഒന്നാം റാങ്ക്‌, ജിന്‍സി മരിയ 
ജോണ്‍, സെന്റ്‌ മേരീസ്‌, കുട്ടംപേരൂര്‍- രണ്ടാം 
റാങ്ക്‌, ജിന്‍സ ടി. ബെന്നി, സെന്റ്‌ സ്റ്റീഫന്‍സ്‌, 
കുടശ്ശനാട്‌- ക്ലാസ്‌ X ഒന്നാം 00%, നീനു ആനി 
സാം, എം.ജി.എം., ഓതറ- രണ്ടാം റാങ്ക്‌, ഏഞ്ചല്‍ 
അന്നാ വില്‍സണ്‍, സെന്റ്‌ ജോര്‍ജ്‌ പൂഴിക്കാട്‌ - 
രണ്ടാം റാങ്കു, ഫേബ മറിയം മാത്യൂസ്‌, സെന്റ്‌ 
ജോര്‍ജ്‌, പിരളശ്ശേരി 
ക്ലാസ്‌ XII ഒന്നാം റാങ്ക്‌, അലീന തോമസ്‌, 
എം.ജി.എം. ബഥേല്‍, ചെങ്ങന്നൂര്‍- രണ്ടാം റാങ്ക്‌, 
ഷെറിന്‍ മോനച്ചന്‍, സെന്റ്‌ മേരീസ്‌, ഉള്ളന്നൂര്‍ 
ഫോട്ടോകള്‍ : ഭദ്രാസന തലത്തില്‍ പാഠ്യസഹ 


പാഠ്യമത്സരങ്ങളില്‍ ഒന്നും രണ്ടും സ്ഥാനം നേടിയ 


വിദ്യാര്‍ത്ഥികളുടെ ഫോട്ടോ മാര്‍ച്ച്‌ 30 ന്‌ മുമ്പായി 
ഡിസ്ട്രിക്ട്‌ ഇന്‍സ്പെക്ടര്‍ വശം കൊടുക്കേ 
ണ്ടതാണ്‌. വാര്‍ഷിക റിപ്പോര്‍ട്ടില്‍ ചേര്‍ക്കേണ്ട 
താകയാല്‍ അദ്ധ്യാപകര്‍ ഇക്കാര്യത്തില്‍ ശ്രദ്ധി 
ക്കേണ്ടതാണ്‌. 

OVBS മെറ്റീരിയല്‍സ്‌ മാര്‍ച്ച്‌ മാസം അവസാന 
ആഴ്ച മുതല്‍ വിതരണം ചെയ്യുന്നതാണ്‌. 


കനണ്‍സിലിനുവേണ്ടി, 


വര്‍ഗീസ്‌ ജി. കാവുംപുറം (ഡയറക്ടര്‍) 

STATEMENT ABOUT OWNERSHIP AND OTHER PARTICULAR ABOUT BETHEL PATHRIKA 


From IV(See Rule 8) 
Place of publication : Chengannur 
Periodicity of its Publication : Monthly 
Printer’s Name : HG Thomas Mar Athanasios 
Address : Bethel Aramana,Chengannur P. 0., Kerala 
Whether citizen of India : Yes 


Publisher's Name : HG Thomas Mar Athanasios 

Address : Bethel AramanaChengannur P. 0., Kerala 

Whether citizen of India : Yes 

Editor's Name : Pr. Abraham KoshyKunnumpurathu 

Address : Mundankavu, Chengannur P. 0., Kerala 

Name& Addresses of Individuals Who 

Own the NewsPaper : HG Thomas Mar Athanasios (Same as above) 

Name& Addresses of Individuals of 

Shareholders holding more than one 

Percent of the total capital : HG Thomas Mar Athanasios (Same as above) 

|, HG Thomas Mar Athanasios,hereby, decleare that the particulars given above are true to the best ofmy knowledge 
and belief. 


Dated:15-03-2015 Sd-/ 
H G Thomas Mar Athanasios 









AKHILA MALANKARA CHOIR COMPETITION 


“MASUMOOR 2015" 


For Orthodox Church Choirs & MGOCSM Units (College & HSS) Choirs 
Catholicate Rathnadeepam Geevarghese Mar Philioxinos 
Ever rolling Trophies & Cash Prizes. 


Conducted by MARPHA UAE Chapter & Mar Philoxinos Choir 
2015 April 11th @10 am at Puthencavu St Marys Orthodox Cathedral 














Fr. Rajan Varghese Fr Jalson P George Abraham Thomas 
( Vicar & President) (Asst. Vicar) ( Vice President) 





Mankoottathil Geevarghese 
Memorial Charity Trust 


KALLISSERY - CHENGANNUR 
E-mail: nightingale_india@yahoo.com 








